
ದಿನಾಂಕ ೧೮-೯-೧೯೮೨ 


ಸುಮಾರು ಎರಡು ಸಾವಿರ ವರ್ಷಗಳಿಗೂ ಹೆಚ್ಚು ದೀರ್ಥವಾದ ಐತಿಹಾಸಿಕ 

ಪರಂಪರೆ ಕನ್ನಡ ನಾಡಿನದು. ಈ ಅವಧಿಯಲ್ಲಿ ಕನ್ನಡ ಭಾಷೆ, ಸಾಹಿತ್ಯ, 
ad [A 

ಕಲೆ, ಸಂಸ್ಕೃತಿಗಳು ಸಮೃದ್ಧ ವಾಗಿ, ಶ್ರೀಮಂತವಾಗಿ ಬೆಳೆದು, ಈ ನಾಡಿನ 

ಇತಿಹಾಸವನ್ನು ಭವ್ಯವಾಗಿಸಿವೆ. 


ಒಂದು ನಾಡಿನ ಅಂತಃಸತ್ವ ಅಡಕವಾಗಿರುವುದೇ ಆದರ ಸಾಂಸ್ಥತಿಕ ನೆಲೆ 
ಗಟ್ಟಿನಲ್ಲಿ. ಈ ನೆಲೆಗಟ್ಟು ಭದ್ರವಾಗಿರಬೇಕಾದರೆ ಸಾಂಸ್ಕೃತಿಕ ಪರಂಪರೆ 
ಉತ್ಕರ್ಷಕ್ಕೆ QTY), ಔನೃತ್ಯ ಸಾಧಿಸಲು ನಿರಂತರವಾಗಿ ಪ್ರಯತ್ನಗಳು 
ನಡೆಯಬೇಕು. 


ಭಾರತೀಯ ಸಂಸ್ಕೃತಿಯಲ್ಲಿ ಹಾಸುಹೊಕ್ಕಾಗಿ ಬೆಸೆದುಕೊಂಡಿದ್ದರೂ ಕನ್ನಡ 
ತನ್ನದೇ ಆದ ವಿಶಿಷ್ಟ ಸಂಸ್ಕಾರಗಳನ್ನು, ಸಂಸ್ಕೃತಿಯನ್ನು ಹೊಂದಿದೆ. 


ಕನ್ನಡ ನಾಡಿನ ಭವ್ಯ ಪರಂಪರೆಯನ್ನು ಜಾಗತಿಕ ಹಿನ್ನೆಲೆಯಲ್ಲಿ ಚಿತ್ರಿಸಿ, 
ಎಶ್ವಕ್ಕೆ ಕನ್ನಡ ಸಂಸ್ಕ್ರತಿಯ ಹಿರಿಮೆಯನ್ನು ಸಾರುವ ಸದುದ್ದೇಶದಿಂದ 
ಪ್ರಥಮ ವಿಶ್ವ ಕನ್ನಡ ಸಮ್ಮೇಳನವನ್ನು ಕರ್ನಾಟಕದ ಪ್ರಮುಖ 
ಸಾಂಸ್ಕೃತಿಕ ಕೇಂದ್ರವಾದ ಮೈಸೂರಿನಲ್ಲಿ' ಏರ್ಪಡಿಸಿದ್ದೇವೆ. ಇದೊಂದು 
ಚೆರಿತ್ರಾರ್ಹವಾದ ಸಂದರ್ಭವೆಂದು ನನ್ನ ನಂಬಿಕೆ. ಈ ಚರಿತ್ಕಾರ್ಹ 
۹ < 
ಸಮ್ಮೇಳನ ಸಾರ್ಥಕವಾಗಲು ಮತ್ತು ಬಹುಕಾಲ ಇದರ ಸವಿ: ನೆನಪು 
ಉಳಿಯಲು ಹಲವು ಯೋಜನೆಗಳನ್ನು ರೂಪಿಸಿದ್ದೇವೆ. ಕನ್ನಡದ 


ಖ್ಯಾತ ಲೇಖಕರ ಮಹತ್ವದ ಕೃತಿಗಳನ್ನು ಪ್ರಕಟಿಸಿ ಸುಲಭ ಬೆಲೆಗೆ 

ಒದಗಿಸುವುದು ಈ ಯೋಜನೆಗಳಲ್ಲಿ ಒಂದು. ಇದರಂತೆ ಒಂದುನೂರಾ 
ಎರಡು ಕೃತಿಗಳನ್ನು, ಹದಿನೇಳು ಸಂಕಲನಗಳನ್ನು ಆಯ್ಕೆ ಮಾಡಿ 
ಪ್ರಕಟಿಸುತ್ತಿದ್ದೇವೆ. ಈ ಸಾಹಿತ್ಯ ಮಾಲಿಕೆಯಲ್ಲಿ ಕವನ, ಕಾದಂಬರಿ, 
ನಾಟಕ, ವಿಚಾರ ಸಾಹಿತ್ಯದ ಕೃತಿಗಳಲ್ಲದೆ ಕನ್ನಡ ಸಾಹಿತ್ಯದ 'ಸತ್ತವನ್ನು, 
ವೈವಿಧ್ಯವನ್ನು ಪ್ರತಿಫಲಿಸುವ ವಿವಿಧ ಬಗೆಯ ಸಂಕಲನಗಳು ಇವೆ. ಅನ್ಯ 
ಭಾಷಿಕರಿಗೆ ಕನ್ನಡ ಸಾಹಿತ್ಯದ ಕಂಪು ಬೀರುವಂತೆ ಕೆಲವು ಆಯ್ದ ಕೃತಿಗಳ 
ಇಂಗ್ಲಿಷ್‌ ಭಾಷಾಂತರವನ್ನು ಕೂಡ ಪ್ರಕಟಿಸುತ್ತಿದ್ದೇವೆ. ಸಾಹಿತ್ಯ 
ಮಾಲೆಯ ಈ BSUS ಗಳನ್ನು ಸಹೃದಯವಾಚಕರು ಓದಿ ಆಸ್ವಾದಿಸಿದರೆ 
ನಮ್ಮ ಶ್ರಮ ಸಾರ್ಥಕ; ಸಮ್ಮೇಳನ" ಅರ್ಥಪೂರ್ಣವಾಗುವುದೆಂದು ನನ್ನ 
ಅಭಿಲಾಷೆ 


ಈ ಕೃತಿಗಳನ್ನು ಆಯ್ಕೆಮಾಡುವಲ್ಲಿ ಸಾಹಿತ್ಯ ಸಮಿತಿಯ ಪರಿಣತ 

ರು ಸಾಕಷ್ಟು ಶ್ರಮಿಸಿದ್ದಾರೆ. ಸುದೈವದಿಂದ ಕನ್ನಡದಲ್ಲಿ ಪ್ರತಿಭಾ 
ವಂತ ಲೇಖಕರ ಅಮೂಲ್ಯ ಕೃತಿಗಳಿಗೆ ಕೊರತೆ ಇಲ್ಲ. ಈ ಹಿನ್ನೆಲೆಯಲ್ಲಿ 
ನಿಶ್ಚಿತ ಸಂಖ್ಯೆಯಲ್ಲಿ ಸಾಹಿತ್ಯ ಕೃತಿಗಳನ್ನು ಆಯ್ಕೆ ಮಾಡುವುದು ಸುಲಭದ 
ಕೆಲಸವಲ್ಲ. ಆದರೂ ಬಹುಜನರಿಗೆ ಒಪ್ಪಿಗೆಯಾಗುವಂತೆ ಸಾಹಿತ್ಯ ಸಮಿತಿ 
ತನ್ನ ಕರ್ತವ್ಯ ನಿರ್ವಹಿಸಿದೆಯೆಂದು ಭಾವಿಸುತ್ತೇನೆ ಈ ಸಮಿತಿಗೆ 
ಕೃತಜ್ಞ ತೆಗಳನ್ನು ಅರ್ಪಿಸುವುದು ನನ್ನ ಕರ್ತವ್ಯ. ಈ ಕೃತಿಗಳನ್ನು 
ಪ್ರಕಟಿಸಲು ಅನುಮತಿ ನೀಡಿ, ಲೇಖಕರು ಉಪಕರಿಸಿದ್ದಾರೆ. ಅವರ 
ಉದಾರ ಉಪಕಾರವನ್ನು ಈ ಸಂದರ್ಭದಲ್ಲಿ ಕೃತಜ್ಞತಾಪೂರ್ವಕವಾಗಿ 
ನೆನೆಯುತ್ತೀನೆ. 


ಈ ಗ್ರಂಥಮಾಲೆ ಕನ್ನಡಿಗರೆ ಮನಸ್ಸನ್ನು ತಟ್ಟಿ, ಹೃದಯಸ್ಪಂದನ 
ಮಾಡಿದರೆ ನಮ್ಮ ಸಂಕಲ್ಪಕ್ಕೆ ಸಿದ್ದಿ ದೊರಕಿದಂತೆ. ಈ ಪ್ರಯತ್ನ 
"ನಭೂತೋ' ಎಂದು ಹೆಮ್ಮೆಯಿಂದ ಹೇಳಬಲ್ಲೆ. ತಾಯಿ ಭುವನೇಶ್ವರಿ ಈ 
ಪ್ರಯತ್ನವನ್ನು ಹರಸಿ ಮಂಗಳವುಂಟುಮಾಡಲೆಂದು ವಿನೀತ ಪ್ರಾರ್ಥನೆ 
ಸಲ್ಲಿಸುತ್ತೇನೆ. 


01 ۰ doo ton گے‎ 

ಕಾವ್ಯಾಸ್ಸಿ 


ಆ ATI, ಈ ಗಿಡಾ 
ಒಂದೊಂದೂ ಜೇಂಗೊಡಾ; 

ಬಾಂದೇವಿಗೆ 

ನೆಲದಾಯಿಯ 
ಹೂಗೊಂಡೆಯ ಹೊಂಗೊಡಾ, 


ಯಾವ ಹಸಿರೊ, ಯಾವ ಹೆಸರೊ 
ತರುಲತೆಗಳ ತೋರಣಾ; 
ಬಂದುದೆಲ್ಲಿ 
ಬೆಳೆಯಿತೆಲ್ಲಿ ? 
ನಿಷ್ಠಾರಣ ಕಾರಣಾ. 


ನೀಲಾಂಗಣ, ತಿರೆ ಕಂಕಣ 
ಕೆಂದಳಿರಿನ ಕಾವಣಾ; 


ಸವಿ ಹಾಡಿನ ರಿಂಗಣಾ. 


ಹೂ ಹೂವಿಗೆ ದುಂದುಂಬಿಯ 
ಮೈ ಕೈಗಳ ಸ್ಪರ್ಶನಾ : 
ಅಪರಂಜಿಯ 
ಅನುರಾಗದ 
ಮಾಧುರ್ಯದ ಬಂಧನಾ. 
ಮಾಂದಳಿರಿನ ಮೇಲ್ಮಾಳಿಗೆ 
ಮಧುಕೋಗಿಲೆಗಾಸರಾ : 


ಚಿರಂತನ ದಾಹ ‘ Q 

ಎದೆಯುಬ್ಬಿಸಿ 
ಕುಕಿಲಿಡುತಿರೆ 
ಎಲೆ ಎಲೆಗಳ ಮರ್ಮರಾ. 


ಅಳಲುಸಿರಿಗೆ ಸುಸಿಲುಸಿರಿನ 
ತಂಪಿನ ತಳಿ ಚಿಮುಕಲಾ : 
ಹಾಲುಗಳ್ಳಿ 
ಜೋಲು ಬಳ್ಳಿ 
ತೂಗುಮಂಚ ಚಂಚಲಾ. 


ಜುಳು ಜುಳು ನದಿ ಕಲ ಕಲ ರುತಿ 
ಜೋಗುಳದುಲಿ ಕೇಳಲಾ : 
ವಿಶ್ವದೊಡಲ 
ತಣಿಸಲೆಂದ 
BG. LAT ಮಳೆಯಲಾ. 





ತಿರೆಯ ನವಿರು ಹುಲ್ಲು-ಹಸಿರು 

ಮಕಮಲ್ಲಿನ ಮುಸುಗಲಾ, 
ಮುಗುದೆ ತನ್ನ . 
ಮನೆಗೆಲಸದಿ 

ಗುಣುಗುಣಿಸುವ ಹಾಡಲಾ. 


ಹಕ್ಚಿಜೋಡಿ ಒಂದುಗೂಡಿ 
ಉಲಿಯುತಿರುವ ಹುಮ್ಮಸಾ; 
ಬನದೈಸಿರಿ 
ಕುಶಲ ಕುಂಚ ج‎ 
ಚಿತ್ರದಂತೆ ಹೊಸ ಹೊಸಾ. 
ತಃ LY K 


೨. 
ಚಿರಂತನ "ದಾಹ 

ತನಗೆ ತಾನೆ ತಿಳಿಯದಂತೆ 

ತುಳುಕಿತಹಹ ಭಾವನಾ 
ಕಮ್ಮಲರಿಗೆ 
ಕವಿ-ಗಾಳಿಗೆ 

ಕಾವ್ಯಾಕ್ಷಿಗೆ ವಂದನಾ. 


ಚಿರಂತನ ದಾಹ 

ಚಂದಿರ 


ನೀಲ ನಿರ್ಮಲದಾಗಸದಿ ನಿಶ್ಚಿಂತನಾಗಿಹ ಚಂದಿರ 
ಬಾನು ತೊಳಗಿದೆ ಬುವಿಯು ಬೆಳಗಿದೆ ಶುದ್ಧ ಪಳುಕಿನ ಮಂದಿರ. 


ನಿನ್ನ ನಗೆ ತನಿವೆಳಕ ತುಳುಕಿಸಿ ಸೂರೆಯಾಗಿದೆ ಸುಂದರ 
ನಿನ್ನ ದಯೆ ಸುಧೆಯಾಗಿ ಸುರಿದಿದೆ ಬೆಳ್ಳಿಗಿರಣದ ಹಂದರ. 


ಚಿಕ್ಕೆ ಚಕ ಚಕ ಜೊನ್ನ GOO ತೇಲಿ ಮುಳುಗಿವೆ ಮೋಹನ 
ಜಗದ ಜಡ ಬಡ ಜೀವಗೇಹದಿ ಶಾಂತಿಯಮೃತದ ಸೇಚನ. 


ಬಾನ ಮೂಲೆಯ ಮೋಡಪಡೆ ಮುದಗೊಂಡು ಬರುತಿದೆ ತೇಲುತ 
ಮದುಮಗನ ಸ್ವಾಗತಿಸೆ ನಿಬ್ಬಣ ಹೊರಟ ಸಂಭ್ರಮ Tove COS, 


B08 ಬೆಳುದಿಂಗಳಿನ ಹಾಲಲಿ ಕರಗಿದಂತಿದೆ ತಿಂಗಳ 
ಸುಯ್ಯೆಲರು ಹಾಯಾಗಿ ತೀಡಿದೆ ಹದುಳವೆನೆ ಶುಭಮಂಗಳ. 


ದೂರದಿಂದಲಿ ಕೇಳಿಬರುತಿದೆ ಕೊಳಲ ಕೊರಳಿನ ಗಾಯನ 
ಸುಗ್ಗಿ ಯಲಿ ಹಿರಿಹಿಗ್ಗಿ ರಿಂಗಣಗುಣಿದು ಹಾಡಿದೆ ಜನಮನ. 


ಇಂಥ ಸಮಯದಿ ಹಂಬಲದಿ ಬಾಯ್ದೆರೆದ ಸಿಂಪಿದು ಭಾವನ 
ತರಗೆಲೆಯು ಗಿರುಕೆನಲು ಮೌನವೆ دنم رةك‎ ಬರಿ ಕಲ್ಪನ. 

ಚಿರಂತನ ದಾಹ 


ಬಿಡುಗಣ್ಣ ಬಾಲೆ 


ಬಿಡುಗಣ್ಣ ಬಾಲೆ ನೀನಾವ ಬೆಳುದಿಂಗಳನು 
ಬಂಧಿಸಿಹೆ ಕಣ್ಣ ನುಣ್ಟೊಗರಿನಲ್ಲಿ? 

ಹೂ ಬಟ್ಟಿಲಿಂದ ಹಿಂದಿರುಗುತಿಹೆ; ರೀಂಕಾರ 
ಗೈಯುತಿಹ ಭೃಂಗ ಕಣ್ಣಾಲಿಯಲ್ಲಿ. 


ಅಮಿತ ಸುಖ ಸೂಸುತಿದೆ ನವನವೋನ್ಮೇಷದಲಿ 
ನೋಟ ನಿಬ್ಬೆರಗಿನಲಿ, ನೀರವದಲಿ; 

ದಿವ್ಯ ಬಯಕೆಯ ಹಣ್ಣು ಹಾಲಾಗಿ ಜೇನಾಗಿ 
ಸುರಿಯುತಿದೆ ನುಣ್ಣದಪಿನಾಸರೆಯಲಿ., 


ಕಣ್ಣೆವೆಗಳೆತ್ತುತಿರೆ ನವಿಲುಗರಿ ಛಾಯೆಯೋ 
ಮೇಣದರ ಮಾಯೆಯೋ, ಲಾಸ್ಯವೇನೊ; 

ತಂಗೊಳದ ತಡಿಯಿಂದ ತೂರಿಬಹ ತಂಬೆಲರೊ 
ಎದೆಗಲಂಪಿನ ಪೆಂಪ ಪೂಸುತಿಹುದು. 


ಲಾಲಿತ್ಯ ಲತೆಯಾಗಿ, ತುಟಿಗಳಲಿ ಪಲ್ಲವಿಸಿ 
ಗಲ್ಲದಲಿ ಹೂವಾದ ರೂಹಾಗಿದೆ; 

ಇಲ್ಲದಿರೆ ಲಾವಣ್ಯದಗ್ಗ ಳಿಕೆಯೆರಕದಲಿ 
ಚೆಲುವಿಕೆಯ ಚಿರಸುಧಾಮೂರ್ತಿಯಾದೆ. 


ಬಿಡುಗಣ್ಣ ಕಡೆಯಂಚಿನಂಚಿನಾಕಡೆಯಲ್ಲಿ 
ಏನಿಹುದು, ಏನಿಹುದು? ಬಲ್ಪರಾರ್ಯ; 

ಬಾಳ ತೊಳೆಶೊಳೆದು ಬೆಳಬೆಳಗಿಸುವ ಕಾಂತಿಯೋ ? 
ಧೃತಿಗೆಡದ ದೀಧಿತಿಯೊ-ಪಡೆದರಾರು ? 

ಮೇಘೋಪಾಸನೆ 


ಎಂದಿನಿಂದಲೊ ಬಾನಬಟ್ಟೆಯಲಿ ಮೋಡ ಓಡುತಿಹವು 
ನೋಡ ನೋಡುತಿರೆ ಕಾಡುಮೇಡುಗಳ ದಾಟಿ ಸಾಗುತಿಹವು: 
ಗಾಳಿ-ಗೆಳೆಯ ನೊಡನಾಟವಾಡಿ ಬೇಸರವ ನೀಗುತಿಹವು, 
ಹಸುಳರಂತೆ ನಸುನಕ್ಕು ಅಂಬೆಗಾಲಿಕ್ಳಿ ನಡೆಯುತಿಹವು, 


ಹಂಸ ಕುರಿಯಮರಿ ಆನೆ ಒಂಟೆ ಹಸು ಪ್ರಾಣಿರೂಪ ತಳೆದು 
ತಾಗಿ ತುರುಗಿ ದಿಗ್ವಿಜಯಕೆಯ್ದುವಾ BOOS ನಡೆದು; 
ಉಣ್ಣೆಯಾಗಿ ಮಿದು ಬೆಣ್ಣೆಯಾಗಿ ಹಿಂಜಿರುವ ಅರಳೆಯಾಗಿ 
ತೊಟ್ಟಿಲಾಗಿ ತೂಗುವವು ಮೋಡಪಡೆ ನಡೆವ ಬೆಟ್ಟಿವಾಗಿ. 


ಕ್ಷಿತಿಜದಂಚಿನಲಿ ಸಂಚುವೆತ್ತು ಮುಂಜಾವು ಮೌನವಾಂತು 
ತಲೆಯಬಾಗಿ ನಿಂತಿರಲು ಬಾಲರವಿ ಕಿರಣಕೈಗಳೋತು 
ಉಬ್ಬಿತಬ್ಬಿ ಚೆಂಬೆಳಕನುಣಿಸಿ ಹೊಂದೊಡವ ತೊಡಿಸಿ ಮುಡಿಸಿ 
ರಮಿಸಲಾಗಿ ನಿಬ್ಬಣದ ಬೀಗರೆನೆ ಹರುಷ ಗರುವವೆರಸಿ- 


'ನೀಲಗಗನದಲಿ ತೇಲಿಬಹವು ಸಿಂಗಾರಗೊಂಡು ಮುದದಿ 
ಅಂತರಿಕ್ಷದಲ್ಲಿ ಯಕ್ಷಕನ್ನೆಯರ ಬಿನದ ಲೀಲೆ ತೆರದಿ; 
ವ್ಯೋಮರಂಗದಲಿ ಗಾಳಿಸಂಗದಲಿ ನಲಿದು ನೃತ್ಯವಾಡಿ 

ಮುಗಿಲ ಯುಗಲಗಳು ಮುಂದೆ ಸಾಗುವವು ಬಂದ ದಾರಿ ನೋಡಿ. 


ಹೊತ್ತುಮೀರಿ ನಡುನೆತ್ತಿಗೇರಿ ಬರೆ ಬಿಸಿಲ ಹಣ್ಣನುಂಡು 
ಮೆಲ್ಲಮೆಲ್ಲನೇ ಕಲ್ಲುಬಂಡೆಯೊಲು ನಿಲ್ಲುವುದನು ಕಂಡು 
ಮೂರು ದಾರಿ ಕೂಡಿರುವ ಧೂಳಿಯೊಡನೆದ್ದು ಗಾಳಿ ಬೀಸೆ 
ಎತ್ತಲೆತ್ತಲೋ ಕತ್ತನೆತ್ತಿ ಸಾಗುವವು ಜೀವ ರೋಸೆ. 

ಯಾವ ಹರಕೆಯನು ಹೊತ್ತು ಹಡೆದಳೋ ಕಡಲರಾಣಿ ಇವನು! 
ನಿಮಿಷ ನಿಮಿಷಕೂ ಭ್ರಮಿಸುತಿರುವ ಕ್ರಮವರಿತ ತ್ರಿಪುರ ಹವಣು. 
“ನಿಂತಬಾಳು ಬಾಳಲ್ಲ, ಮಲೆತು ನಿಂತಿರುವ ನೀರು ನೋಡ” 
ಎಂದು ಜಗದ ಜಂಗುಳಿಗೆ ಅರುಹಲಿಕೆ ಬಂದವೇನೊ ಮೋಡ ! 


ದು ಸೀದು ನೆಲ ಮೋದಗೆಟ್ಟು ಬಾಯ್ಬಿಟ್ಟು ಹೆಲುಬುತಿರಲು 
ತಾರವಾದ ತಿರೆ ಪಾ ್ರಾಣತಂತುವೊಲು 3 ಹುಗಲು 
ಕರುಣೆ ಕರಗಿ ನೀರಾಗಿ ಸುರಿವ. ತೆರ ಮೋಡದೊಡಲಿನಿಂದ 
ಮಳೆಯು ಬೀಳೆ ಹೊಸಕಳೆಯು ಹೊಮ್ಮುವದು ಇಳೆಯ ಬಸಿರಿನಿಂದ. 


1 


, ತಂಪು ಸೊಂಪು ಏನಿಳೆಯ ಕಂಪು! ಸುರಿಮಳೆಯ ತಳಿಯ ಸೆಳಕು 
ಮೋಡ ಸರಿಸಿ ಕಣ್ಣಾ ಡಿಸಿರಲು UD, ಹೊನ್ನ ಬಿಸಿಲ ಥಳಕು. 
ನರಿಯ ಮದುವೆ ನಡೆದಿರಲು ಮುತ್ತುಹನಿ ಚೆಲ್ಲುವರಿದ ಸೊಗವು 
ತಡೆದರಿಲ್ಲ ಚಣ ಮಾಯವಾಗುವದು ಮುಗಿಲಕಾಂತಿ ಹರವು. . 


ಆಹ! ನೋಡ ಮಳೆಬಿಲ್ಲ ಮೋಡ ಹನಿಯಂಬನೆಸೆಯುತಿಹುದು 
ಏಳುಬಣ್ಣಗಳ ಮೇಳದಲ್ಲಿ ಕಾರಂಜಿ ಪುಟಿಯುತಿಹುದು 

ಬಾನು ಬುವಿಯ ಅಂತರವನಳೆದು ಮಳೆಬಿಲ್ಲ ಸೇತು ನಿಲಿಸಿ 
ಮೆರೆಯುತಿಹುದು ಸರಿ ಸಗ್ಗ ದಪ್ಸರೆಯ ಸೆರಗ ಬೆರಗೊ ಎನಿಸಿ. 


ಅಸ್ತಗಿರಿಗೆ ರವಿ ತೆರಳುತಿರಲು ಓ, ಬಾನತುಂಬ ಹಬ್ಬ! 

ಬಣ್ಣದೋಕುಳಿಯ ಮಿಂದ ಮೇಘಪುರ ಬಾನಿನೆದೆಯ ಕಬ್ಬ. 

ಸಂಜೆಯಾಗಸದಿ ಕಪ್ಪು ಮೋಡವೂ ಹೂವಿನಂತೆ ಅರಳಿ 
ಬಾಳು ಒಳ್ಳಿತೆನೆ ಕಣ್ಣ. ಸೆಳೆಯುವದು ಬಿಟ್ಟು ಬಿಡದೆ ಮರಳಿ. 


ಇರುಳಿನಾಳದಲಿ ತೆಪ್ಪಗಾಗಿ ತಿರೆ ನಿದ್ರೆಗ್ಗೆಯುತಿರಲು 

ಕಾರಮುಗಿಲು ತೇರೈಸಿ ಬರಲು ಜಗ ಕಪ್ಪುತಿಮಿರ ಕಡಲು; 

ಮಿಂಚು ಗೊಂಚಲಲಿ ಬೆಳಕ ಚಿಮ್ಮುತಲಿ Bans ಮಾಯೆ ಎನಿಸಿ 
ಹೊಂಚು ಹಾಕಿ ಧಡಧಡಿಸಿ ಗುಡುಗೆ ಘನ ಘೋರ ಮಳೆಯ ಸುರಿಸಿ. 

ಚಿಕ್ಕೆ ಚಂದ್ರಮಾ ಏನು ಸಂಭ್ರಮಾ ಮನದ ಭ್ರಮೆಯ ಹರಿಸಿ 
ಮನುಜಲೋಕ ಮಂದಾರನಾಕವಾಗಿರುವುದೇನೋ ಸ್ಕರಿಸಿ; 
ತಿರುಕರಂತೆ ಸೋಮಾರಿಯಂತೆ ತುರುಮೋಡ ತಿರುಗುತಿರಲು 
ಚಂದ್ರನೆದೆಯ ಚೆಲ್ಪೆಳಕ ನೀಡುವನು ಸ್ಟೇಹಕಾಗಿ ಬರಲು. 


ಚಂದ್ರಕಾಂತ ಶಿಲೆಯಂತೆ ಮೋಡ ಬೆಳುದಿಂಗಳನ್ನು ಕುಡಿದು 
ಬಾನದೇಗುಲದಿ ಬೆಳ್ಳಿತೇರಿನೊಲು ಮಂದವಾಗಿ ನಡೆದು- 
ಸಾಲುಗೊಂಡು ಕೆಲ ಮೋಡದಂಡು ಗಿರಿಶಿಖರದಲ್ಲಿ ತಳುವಿ 
ಬೆಳ್ಳಿಬಟ್ಟಲದ ಸುಧೆಯ ಕಾಯುವವು ಆಗದವರ ತರುಬಿ. 


ಏಸು ರಾಜ್ಯದಲ್ಲಿ ಅಲೆದರೂನು ನೆಲೆಯಿಲ್ಲದಾಯಿತಿವಕೆ 

ಏಸೊ ಜನದ ಮತ್ತೇಸೊ ಬನದ ಸಿರಿಕಾಂಬ ಕಣ್ಣೊ ಇವಕೆ | 
ಸುತ್ತುತಿರುವ ಧರೆ ಸುತ್ತು ತಿರುಗುತಿವೆ ತಲುಪಲಿಲ್ಲ ಕೆಲಕೆ 
ಸುರಿಯಬೇಕು ಸರಿ, ನೀಗಬೇಕು ಉರಿ- ಎಂಬ ಬಯಕೆ ಇವಕೆ. 


ಮುಗಿತವಿಲ್ಲದಿಹ ಗಗನದಲ್ಲಿ ಹಗಲಿರುಳಿನಲ್ಲು ಪಯಣ 

ಬೆಂದ ನೆಲಕೆ ಕಣ್ಣೀರು ಕರೆಯೆ ಅದೆ ಸಾರ್ಥಮಾಯ್ತು ಹರಣ. 
ON ssn? ಹಂತವೇರಿ ಅಗ್ಗಲಿಸುತಿಹವು ಕಣ್ಣ 
ಬಾನದಿಬ್ಬಣದಿ ಬಣ್ಣ ತಿಣ್ಣದಲಿ ನುಣ್ಣಗಾದುವಣ್ಣ. 


ಬಾಲ್ಯದಿಂದಲೂ ಮುಗಿಲ ಕಂಡು ಮೈಮರೆತ ದಿನಗಳೆನಿತು ! 
ಅವುಗಳಾಟದಲಿ ಮೈಯಮಾಟದಲಿ ಜೀವ ತುಂಬಿ ಬಂತು. 
ಗಾಸಿಗೊಂಡ ಎದೆಯಾಸೆ ಕನಸುಗಳನಲ್ಲಿ ನೇಯುತಿಹೆನು 

ಹಕ್ಕಿ ಮೋಡದೆಡೆ ಹಾರಿ ಹಾಲುವೊಲು ಕರೆಯ ಕೇಳುತಿಹೆನು. 


ಮೇಘಮಂಡಲವು ಜಗದ ಜನದ ಮನದಾಸೆ ಗೋಪುರಹುದು 
ಗತಿಸಿಹೋದ ಹಿರಿಜೀವರುಗಳ ಹಿರಿತತ್ವ ಸಾರುತಿಹುದು; 
ಧೀರಪೌರುಷದಿ ಬಾಳ ಬಿತ್ತರಿಸಿ ಮಿಂಚಿರೆಂಬ ಉಲುಹು 
ಇಷ್ಟವಿರದ ಕಡುಕಷ್ಟವಡರಿದರು ಮೊಳಗಿರೆಂಬ ಬಲುಹು. 

ಗಾಳಿಗೂಡಿ ಕಿರುಮೋಡವಾಗಿ ಬಾನೆಲ್ಲ ಆಲೆಯುವಾಸೆ, 
ಬಾನದೇಗುಲದಿ ನಮ್ರನಾಗಿ ಮೈದುಂಬಿ ನಿಲ್ಲುವಾಸೆ, 

ಮಳೆಯ ಬಿಲ್ಲ ಮೈದೊಡವ ಧರಿಸಿ ಮಣಿಹನಿಗಳಾಗುವಾಸೆ, 
ಚಂದ್ರನೆದೆಯ ತಿಳಿಯೊಲವನುಂಡು ಶ್ರೀಕಾಂತಿ ಪಡೆಯುವಾಸೆ. 


ನೋಡೆ ನೋಡೆ ಎನಿತೆನಿತೊ ಆಸೆ ಅದಕಾದಿ ಅಂತ್ಯವಿಲ್ಲ; 
ಹಿಂಡು ಹಿಂಡಿನಲಿ ತೋರಿ ಮೆರೆಯುತಿವೆ ಏಕೊ ಯಾವ ಬಲ್ಲ; 
ಹಿರಿದು ಮನಸು ಹಿರಿದಾದ ಭಾವ ಮುಗಿಲಗಲವಾಗಬೇಕ್ಕು 
ಮೋಡನೋಡಿ ದಿಜ್ಮೂಢನಾಗಿ ಮೈಮರೆವೆನಲ್ಲ-ಸಾಕು. 

ಭಾವಜೀವಿ 


ನಾಗರಿಕ ನಾಗರವು ಹುತು,ಕಟ್ಟದ ಹಳ್ಳಿ 
ಯಲ್ಲಿ ಬಳೆದಿಹ ಪರಿಯದಾವ ಸೊಗಸು ! 

ಭಾವದುನ್ಮಾದದಲಿ ಬೆರಗು ನಿಬ್ಬೆರಗಿನಲಿ 
ವರುಷಗಳು ಹರುಷದಲಿ ಕಂಡ ಕನಸು. 


ಆಟ ಬಯಲಾಟದಲಿ ಕೋಲು ಕುಣಿತಗಳಲ್ಲಿ 
ಹಂತಿ ತಿರುಗುತ ಸುಗ್ಗಿ ಮೊದಲಾಗಿರೆ, 

ಮುಕ್ಕು ಮುಕ್ಸಿಗೆ ಬೀಸುಕಲ್ಲ ಜೊತೆ ಹಾಡುಗಳ 
ಸುರಿಮಳೆಯು ಜನಪದವ ಪ್ರೇರಿಸುತಿರೆ. 


ನಮ್ಮೂರ ಗುಡ್ಡದೋರೆಯ ಬದಿಯ ಕಿರುಹಳ್ಳ 
ಸುವಿಶಾಲ ಆಲ, ಎಲೆವಳ್ಳಿ ತೋಟ 

ಈಶ್ವರನ ಗುಡಿ, ಕಲ್ಲು ಕಟ್ಟೆ, ಮಾದರ ಕೇರಿ 
ಕೆಮ್ಮರಡಿ- ಏನೆಲ್ಲ ಎಂಥ ನೋಟ ! 


ಗುಂಡು ಗಜಗವನಾಡೆ ಚಿಣ್ಣಿಕೋಲನು ತೂರೆ 
ಮನೆಯವರ ಕಣ್ಮರೆಸಿ ಓಡಾಟವು; 

ಬೆಲ್ಲವತ್ತದ ಕಾಯ ಬುಗುರಿಯಲಿ ಜಾಳಿಗೆಯ 
ಸುತ್ತಿಬಿಚ್ಚಲು ನಾದ ಭೋಂಕಾರವು. 


“ಬಿಟ್ಟಿಟ್ಟೆ ಬೆಳಗಾತು ತಟ್ಟಿಮನಿ ಹಾಳಾತು 
ಹಾಳುಗೋಡೆಯ ದೆವ್ವ ಬಂದು ಬಡಿತು-” 

ಕಣ್ಣು ಮುಚ್ಚಾಡುತ್ತ ಗೊಂಬೆ-ಮದುವೆಯ ಹೂಡೆ 
ಹಂಚು ಹರಳುಗಳಾಗ ಹವಳ ಮುತ್ತು. 

“ತಾಂಡೆ”ಯಿಂದಲಿ ಬರುವ ಲಂಬಾಣಿ ಹೆಂಗಸರ 
ಉಡುಪು ತೊಡಪೇನವರ ಮಾತೆ ved 

“ಲಂಬಾಣಿ ಗಿಲ್‌ ಗಿಲ್‌....ನಾ ಬಂದೆ ನಿಲ್‌ ನಿಲ್‌... 
ಕಟಿಗಿ ಹೊರಿ ಚೆಲ್‌ಚೆಲ್‌....ಏ HAG” 


ಅಣಕವಾಡನು ಕಟ್ಟಿ ಅವರ ಕುಣಿತಕೆ ಹಾಡಿ 
ಆನಂದ ಪಟ್ಟುದನು ಮರೆಯಬಹುದೆ ? 

ಸುಡುಗಾಡಸಿದ್ಧ ತಾನೊಂದು ಸಲ ಹೆದರಿಸುತ 
ಜೋಳಿಗೆಯ ಬಾಯ್ದೆರೆಯಲತ್ತು ಕರೆದೆ. 


ಜೋಳದಾ ಪಯಿರು ಹೊಡೆಹಾಯ್ದು ಹೊಂದಲೆದೂಗೆ 
5,805 ಬಳ್ಳಿಗಳು ಹುಲುಸಾಗಿರೆ, 
ಬನ್ನಿಗಿಡದಡಿಯಲ್ಲಿ ತತ್ರಾಣಿ ತಣ್ಣೀರ 
ಕುಡಿದು ಬುತ್ತಿಯನುಂಡು ಸೊಂಪಾಗಿರೆ. 


ಕೊಲ್ಲಾರಿ ಚಕ್ಕಡಿಗೆ ಹೂಡಿರುವ ಎತ್ತುಗಳ 
ಕೊರಳ ಗೆಜ್ಜೆಯ ಸರವು ಟಿಂಟೇಣಿಸಲು 

ಮೂಕೆಯಲಿ ಕುಳಿತಿರುವ ಆಳು ಲಾವಣಿ ಹಾಡೆ 
ಕಿವಿಗೊಟ್ಟು ಕೇಳುವವು ಬಾನು-ಬಯಲು. 


ರಾಜರಾಣಿಯರ ಕತೆ, ದೇವದೆವ್ವಗಳ ಕತೆ 
ಎಂಥವೆಂಥವೊ ನೂರು ಕತೆಯ ಕೇಳಿ- 

ಸೆಟ್ಟಿಕತೆ ಕಟ್ಟುಕತೆಗೆಲ್ಲದಕು ಹೂಂಗೊಟ್ಟು 
ತಲೆಯಾಡಿಸಿರೆ ಮತ್ತೆ ಕತೆಯ ಹೋಳಿ. 


ಚಂದ್ರ-ಚಿಕ್ಕೆಗಳಲ್ಲಿ, ಮೋಡ-ಕಾಡುಗಳಲ್ಲಿ 
ಬಾಲ್ಯದಿಂದಲು ಪ್ರೀತಿ ಬಲಿಯಿಸಿತ್ತು. 

ಸತ್ತವರ ಕಂಡಾಗ ಮನವೆಲ್ಲ ಹೌಹಾರಿ 
ಏನೇನೊ ಪ್ರಶ್ನೆಗಳ ಹೆಣೆಯುತಿತ್ತು. - 

ಮಳೆಯು ಬಂದರೆ ಹಿಗ್ಗಿ ಮೈತೊಯಿಸಿಕೊಳ್ಳುವದೆ 
ನೀರಾಟವಾಡುವದೆ ಆಗ ಸೊಗಸು; 

ಕಾಲುವೆಯ ನೀರಿನಲಿ ಕಾಗದದ ದೋಣಿಗಳ 

 ತೇಲಬಿಡೆ ಮುಳುಮುಳುಗಿ ಹೋದವೇಸು ? 


ನಾವು ಸಾಕಿದ ಬೆಕ್ಕು ತೀರಿಕೊಂಡಿರುವಾಗ 
ಬೋರಾಡಿ ಅತ್ತಿರುವುದೆನಗೆ ನೆನಪು; 

ಅದನೊಯ್ದು ಹೊಲದಲ್ಲಿ ಮಣ್ಣುಗೊಟ್ಟೈತರಲು 
ಮನಸಿಗಾಯಿತು ಏಕೊ ನಸುವೆ ತಣಿಪು. 


ಕಮ್ಮಾರ ಮಾನಪ್ಪ ಕೆಂಗುಲಿಮೆ ತಿದಿಯೊತ್ತೆ 
ಕಬ್ಬಿಣವು ಕೆಂಗೆಂಡದಂತಾಗಿರೆ, 

ಅಡಿಗಲ್ಲ ಮೇಲಿರಿಸಿ ದೊಡ್ಡಸುತ್ತಿಗೆ ಪೆಟ್ಟ 
ಹಾಕುತಿರೆ ಸುತ್ತೆಲ್ಲ ಕಿಡಿಸೂಸಿರೆ, 





ಅಬ್ಬಬ್ಬ ಕಬ್ಬಿಣವ ಮೇಣದಂದದಿ ಮಿದ್ದೆ 
ಆಜಾನುಬಾಹುಗಿಹುದಾವ ಚದುರು? 

ಎಂದು ಅಚ್ಚರಿಗೊಂಡು ಯೋಚಿಸಿರೆ ಯಾಚನೆಯ 
ದಾರಿಯಲಿ ಬರಲಿಲ್ಲ ಹರಿಕಾರರು. 


ಅರಲು ತುಳಿಯುತ ಮಿದ್ದಿ ಹದಗೊಳಿಪ ಕುಂಬಾರ 
ಮಲ್ಲಣನ ತಿಗುರಿಯೇ ಕಮ್ಮಟವೆನೆ 

ನೋಡನೋಡುತ ಗಡಿಗೆ ಮಡಿಕೆಗಳ ಸಾಲುಗಳು 
ನಮ್ಮೂರಿಗವನದೆಯೆ ಹಂಚಿನ ಮನೆ | 


ಕೆರವು ಹೊಲಿಯುವ ದೀನ ದಲಿತ ಮಾದರ ದುರುಗ 
“ಮುಟ್ಟ ಬೇಡಿರಿ ತಂದೆ”- ಎಂಬ ನುಡಿಗೆ 

ನನ್ನೆದೆಯ ಕಸವಿಸಿಯ ಹೇಳತೀರದು ಆಗ 
ಬಾಲಕರಿಗೆಲ್ಲಿಯದು ಮಡಿ-ಮೈಲಿಗೆ ? 


ದನವ ಕಾಯುವ ನಿಂಗ ಮಹಿಷವಾಹನನಾಗಿ 
ಕೊಳಲನೂದುತ ಮನೆಗೆ ಹಿಂದಿರುಗಲು, 

ಅವನ ಕಿಸೆ ತುಂಬೆಲ್ಲ ಕಾರಿಬೋರೆಯ ಹಣ್ಣು 
ಇಪ್ಪ ಚಪ್ಪರಬದನೆ ಮಾಂಗಾಯ್ಗಳು. 


ಕೆಲಸಿಗರ ಕೆಂಚನನು ಕಂಡರೀಗಲು ಭಯವು 
ಒಡೆದ ಕನ್ನಡಿ ಮುರಿದ ಮೊಂಡುಗತ್ತಿ- 

ಅವನ ಕಟಕಟಿಯಿಂದ ತಲೆಯೊಮ್ಮೆ ಪಾರಾಗೆ 
ಮರುಜನ್ಮ ಪಡೆದಂತೆ ಉರಿವ ನೆತ್ತಿ ! 


೦ದೆ ನಸುಕಿನೊಳೆದ್ದು ಅನುಭವಾಮೃತ ಓದೆ 
ಸಕ್ಕರೆಯ ನಿದ್ದೆಯಲಿ ಸವಿಯುತಿದ್ದೆ; 
ಮುಂಜಾವ ತನ್ನ ಗುಂಜಾರವದಿ ಕಿವಿತುಂಬೆ 
ನಾದ ಲಹರಿಯ ನೂಲನೆಳೆಯುತಿದ್ದೆ, 


ಸುವ್ವಿ ಬಾ ಚೆನ್ನಯ್ಯ, ಸುವ್ವಿ ಬಾ ಲಿಂಗಯ್ಯ 
ಸುವ್ವಿ ಬೂ ಎನ್ನುತ್ತ ಸಾರುವಯ್ಯ- 

ಇರುಳಿನಲಿ ಕಂದೀಲ ಬೆಳಕಿನಲಿ ಬರುವಂತೆ 
ಬಾಲ್ಯುದನುಭವ ಮರಳಿ ಕರೆವುದಯ್ಯ. 


ಬಾಳ ಸಂಪುಟದಲ್ಲಿ ಬಾಲ್ಯುವೆಂಬುವದೊಂದು 
ಅಳಿಸಲಾರದ ಮಧುರ ಭಾವಗೀತ; 

ಮುಂದೆ ಬಹ ಅನುಭವದ ಕಹಿ ಫಲವನುಣ್ಣಾತಿರೆ 
ಮರುಕಳಿಸಿ ನೆನೆಯುವದೆ ನಮ್ಮ ಸ್ವಾರ್ಥ ! 

ಆಕಾಶ woes, 


ಆಕಾಶ ಬುಟ್ಟಿ 
ಶ್ವೇತಪುತ್ರಿ 
ಪ್ರಜಾಪ್ರಭುತ್ವ 

ಮಾತು 

ಬಾಳ ಕೊರಡು 

BAT 

ಚಿರಂತನ ದಾಹ 
ವಿಶ್ವಕವಿಯ ದೃಶ್ಯಕಾವ್ಯ 
ಸೃಷ್ಟಿ ನೋಂತು ನಿಂತಿದೆ 
ನಿಯಮೋಲ್ಲಂಘನ 
ಬಸವನಾಳರಿಗೆ ಬಾಷ್ಟಾಂಜಲಿ 

ಆಕಾಶ ಬುಟ್ಟಿ 


೧ 


ಹೊಗೆ ತುಂಬಿ 
ನಗೆ ತುಂಬಿ 


ಬಣ್ಣ ಬಣ್ಣದ ನವಿರು ಕಾಗದದ; ಬುಟ್ಟಿಯಲಿ 
ಜೀವ ತುಂಬಿ, 


ದೂರ ಹಾರುವದೆಂಬ ಭರವಸೆಯ ನಂಬಿ, 

ನಮ್ಮ ಹಿರಿಯಾಸೆಗಳ ಉರಿವ ಕಕ್ಕಡವಿಟ್ಟು 

ಉತ್ಸಾಹ ಸಾಹಸಕೆ ರೂಪುಗೊಟ್ಟು 

ಮೆಲುನಾಡಿಗೆ ತೇಲಿಬಿಟ್ಟೆವಿದೊ ಚೈತನ್ಯದಾಕಾಶಬುಟ್ಟಿ | 


ಏರುವದೊ 
ಇಳಿಯುವದೊ 


ಗಾಳಿಯಾಘಾತದಲಿ ಜೋಲಿ ಹೊಡೆದುರುಳುವದೊ 


ಕಾಣಲಾರದ ಕೊಳ್ಳದಾಳದಲಿ ಬೀಳುವದೊ 
ಆರು ಕಂಡಿಹರಿದನು ? 
ತಿಳಿಯಲಾರದ ಹದನು | 


ಆದರೂ ಆದರೂ ಹಾರಿಸಿದೆವಿದನು | 
ಹುಡುಗತನದುತ್ಸಾಹ ಕೊನೆಬಲ್ಲುದೇನು 7 


ಚಿರಂತನ ದಾಹ ೧೩ 


CC-0. Jangamwadi Math Collection. Digitized by eGangotri 


9 

ಆಕಾಶದ ಪ್ರಕಾಶದಲಿ ಎದೆಯ ತೆರೆದು 
ಇಳಿಯ ಬಾಳಿನ ಹಂಗು ನೂಲು ಹರಿದು 
ಮೇಲೆ ತೇಲಾಡುವುದ ಕಣ್ಣಾ ರೆ ಕಂಡು 
ನನ್ನ ಬಗೆಯಾಶೆಗಳು ರೆಕ್ಕೆಗೊಂಡು 
ಅಂಧಂತಮಸ್ಸಿನಲು ಬೆಳಕನುಂಡು 
ಮುಗಿಲಲ್ಲಿ ಬಿತ್ತಿರುವ ಮುತ್ತುಗಳ ಬೆಳೆಯ 
ಹಾಲುಗಾಳನು ಬಯಸಿ ಹಾರುತಿವೆ ಗೆಳೆಯ | 

ಅದೊ ! ನೋಡು ನೋಡು 
ಚಿಕ್ಕಿಗುರಿ ಬೆಂಬತ್ತಿ ಸಾಗಿರುವ ಕಿರುದೀಪಕಾವಕೇಡು ? 
ಇಳೆಯ ಬಾಳರಳಿ ಬಂಗಾರ ಭರಣಿಯು ತೇಲಿ 
ಬೆಳ್ಳಿ ಚಿಕ್ಕೆಗೆ ಶೆಕ್ಕೆಹಾಕಿಹುದು ನೋಡು 
ಬೆಳಕು ಬೆಳಕಿಗೆ ಮುತ್ತು ಕೊಟ್ಟಿ ಹುದು- 
ಆ ಪ್ರೀತಿ ಸೌರಭವೆ ತೋಳಬಂದಿ; 
ಸೌಂದರ್ಯದಾನಂದವಿಲ್ಲಿ ಬಂದಿ. 

a 

ದೀನ ಮಾನವ ರಚಿತ ಆಕಾಶಬುಟ್ಟಿ 
ದಾನವರ ಬಿರುಗಾಳಿ ದಾಳಿಯನು ಮೆಟ್ಟಿ 
ಬಾನವರನಪ್ಪಿ ಒಂದಾಗಿಹುದು ನೋಡು ! 

'ನೋಡಿದೆಯ ಕವಿಯೆ ? 
ಊರ್ಧ್ವಮುಖಿಗಲ್ಲದಿದು ಉಳಿದವರಿಗಳವೆ ? 
ಆತ್ಮಬಲದೆದುರು ಮೇಣುಳಿದ ಬಲವೆ ? 
ಆಕಾಶಬುಟ್ಟಿಯೊಲು ಏಕಾಕಿಯಾದರೂ 
ಎದೆಗೆದೆಯ ಹೊಂದೀಪ ಉದ್ದೀಪನಂಗೊಂಡು 
ಬಾಳದ್ವೀಪವ ಬೆಳಗುವಂತೆ ಹಾಡು 
ಎಂದೆಂದು ನೀನಿಂಥ ಹಾಡ ಹಾಡು. 

ಶ್ವೇತಪುತ್ರಿ 

ಗಾಳಿಯ ಬೆರಳಿಗೆ ಬೆಳ್ಳಿಯ ಉಂಗುರ 
ತೊಡಿಸುತ ಬರುತಿಹ ಒಯ್ಯಾರಿ, 

ಹೊಗೆಯ ಸುರುಳಿಗಳ ಅರಳಿನ ಮಾಲೆಯ 


ಕೊರಳಿಗೆ ಸೂಡುವ ಸುಕುಮಾರಿ. 


ಬಿಳಿಯ ಪತ್ತಲದ ತೆಳ್ಳನೆಯುಡುಗೊರೆ 
SONS ಕೆಂಬರಳಿನ ನತ್ತು ! 

ನಿರಾಭರಣ ಸುಂದರಿ ಸುವಿಲಾಸಿನಿ 
ಕಲಿಸಿದರಾರೀ ಹೊಸಗತ್ತು ? 


ಸುಳಿಗಾಳಿಗೆ ಬಲು ಬಳುಕುತ ನಟಿಸುವ 
ಒಪ್ಪಿಡಿ ನಡುವಿನ ಹೊಗೆ-ರಾಣಿ | 

ಒಂದೇ ಸೆಳೆತಕೆ ತುಟಿಗಳ ಮುದ್ರಿಕೆ 
ನಿನ್ನಯ ಹೆಸರೇ “ಜೇನುಹನಿ” 


ಮೊದಮೊದಲಿಗೆ ಹಿರಿಕಿರಿಯರಿಗಂಜುತ 
ಕಟ್ಟೇಕಾಂತದಿ ನೀನೊಲಿದೆ; 

ಕಿತ್ತಿಳೆ ತೊಳೆತುಟಿ ಮಧುರಿಮೆ ಹೀರಲು 
ಮುತ್ತಿನ ಸತ್ತಿಗೆ ನೀನಾದೆ ! 


ಎಂದಾದರು ನೀನಿರದಿರೆ ಬರದಿರೆ 
ವಿರಹದಿ ಕೊರಗುವೆನೇಕಾಕಿ; 

ಜುರಿಯೊಂದೆಳೆತಕೆ ಯೋಚನೆ ಮಾಲಿಕೆ 
ಭಾವೋದ್ರೇಕವು ಧೂಮಾಕ್ಷಿ | 

ಚಿತ್ರವಿಚಿತ್ರದ ಹೊಗೆಗೆರೆ ಮೂಡಿಸಿ 
ಸೂತ್ರದ ಗೊಂಬೆಯನಾಡಿಸುವಿ, 

ಬಯಲೊಳು ಧೂಮಸ್ತೂಪವ ನಿಲ್ಲಿಸಿ 
ಬಾನ್ನೆಲವನ್ನಾಲಿಂಗಿಸುವಿ | 


ಧೂಮಪಾನದೀ ಧೂಪಾರತಿಯೊಳೆ 
ಜ್ಞಾನೋಪಾಸನೆಗೆಯ್ಯಿಸುವಿ, 

ಧ್ಯಾನದಿ ಮನನದಿ ವೈನತೇಯನೋಲು 
ಅಮೃತಾಚಲವನ್ನೈ JADI ! 


ಗುರಿನಿರಿಯಿಲ್ಲದ ಗರಿಗರಿ ಮೋಡದ 
ಸರಿದೊರೆಯಾಗಲು ಹೆಣಗುತಿಹೆ; 

ಸುಂಟರಗಾಳಿಯ ಬಂಟನ ದಾಳಿಗೆ 
ಕಂಟಣಿಸುತ ಕರ ಕರಗುತಿಹೆ. 


ಮೋದದಿ ಸೇದಲು ಸೊದೆಯನು ಕುಡಿಸುವ 
ಎದೆಯುರಿ ಸಹಿಸುತ ಕಲ್ಯಾಣಿ, 

ಬಿಳಿ ಹೊಗೆ ಬೆಳ್ಗೊ ಡೆ ಚಾಮರದಡಿಯಲಿ 
ಹಾಡಿ ಹರಸುವಳು ಗೀರ್ವಾಣಿ. 





ಶಿವ ಶಿವ ಶಂಭೋ ಚಿಲುಮೆಯ ತುಂಬೋ 
ನಾನೆ ಸ್ವಯಂಭೂ ಇನ್ನಿಲ್ಲ! 

ಬಾರಿಸು ಡಮರುಗ, ಕುಣಿಯಲಿ ಭಂಗಿಯು 
ಕೈಲಾಸದ ಸುಖ ಬೇರಿಲ್ಲ. 

ಜಳ 
ಪ್ರಜಾಪ್ರ A ತ್ತ 


ಮುಳುಗುತಿಹ ನೇಸರನು ಮುದಿಸಿಂಹನಂತಾಗಿ 
ಪಶ್ಚಿಮಾದ್ರಿಯ ಗವಿಯ ಸೇರುತಿಹನು; 

ತನ್ನ ಸರ್ವಾಧಿಕಾರಿತ್ವ ಕೊನೆಗೊಳ್ಳುತಿರೆ 
ಲೋಗರೆಡೆ ಕೆಕ್ಕರಿಸಿ ನೋಡುತಿಹನು. 


ಸಂಜೆ ಕಕ್ಕರಮಬ್ಬು 'ಗಗನ ಸಿಂಹಾಸನದಿ 
ಕಪ್ಪು ಬಾವುಟವೆತ್ತಿ ತೋರಿಸಿಹುದು; 
ಪಕ್ಷಿಸಂಕುಲ ಕೆಲೆದು ಬಿಡುಗಡೆಯ ಹಿಗ್ಗಿ ನಲಿ 
ಹಾಡಿ ಜಯಜಯಕಾರ ಗೈಯುತಿಹುದು. 


ಹಗಲ ಉರಿವಿಸಿಲ ಸಾಮ್ರಾಜ್ಯಶಾಹಿಯು ಉರುಳಿ 
ಪಡುವ ಕಡಲಿನ ಹಡಗವೇರುತಿರಲು 

ಸಂಧ್ಯಾಸಮೀರನದೊ ಸ್ವಾತಂತ್ರ ಕ್ರಸಂದೇಶ 
ಹೊತ್ತು ನಾಲ್ದೆಸೆಗಳಲಿ ಹರಡುತಿಹನು. 


ಬಿತ್ತರದ ಬಾನಿನಲಿ ಮತ್ತೆ ಜನತಾ ರಾಜ್ಯ 
ಮೆರೆಯುತಿದೆ ಚಿಕ್ಕಿಯ ಪ್ರಜಾಪ್ರಭುತ್ವ : 
ವ್ಯಕ್ತಿಶಕ್ಷಿಯ ಗುಣವಿಕಾಸ ಪ್ರಕಾಶದಲಿ 
ಜಗವ ಬೆಳಗುವುದದರ ಮೂಲತತ್ತ 3 


ಆಕಾಶಗಂಗೆ ಶಾಸನ ಸಭೆಯನೇರ್ಪಡಿಸಿ 
ಮಂತ್ರಿಮಂಡಲವನ್ನು ನಿರ್ಮಿಸಿಹುದು; 

ಬುಧ ಬ್ರಹಸ್ಸತಿ ಶುಕ್ರ ಶನಿ ಮಂಗಳಾದ್ಯರನು 
ವಿವಿಧ ಮಂತ್ರಿಗಳಾಗಿ ನೇಮಿಸಿಹುದು. 

ಕೃತ್ತಿಕೆಯು ಮೃಗಶಿರವು ಸಪ್ತರ್ಷಿ ಮಂಡಲವು 
ರಾಜಕೀಯದ ಪಕ್ಷಪಂಗಡವೆನೆ 

ದಕ್ಷಿಣೋತ್ತರ ಧ್ರುವದ ರಾಯಭಾರಿತ್ವದಲಿ 
ಮುಖ್ಯಮಂತ್ರಿಯು ಚಂದ್ರನಾಗಿರುವನೆ ? 


ಬಿಡುಗಡೆಯ ಸೌಭಾಗ್ಯ ಪಡೆದ ಬಾನಿನೊಳಿಂತು 
ಶಾಂತಿ ಸಮದರ್ಶಿತ್ವ ತಂಪಿನಿರುಳು 

ಬಡವ ಬಲ್ಲಿದರೆನದೆ ಸಮತೆಯಲಿ ತಣಿಸಹುದು 
ಸರ್ವರಿಗು ಸಮಪಾಲು ಬೆಳದಿಂಗಳು, 

ಮಾತು 


ಮುಂಜಾವದಲಿ ಹಸಿರು ಹುಲ್ಲ ಮಕಮಲ್ಲಿನಲಿ 
ಪಾರಿಜಾತವು ಹೂವು ಸುರಿಸಿದಂತೆ, 

"ಮುಟ್ಟಿದರೆ ಮಾಸುತಿಹ ಮಂಜುಹನಿ-ಮುತ್ತಿನಲಿ 
ಸೃಷ್ಟಿ ಸಂಪೂರ್ಣತೆಯ ಬಿಂಬಿಪಂತೆ, 


0 Bor ಸವಿಯೊಲುಮೆ ಕರಗಿ ಕಂಬನಿಯಾಗಿ 
ಹೆಣ್ಣ ಕಣ್ಣಂಚಿನಲಿ ತುಳುಕುವಂತೆ, 
ಸುಳಿಗಾಳಿಯೊಂದಿನಿತು ಸೂಸಿ ಬಂದರು ಸಾಕು 
ಮರವನಪ್ಪಿದ ಬಳ್ಳಿ ಬಳುಕುವಂತೆ- 


ನಾವು ಆಡುವ ಮಾತು ಹೀಗಿರಲಿ ಗೆಳೆಯ 
ಮೃದುವಚನ ಮೂಲೋಕ ಗೆಲ್ಲುವುದು ತಿಳಿಯ; 
ಮೌನಮೊಗ್ಗೆ ಯನೊಡೆದು ಮಾತರಳಿ ಬರಲಿ: 
ಮೂರು ಗಳಿಗೆಯ ಬಾಳು ಮಗಮಗಿಸುತಿರಲಿ. 

ಬಾಳ ಕೊರಡು 
೧ 


ಇದು ಬಾಳೆ ಕೊರಡ ಮುಡಿ- 

ಮೇಲೆ ಕಾಣದ ಕೈಯ ಕರಗಸವು 

ರೌರವದಿ ಕೊರೆಯುತಿದೆ 

ಕೊರಡಿನೆದೆ ಬಿರಿಯುತಿದೆ 

ಕಂದರದಿ ಧಡಧಡಿಸಿ ನುಗ್ಗುತಿಹ ರೈಲಿನೊಲು 
ಮೇಲೆ ಕೆಳಗೋಡುತಿದೆ ಕರಗಸದ ಹಲ್ಲು! 


ಅದರ ಬಿರುಕಿನ ಕ್ಷೀಣ ಸ್ವರವೊಂದು ಬೇಸರದಿ 
ಮೊರೆಯುತಿದೆ ಬಯಲಿನಲ್ಲಿ- 
ಕಾಲನೊಡ್ಡಿಹ ತುಮುಲ ಜಾಲದಲ್ಲಿ. 


ಚಣ ಚಣಕೆ ಕಟ್ಟಿಗೆಯ ಅಟ್ಟಹಾಸವು ಅಡಗಿ 
ಅವನ ಕೈಮೆಗೆ ಓರೆಕೋರೆ ಹುಡಿ ಹೊಟ್ಟಾಗಿ 
ಒಟ್ಟೈಸಿ ಉದುರುತಿದೆ ರಾಶಿಯಾಗಿ 

ಬಾಳಿಲ್ಲ ಗಾಸಿಯಾಗಿ, 


3 


ತೀಡುತಿದೆ ಉಜ್ಜುಗೊರಡು 
ಮೂಡುತಿದೆ ಹೊಸತು ಕೊರಡು 
ಪೊಳ್ಳುಪದರಿನ ಪದರು 

ಬೆದರಿ ಚದರುತ್ತಿಹವು 

ಉರುಳುರುಳಿ ಸುರುಳಿಯಾಗಿ 

ತನ್ನ ಬಲಹೀನತೆಗೆ ತಾನೆ ಬಾಗಿ. 

ಮತ್ತೆ ಕೆತ್ತಿಹಬಲ್ಲಿ ಹೂವು ಬಳ್ಳಿ 
ಕೊರಡು ಕೊನರಿಸಿತೆಂಬ ಭ್ರಾಂತಿಯಲ್ಲಿ. 


೩ 


ಯಾವ ಮಂದಿರದ ಆಧಾರಸ್ಥಂಭಕೊ ಕಾಣೆ ۱ 
ಇಂತು ಜೀವಸ್ತಂಭ ಸಿದ್ಧವಾಗಿ 

ನಿಂತಿಹುದು ಕರ್ತವ್ಯಬದ್ಧವಾಗಿ. 

ಹೊತ್ತ ತಲೆಭಾರದಲಿ 

ಕತ್ತು ತತ್ತರಿಸದೊಲು 

ಯಾವ ಶಕ್ತಿಯು ನೆರವು ನೀಡಲಿಹುದೊ 
ಇಲ್ಲ, ಬೇರೆಯ ತೆರವು ಬೇಡಲಿಹುದೊ ! 

ಸಧಿಕ 


ಯಾವ ಯತುವಿನೊಳಿಂತು ಕನಸು ಕಂಡಳೊ ಪೃಥಿವಿ 
ಆಶೆ-ಬೀಜಗಳಿನಿತೊ ಮಡಿಲೊಳಿರಿಸಿ 

ಮಳೆಯ ರೂಪದಿ ಮುಗಿಲು ಮುತ್ತಿಡಲು ಮತ್ತೇರಿ 
ಹೊತ್ತು ನಿಂತಿಹಳಮಿತ ವೃಕ್ಷರಾಶಿ. 


ಮಾವು ಬೇವೂ ತೆಂಗು ಕೌಂಗು ನೇರಿಳೆ ಹಲಸು 
ಹುಣಿಸೆ ಹುಲುಗಲ ತಾಳೆ ಬಾಳೆಯಂತೆ, 

ಮಾಧವಿ ತಮಾಲ ಮಾಲತಿ ಹೊಂಗೆ ಶ್ರೀಗಂಧ 
ಸೀತಾಳ ಬಕುಳ ಸಂಪಿಗೆಗಳಂತೆ | 


ದೇವಕನ್ನೆಯರಿಳಿಗೆ ಇಳಿತಂದು ಗುಟ್ಟಿನಲಿ 
ತೊಟ್ಟೆಲವ ತೂಗಿ ಹೆಸರಿಟ್ಟರೇನೊ- 

ಹೆಸರಿಲ್ಲದೆಯು ಹಸಿರ ಚಿಮ್ಮಿಸುವ ಪಸದನಕೆ 
ಜುಮ್ಮೆಂದು ಮನಸೋತು ಬಿಟ್ಟರೇನೊ | 





ಇಲ್ಲಿ ಬಣ್ಣದ ತಳಿರ ತುಟಿಯಲ್ಲಿ ಹೂನಗೆಯು 
ಅಲ್ಲಿ ಹಣ್ಣಿನ ಗೊನೆಗೆ ಗಿಣಿಗಳಿರಡು- 

ಸೀಳು ದಾರಿಯ ಬದಿಗೆ ಸಾಲು ಮರಗಳ ನೆರಳು 
ಗಾಳಿಯೂದುವ ಕೊಳಲು ಹಕ್ಕಿ- ಹಾಡು, 


ಜಗದ ನೂರೆಂಟು ತೆರ ಕಲಹ ಕಂಟಕಗಳಿಗೆ 
ತಾವು ಕಾರಣವಲ್ಲವೆಂಬ ಹಾಗೆ 

ಹುಲ್ಲು ಮೇಯುವ ಹಸುಗಳಲ್ಲಿ ಮೆಲುಕಾಡಿಸಿವೆ 
ಹುಲ್ಲುಗದ್ದೆಯೆ ತಮ್ಮದೆಂಬ ಹಾಗೆ. 

ನೆಳಲ ಸೆರಗನು ಹಿಡಿದು ಬಿಸಿಲು ಮುಂದೋಡುತಿದೆ 
ದೂರ ದೂರದ ತನ್ನ ಮನೆಯ ನೆನೆದು, 
ಬಿಳಿಯ ಮೋಡವದೊಂದು ಬೆಟ್ಟದುದಿಯಲಿ ನಿಂದು 
ಎಲ್ಲ ಬಲ್ಲವರಂತೆ ಸುಮ್ಮನಿಹುದು. 


ಬಾಳೆ ಬಿಸಿಲಲಿ ಬಳಲಿ ದಣಿದು ಬಂದಿಹೆ wae 
ಮರದ ತಣ್ಣೆಳಲೊಂದೆ ನಿನಗಾಸರು- 

ಇಲ್ಲಿ ದಣಿವಾರಿ ಮನ ಶಾಂತಿ ಸಂತಸ ಪಡೆಯೆ 
ಮುಂದೆ ನಡೆಯುವ ದಾರಿ ಎನಿತು ಹಗುರು ! 


ಪ್ರಕೃತಿ ತನ್ನೆದೆಯ ಮಧುವಾಟಿಕೆಯ ತೆರೆದಿರಲು 
ಅದನು ತಣಿ ಹೀರದೆಯೆ ಸಾಗಬಹುದೆ ? 

ಯಾರಿಗೀ ಸುಂದರತೆ ? ಯಾರಗೀ ಪರವಶತಿ ? 
ಯಾರ ಸುಖಕೀ ಸೃಷ್ಟಿ ನಿನಗಲ್ಲದೆ ? 

ಚಿರಂತನ ದಾಹ 


ದಿನದಿನವು ಮೂಡಣದ ಬಾನ ಕರೆಯಂಚಿನಲಿ ' 
ಚೆಂಬೆಳಕು ಉಬ್ಬರಂಬರಿಯುತಿಹುದು; 

ನೂರು ಕಾರಂಜಿಗಳು ತೆಕ್ಕನೆಯೆ ಪುಟಿದಂತೆ 
ಲೋಕಲೋಕಂಗಳನು ತೊಳೆಯುತಿಹುದು. 


ಬೊಗಸೆಗಂಗಳ ತೆರೆದು ಮೊಗೆಮೊಗೆದು ಕುಡಿದರೂ 
ಈ ಪುರಾತನ ದಾಹ ತೀರದಲ್ಲಾ ! 

ಏನೊ ಅಸಮಾಧಾನ ಹೃದಯಾಂತರಾಳದಲಿ 
ಬಾಯ್ದೆರೆದು ಹೀರುತಿರೆ ತೃಪ್ತಿಯಿಲ್ಲ. 


ಬಣ್ಣ ಬಣ್ಣದ ಬೆಳಕ ಕಡಲಿನೊಡಲೊಳಗಲ್ಲಿ 
ಕಲ್ಲು ಸಕ್ಕರೆಯಂತೆ ಕರಗಿ ಬಿಡಲೆ? 
ಇಲ್ಲದಿರೆ ಎಲ್ಲವನು ಒಂದೆ ಬೊಗಸೆಯೊಳಾಂತು 
ಆ ಅಗಸ್ತ್ಯನ ತೆರದಿ ಕುಡಿದು ಬಿಡಲೆ ? 
ಹೊಗೆನಟ್ಟು ಹೋಗಿರುವ ಮನದ ಮನೆ ಗೋಡೆಗಳು 
ಸುಣ್ಣ ಬಣ್ಣವನೆಂದು ಕಾಣಬಹುದು ?- 
ಇಲ್ಲಣವು ಜೋತಿರುವ, ಜೇಡಬಲೆ ನೂತಿರುವ 
ಬೆಳಕಿಂಡಿಯಲಿ ಬೆಳಕದೆಂತು ಬಹುದು? 


ಪಂಚ ಭೂತಗಳೆಲ್ಲ ಮಾನವನ ದೇಹದಲಿ 
ಹೊಂಚು ಹಾಕುತ ದಾರಿ ಕಾಯುತಿಹವು; 

ಕಂಚಿತಾದರು ಕರುಣೆ ಕೊನರೊಡೆದು ಬಾರದಿರೆ 
ಈ ಪ್ರಪಂಚವೆ ಚಿತೆಯನೇರಲಿಹುದು | 


ಕಿಟಿಕಿಗಳನರೆತೆರೆದು ಕಟಕಿಯಾಡುವ ಗಾಳಿ 
ಮಾಡು ನಿನ್ನಯ ದಾಳಿ ಇಂದು ಇಂದೇ | 

ಜಗದೆಲ್ಲ ಪುಷ್ಪಗಳ ಪೈರುಗಳ ಪರಿಮಳದ 
ಪನ್ನೀರುಗಳನೆರೆದು ಮೀಯಿಸಿಂದೇ. 


ಜಗವ ತುಂಬಿದ ಬೆಳಕು ನಮಗೇಕೊ ಸಾಲದಿದೆ 
ಎನಿತು ಮಾನವನೆದೆಯ ಆಳ ಅಗಲ! 

ಬಂದಷ್ಟು ಇಂಗುತಿದೆ ಮತ್ತೆ ಬರಿದಾಗುತಿದೆ 
ಎಷ್ಟು ಸೆಲೆಯೊಡೆದರೂ ವಿಫಲ ವಿಫಲ! 

ನಿಶ್ಚಕನಿಯ ದೃಶ್ಯಕಾವ್ಯ 
ಬಯಲಿನಲ್ಲಿ ನಿರ್ವಯಲನಾಗಿ ದಿಗ್ಬಲಯ ಮೀರಿ ನಿಂದೆ 
ಗಗನ ಮಕುಟ ಭೂಲೋಕ ದೇಹ ಪಾತಾಳ ಪಾದದಿಂದೆ. 


ಸೂರ್ಯ ಚಂದ್ರ ಕಣ್ಣಾಲಿಯಾಗಿ ಆ ಮೂಡು ಪಡುವಲಿಂದೆ 

ವಿಶ್ವದಾಟವನು ನೋಡುತಿರುವೆ ನೀ ನಿರ್ನಿಮೇಪದಿಂದೆ. 
ಉದಯ ಪುಣ್ಯವೆನೆ ಹಗಲು ಜ್ಞಾನ, ಮುಚ್ಚಂಜೆ ಮುಕ್ಕಿಯಂತೆ 
ಕೋಟಿ ತಾರೆಗಳು ಮುತ್ತು-ಸತ್ತಿಗೆಯ ಬೆಳಕನೆತ್ತಿದಂತೆ. 


ಗಾಳಿಯುಸಿರಿನಲಿ ಮೆಲ್ಲನೂದುತಿಹೆ ಪ್ರಾಣ ವಾಯುವನ್ನೆ 
ಬೂದಿಹಾರಿ ತನಿಗೆಂಡ ತೋರಿ ತೊಳಗಿರುವುದಾತ್ಮವನ್ನೆ. 


ಮೇಘದೋಲೆಯಲಿ ಮಿಂಚುಬಳ್ಳಿ ರುಜುಮಾಡಿ ಬರೆಯುತಿರುವೆ 
ಅರ್ಥವಾಗದಿದೆ, ಆದರೂನು ಕನಿಕರದಿ ಮಳೆಯ ಸುರಿವೆ. 


ಉಷಾ-ಸಂಧೈಯರ ಸುಂದರಾಂಗದಲಿ ನಿಂದ ನಿಲವದೇನು? 
ಕನಸು ಕೋದ ಕೋದಂಡದಂತೆ ಮಳೆಬಿಲ್ಲ ಚೆಲುವದೇನು? 
ಗರಿಯ ಾಹುಗಳ ಚಾಚಿ ತಬ್ಬಿರುವೆ ಸಸ್ಯಶಾಮಲೆಯನು 
ಹಣ್ಣು ಹೂವುಗಳೆ ಭಾರವಾಗಿ ಬಳುಕಿರುವ ಕೋಮಲೆಯನು. 


ಗುಡುಗು ಸಿಡಿಲು ಭೋರ್ಗರೆವ ಕಡಲು ಮತ್ತೇಕೆ ಇಂಥ ಕೋಪ? 
ಆಗ ಈಗ ಭೂಕಂಪ ಬೇರೆ ಮನುಕುಲಕೆ ಕೊಟ್ಟ ಶಾಪ! 


ಮಹಾಕಾವ್ಯವೀ ಭವ್ಯಸೃಷ್ಟಿ ಇದನೋದಿದನಿತು ರಮ್ಯ 
ಮಹಾಕವಿಯ ವಿದ್ದದ್ದಿ ಭೂತಿ ಅನುಭಾವಿ 'ಹೃದಯ ಗಮ್ಯ. 





ಅರುಹಲಿದನು ಅವತಾರವೆತ್ತಿ ತಂತಾನೆ ಭಾಷ್ಯಬರೆದ 
ಪೂರ್ಣಯೋಗಿ ವಿಜ್ಞಾನಿಯಾಗಿ ಇದರಂತರಂಗ ತೆರೆದ, 

ಸೃಷ್ಟಿ ನೋಂತು ನಿಂತಿದೆ 


೧ 
ಗಿಡದ ರೆಂಬೆ ಕೊಂಬೆಗಳಲಿ ಚಿಗುರು ಕಣ್ಣ ತೆರೆದಿದೆ 
ಎಲ್ಲಿ ನೋಡಿದಲ್ಲಿ ಚೆಲುವು ಗೆಲ್ಲುಗಂಬ ನಿಲಿಸಿದೆ; 
ಹೊಸತು ಆಸೆ ಮೂಡಿದೆ 
ಹರುಷ ಲಾಸ್ಯವಾಡಿದೆ 
ಓ! ವಸಂತ ನಿನಗನಂತ ಆಲಿಂಗನ ಸಂದಿದೆ 
ಸೃಷ್ಟಿ ನೋಂತು ನಿಂದಿದೆ. 


೨ 
ಎಂದೊ ಅಗಲಿ ಹೋದ ನಿನಗೆ ನಮ್ಮ ನೆನಪು ಬಾರದೆ? 
ಮಾಗಿ ಕೊರೆದ ಗಾಯವಿನ್ನು ಇಹುದು ಮನದಿ ಮಾಯದೆ 
ಜೀವ ಕುಲವು ತಪಿಸಿದೆ 
ನೂರು ಬಾರಿ ಶಪಿಸಿದೆ 
ಪಾದರಸದ ತೆರದಿ ಜಾರಿ ಕಂಡ ಕಡೆಗೆ ಹರಿದಿದೆ. 


a 
ತಳಿರ ತಳ್ಳೆಯಲ್ಲಿ ಮುದ್ದು ಕೋಗಿಲೆಯದೊ ಕುಳಿತಿದೆ 
ಅದರ ಉದರದೊಂದು ಉಸಿರು ಹಾಸಿ ಬೀಸಿ ಬರುತಿದೆ; 
ಓಹೊ! 
ಎಲ್ಲೊ ಕಂಡ ಹಾಗಿದೆ 
ಆಹಾ! 
ಎಂದೊ ಕೇಳಿದಂತಿದೆ 
ಇಂದು ಜಾಡ್ಯ ಹರಿದು ಇಳೆಗೆ ರೋಮಾಂಚನ ತಂದಿದೆ 
ಸಮರ ತೂರ್ಯದಂತಿದೆ! 

೩೧ 


ಲ 
ಏನು ಅಂದ ಬಿಸವಂದವೊ ನಿನ್ನ ಮಧುರ ಮೈತ್ರಿಯು! 
ನೃತ್ಯ ಹಾಡು, ಸೊಗದ ಕೋಡು — ಧನ್ಯಳೀ ಧರಿತ್ರಿಯು ! 
ಹೇಮಂತನ ತ್ಯಾಗವೂ 
ಈ ವಸಂತಭೋಗವೂ 
ಬದುಕಿಗೆಂದೆ ಬಿಜಯಗೈಯೆ ಪ್ರೀತಿ ಸಮಾಯೋಗವು 
—ಹಾಗು ಹೀಗು ಹೇಗೆಯು, 
ಬನದ ಬಯಕೆ ಮಾಗಿದೆ 
ಚೈತ್ರೋದಯವಾಗಿದೆ 
ಬಾ ವಸಂತ ನಿನಗನಂತ ಆಲಿಂಗನ ಸಂದಿದೆ 
—ಸೃಷ್ಟಿ ನೋಂತು ನಿಂತಿದೆ! 

ನಿಯನೋಲ್ಲಂಘನ 


"ಸುಯ್‌? ಎಂದು ನಿಡುಸುಯು 2, ಹುಯ್ಯಲಿಡುತಿದೆ ಗಾಳಿ 
ಜಗದ ಆದ DF SOS, ಹೀರಿ ಹೀರಿ! 
ಮೂಡಗಾಳಿಗೆ ಬಾನ HAT ಒಡೆದು WY ಬೂದಿ 
ಬಳಿದಂತೆ ತೋರುತಿದೆ ಮೇರೆ ಮೀರಿ. 


ತರು ಲತಾದಿಗಳಲ್ಲಿ ಚಿಗುರಿಲ್ಲ ಹೊಗರಿಲ್ಲ 
OA, ಪಂಜರವಾಗಿ ನವೆಯುತಿಹವು; 

ಎಲ್ಲೊ ಅಂಗೈಯಗಲ ಹಸಿರು ಕಂಡರೆ ಸಾಕು 
ಮನದ ಆಶೆಗಳಲ್ಲಿ ಸೇರುತಿಹವು. 


ಏನು ಬಾನೋ ಎನಿತು ದೂರವಿದ್ದಂತಿಹುದು 
ನಮಗು ಅದಕೂ ಮಾತು ಕತೆಯೆ ಇಲ್ಲ; 

ಒಂದು ಮೋಡವೆ? ಮಿಂಚೆ? ಮಳೆಯೆ? ಕಾಮನ ಬಿಲ್ಲೆ? 
ಚಳಿಗಾಲಕೋ ಕೊಂಚ ಬುದಿ ಯಿಲ್ಲ. 


ಕ್ಷಾಮ ಡಾಮರ ಬಡಿದ ನಿರ್ವಾಸಿತರ ತೆರದಿ 
ಒಣಗಿದೆಲೆಗಳ ರಾಶಿ ಭಣಗುಟ್ಟಿವೆ 

ಮೈ ಕೂರೆವ ಚಳಿಗಾಳಿ ನಿಷ್ಠರುಣದಲಿ ದಾಳಿ- 
ಗೈಯೆ ತರಗೆಲೆ ಮತ್ತೆ ಮೊರೆಯುತ್ತಿವೆ | 


ಹೇಮಂತ ಯತುವಿಂಗೆ ಸಾಮಂತ ರಾಜರೊಲು 
ಸೂರ್ಯ ಚಂದ್ರರು ನಡುಗಿ ಉಡುಗುತಿಹರೋ | 

ಧೀಮಂತ ವರ್ಷಖಯತು ಗುಡುಗು ಹಾಕುವವರೆಗೆ 
ಬರಿಯ ನಾಮಾಂಕಿತರೆ ಮೆರೆಯಲಿಹರು ? 

ಮೂರು ತಿಂಗಳ ಹಿಂದೈಮಳೆರಾಯ ಹಗಲಿರುಳು 
ಧಾರಿಣಿಗೆ ತನಿಮುದ್ದುಗರೆಯುತಿದ್ದ; 
ಹರುಷದಾವೇಶದಲಿ ಹೊನಲು ಧುವ್ಮಿಕ್ಟಿರಲು 
ಪ್ರೇಮಗೀತಗಳೆನಿತೊ ಹಾಡುತಿದ್ದ. 


ಮಳೆಗಾಲವೈತರಲು ನನ್ನ್ನ ಕವಿತೆಯ ನವಿಲು 
ನೂರು ಕಣ್ಣನು ತೆರೆದು ನರ್ತಿಸುವದು ! 

ಭಾವ ಚಾತಕ ಹೊಚ್ಚ ಹೊಸ ಮಳೆಯ ಕಂಬನಿಯ 
ಜೇಂಬನಿಯ ಗುಟುಕರಿಸಿ ವರ್ತಿಸುವದು. 


ಎಂದು ಬರುವದೊ ಕಾಲ ನನ್ನಿನಿಯ ಮಳೆಗಾಲ 
ವಿರಹವೈಶಾಖವನು ದಾಟಬೇಕೆ ? 

ಏನು ಖುತುರಿಂಗಣವೊ, ವಿಧಿನಿಯಮದಾಳಿಕೆಯೊ 
ಒಮ್ಮೆಯಾದರು ತಪ್ಪಿ ನಡೆಯದೇಕೆ? 

ಬಸನನಾಳರಿಗೆ ಬಾಸ್ಟಾಂಜಲಿ 


ಸಂಜೆಯಾಯಿತು: ಬಾನಬಾಳಿಗೆ ಮಂಜು ಕವಿಯಿತು ಒಮ್ಮೆಲೆ ! 
ಕಣ್ಣು ಮುಚ್ಚುತ ತಣ್ಣಗಾದನು ರವಿಯು, ಬಳಸಿತು ಕತ್ತಲೆ. 
ಚಿಲ್ಲನೆಯೆ ಚಳಿಗಾಳಿ ಕೊರೆಯಿತು ನಂಜಿನಂತಹ ವಾರ್ತೆಯ 
ಕನ್ನಡದ ಜೇಂಗೊಡವ ಕದ್ದರು ಸುರರು,- ನಾಡಿನ ಬುತ್ತಿಯ, 


“ಇಲ್ಲವಾದರೆ ಇನ್ನು ?” ಎಂಬೀ ಸುದ್ದಿ ಹದ್ದಿನ ತೆರದಲಿ 
ಎರಗಿ ಬಡಿಯಿತು ನಾಡ ಸಂತಸ ಕಬಳಿಸಿತು ಆತುರದಲಿ, 
ಕೇಳಬಹುದೇ ನಮ್ಮ ಕಿವಿಗಳು 7 ತಾಳಬಹುದೇ ನಮ್ಮೆದೆ ? 
ತುಂಬಿರುವ ಕೊಡ ತುಳುಕಿತೆಂಬರೆ ಸಲ್ಲುವೆಡೆ ತಾ ಸಂದಿದೆ. 


ಏನು ಬಂದಿರಿ, ಹದುಳವಿದ್ದಿರಿ, ನಾಲ್ಕು ದಿನ ಇರಲಾಗದೆ ? 
ಏನಿದವಸರ ಕಟ್ಟಿಕೊಂಡಿರಿ ಹೊರಟು ನಿಂತಿರಿ ಆಗಲೆ ? 
ಬಳಗದಾತಿಥ್ಯವನು ಬಯಸದೆ ಹೊಸತಿಲಾಚಿಗೆ ನಿಂತಿರಾ | 
ನೆನೆಸಿದರೆ ಕನಸಿನಲಿ ಬರುವೊಲು ಮತ್ತೆ ಇಲ್ಲಿಗೆ ಬರುವಿರಾ ? 


ಅತಿಥಿಯಾಗಿಯೆ ಬಂದವರು ಎಲ್ಲರಿಗು ಮನೆಯವರಾದಿರೇ 
"ಇವನು ಆರವನಾರು' ಎನಿಸದೆ "ಇವನು ಎಮ್ಮವ' ನೆನಿಸಿರೆ; 
ಸಾಗರದ ಗಾಂಭೀರ್ಯ ತಂಗೊಳದಮೃತ ಶಾಂತಿಯು ನಕ್ಕರೆ 
ಹಾಲು ಜೇನೂ ಬೆರೆಸಿದೊಲು ಸೌಜನ್ಯ, ಹಿರಿಮೆಯೊಳಕ್ಕರೆ. 


ನಡೆದು ಬಂದರೆ ಬೆಳ್ಳಿ ಬೆಟ್ಟವೆ ನಡೆಯ ಕಲಿತುದೊ ಎನುವೊಲು 
ನುಡಿದು ಹೋದರೆ ತುಂಬುಹೊಳೆ ಸಮನೆಲದಿ ಹರಿಯುವ ತೆರದೊಳು. 
ನಡೆನುಡಿಯ ಕೊಂಡಾಡಿ ಲಿಂಗವೆ ಮೆಚ್ಚಿ ಅಹುದಹುದೆಂದಿತು 

“ಇಲ್ಲಿ ಸಲ್ಲುವರಲ್ಲಿ ಸಲ್ಲುವ'ರೆಂಬ ಸೊಲ್ಲೇ ಸಂದಿತು. 

ಕನ್ನಡದ ಹೊಂದೇರನೆಳೆದಿರಿ ಸಂಸ್ಕೃತಿಯ ಚೈತನ್ಯದಿ 
ನಾಲ್ಕುಗಾಲಿಯು ಭದ್ರವಾಗಿವೆ ಸಾಗಿರೆಂದಿರಿ ಮೌನದಿ; 
"ಮೂಲೆಯಲ್ಲಿಯೆ ಕುಳಿತು ಮುದುಡುವ ಮೂಳನಿಗೆ ಜಗವಿಲ್ಲವು 
ಮುಂದೆ ಬನ್ನಿರಿ” ಎಂದು ಕರೆದಿರಿ; ನೂರು ಕ್ಸ ತೇರೆಳೆದವು. 


ಹೊಂಗಳಸ ಕಂಗೊಳಿಸೆ ಹೂವಿನ ಗೊಂಚಗೊಂಚಲು ತೂಗಿರೆ 
ದೌೇರಿದಾರಿಗೆ ಮುಗ್ಧ ಕೈಗಳು ಬೆಳಕಿನಾರತಿ ಎತ್ತಿರೆ 

ಹಣ್ಣ ್ಲನೊಗೆದರು, ಕಾಯಿಯೊಡೆದರು, ಕಪ್ಪುರವು > 
aes ಕನ್ನಡ ಚೆನ್ನಪೊಂಗರ ಚೆಲುವರೆದೆ ಹಿರಿಹಿಗ್ಗಿತು 


ತೇರು ಪಾಜೆಯಗಟ್ಟೆ ಮುಟ್ಟುವ ಮೊದಲೆ ಎದೆ ನೋವಾಯಿತೆ? 
"ಸೇವೆಸಂದಿತು ಓಂ ಪಣ? ಮೆಂದು ಮೈ 8 ಮುಗಿಯಿತೆ ? 
ಶಾಂತಿಯೋಂಕಾರದಲಿ ಹಾಗೆಯೆ ಮುಚ್ಚಿಬಿಟ್ಟಿರ ಕಂಗಳ? 

ಆದಿ ಮಂಗಳ, ಮಧ್ಯ ಮಂಗಳ, ಅಂತ್ಯ ಮಂಗಳ ಮಂಗಳ | 


ತೆರೆಯಲಿಲ್ಲವೆ ಕಣ್ಣು ? ತುಟಿಗಳು ಒರೆಯಲಿಲ್ಲವೆ ಏನನೂ ? 
ಒರಗಿದರು ಮತ್ತೇಳಲಿಲ್ಲವೆ ? ಚಾಚಲಿಲ್ಲವೆ ಕೈಯನು ? 
ಮೂಡಲಿಲ್ಲವೆ ಮುಗುಳುನಗೆ ? ಓ 1 ಮಿಡಿಯಲಿಲ್ಲವೆ ನಾಡಿಯು ? 
ಆರು ಬಗೆದರು ಇದುವೆ ಕೊನೆಯೆಂದಾರು ತಿಳಿಯದ ಮೋಡಿಯು ! 


ಎಂಥ ನಿದ್ದೆಯೊ, ಯೋಗಮುದ್ರೆಯ ಧರಿಸಿ ನಿಂತಿರುವಂತಿದೆ ! 
ಬಾಳು ಪರಿಣತಗೊಂಡ ಆ ತನಿವಣ್ಣಿನರ್ಪಣದಂತಿದೆ. 

"ಕರುಣೆ ಬಾರದೆ ಶಿವನೆ 2? - ಭಕ್ತರ ಭಜನೆಯಂತಿದು ಸಾಗಿದೆ. 
ಇಂಥ ಹೂವಿನ ಸಾವ ಮೊದಲೇ ಪಡೆದು ಬಂದಿರುವಂತಿದೆ. 


ನಂಬಿ ನಡೆದರು ನಂಬಿ ಕರೆದರು ತುಂಬು ಬಸವನ ಭಿಂಬವ 
ಸಮರತಿಯ ಸಮಕಳೆಯ ಸಮಸುಖ ಸ್ವಾನುಭಾವದ ಸೂತ್ರವ. 
ಮಾಡುವಾತನು ನೀಡುವಾತನು ಬೇಡುವಾತನು ಬೇರೆಯೆ | 
ಸಕಲ ನಿಷ್ಕಲ ಕೂಡಿಕೊಂಡಿರೆ ಎಲ್ಲವೂ ಅದರಲ್ಲಿಯೆ. 

ಕನ್ನಡದ ಸುರಧೇನು ಕರೆದಿದೆ ತುಂಬು ಬಿಂದಿಗೆ ಹಾಲನು 

ಕುಡಿದು ಬಲಗೊಳಿ ಬಂಧುಗಳೆ, ಮಾರ್ನುಡಿಯ ಬೇಡಿರಿ ನೋವನು; 
ಕಾದ ಹಾಲಿಗೆ ಹೆಪ್ಪನೆರೆವುದು ತುಪ್ಪವಾಗಲಿಕೆಂದೆಯೆ 

ಕೆಟ್ಟಿತೆನ್ನುವ ಭ್ರಾಂತಿಯಳಿಯಲಿ ಭಾವಶುದ್ಧಿಯು ಇಲ್ಲಿಯೆ. 


ನಮ್ಮ ಕೊರತೆಯ ನೆನೆದು ದುಃಖಿಸುವಂಥ ಸಣ್ಣೆದೆ ನಮ್ಮದು, 
ಕಾಯಕದಿ ಕಾಯವನು ಸವೆಸಿದ ತುಂಬುಜೀವನವವರದು; 
"ಮಾಡಿದೆನು' ಎಂಬತಿಶಯದ ಅಳಿಗಾಳಿ ಸೋಕದ ಆತ್ಮನೆ 
ತನಗೆ ಬೇಕೆಂದೆತ್ತಿಕೊಂಡನು ಇಂದು ಆ ಪರಮಾತ್ಮನೆ. 


ನಿಚ್ಚವೂ ಶಿವರಾತ್ರಿ; ಪೂಜೆಗೆ ಅಚ್ಚಮಲ್ಲಿಗೆ ಒದಗಿತು. 

ಹಚ್ಚ ಹಸುರಿನ WHA ಕೋಗಿಲೆ "ಶಿವ ಶಿವಾ? ಎಂದುಲಿಯಿತು. 
ಪೂರ್ಣಮಲ್ಲಿಯು ಪೊರ್ಣಮಿಲ್ಲಿಯು ಪುಣ್ಯ ಪೂರ್ಣದೊಳುದಿಸಿತು 
ಪೂರ್ಣದಲ್ಲಿಯೆ ಪೂರ್ಣಮಾಗುತ ಪೂರ್ಣತೆಯೊಳೊಂದಾಯಿತು. 

ಮಧುಚಂದ್ರ 


ಗಿರಿಗಿರಿ ಗಿಂಡಿ 

ಅಶ್ರುತಗಾನ 

ನಿರೀಕ್ಷೆ 
ಮತ್ತೊಂದು ಪುಟ್ಟಹಕ್ಕಿಗೆ 

ಜೀವ ಜೀವಾಳದಲಿ ಕೂಡಿದವಳು 
ಮಗುವಿಗೆ 

೧ 
ಗಿರಿಗಿರಿ ಗಿಂಡಿ 
ಇಬತ್ತಿ ಉಂಡಿ 
ಸಂಜೆಯ ಗಾಳಿ 
ತಂಪೊಳು ತೇಲಿ 
ಗರಿಗರಿ ಮೋಡ 
ಬಾನಿನ ಕೂಡ 
ಮೈಮರೆಕೋಟ 
ಚಕ್ಕಂದಾಟ; 
ಬಣ್ಣದ ಹಕ್ಕಿ 
ಕೊರಳಲ್ಲುಕ್ಳಿ 
ಸುವ್ಹೀ ಚವ್ವಿ 
ಹಾಡಿದೆ "ಟುವ್ವಿ? 
ಬನ ಬನದಲ್ಲಿ 
ಮನ ಮನದಲ್ಲಿ 
ಸಂತಸ ಬೀರಿ 
ಹಾಡಿನ ಲಹರಿ 
ಮೆಲ್ಲಗೆ ನಿಂತಿ 
ಬಾರೇ ಗೆಳತಿ 
ಗಿರಿಗಿರಿ ಗಿಂಡಿ 
ಇಬತ್ತಿ ಉಂಡಿ. 

3 
ಬಗಾಟ.ಬಗರಿ 
ತಿರುಗುವ ತಿಗರಿ 

ಗಿರಿಗಿರಿ ಗಿಂಡಿ 


ತೆಂಗಿನ ಚವರಿ 
ಗಾಳಿ ಸವಾರಿ 
ಹಿತ್ತಲದಲ್ಲಿ 
ಕುಂಬಳ ಬಳ್ಳಿ 
ಅಂಗಳದಲ್ಲಿ 

ಹೂ ಗಿಡಬಳ್ಳಿ 
ಮುಂಗಡೆಯಲ್ಲಿ 
ಬೇಲಿಯ ಕಳ್ಳಿ 
ಬಳಿಯಲಿ ಸುಳಿದು 
ಬೇಸರ ಕಳೆದು 
ಪಾತರಗಿತ್ತಿ 

ಪಕ್ಕಾ ಹತ್ತಿ 

ಮೈ ಫೈ ತುಂಬ 
ಹೂ ಮಕರಂದ 
ಮಂಜಿನ ಹನಿಯ 
ಮುತ್ತಿನ ತೆನಿಯ 
ಹುಲ್ಲಿನ ವಸತಿ 
ಕುಸುಮ ಕಸೂತಿ ' 
ಕಾಮನ ಬಿಲ್ಲ 
ಮೂಡಿಹುದಲ್ಲ | 
ರೇಶಿಮೆ ಅಂಚ 
ಮಿರಿಮಿರಿ ಮಿಂಚ 
ಬಣ್ಣದ ಕುಂಚ 
ಯಾರದು ಹೊಂಚ ? 

೪G 


೪೨ 


ಬಲಗೈ ತಾರ 
ಎಡಗೈ ತಾರ 
ಗಿರಿಗಿರಿ ಗಿಂಡಿ 
ಇಬತ್ತಿ ಉಂಡಿ. 


a 


ಕಂಬಕಂಬಾಟ ۰ 


ನಿಂಬಿಯ ತೋಟ 
ನವಿಲಿನ ಓಟ 
ತಕಥೈ ಥಾಟ 
ಗೆಳತಿಯರೆಲ್ಲ 
ಬಂದಾರೇನ ? 
ಮಲ್ಲಿಗೆ ಹೂವ 
ಮುಡಿದಾರೇನ ? 
ಗುಲಾಬಿ ಲಂಗ 
ಉಟ್ಟಾರೇನ ? 
ನೀಲಿ ಪೋಲಕ 
ತೊಟ್ಟಾರೇನ ? 
ನತ್ತೂ ಬುಗುಡಿ 
ಇಟ್ಟಾರೇನ ? 
ಚಿನ್ನದಬಳೆಗೆ 
ಅತ್ತಾರೇನ ? 
ಬಾರೇ ಗೆಳತಿ 
ನನ ಬಂಗಾರಿ 
ವಸಂತ ಕಾಲದ. 


ಸಿರಿ ಸಿಂಗಾರಿ ; 
ಮಾವಿನ ತಳಿರು 


ಹುಣಿಸೆಯ ಚಿಗುರು 


ಗಾಳಿಯ ಸುಳಿಗೆ. 
ಕುಣಿತದ ಕರೆಗೆ 
ತಲೆಯನು ತೂಗಿ 
ಮನಕಿಂಬಾಗಿ 
ರವದೆಯ ಪೀಪಿ 
ಉದುವದೇನ ? 
ಹರುಷದ ಕೇಕಿ 
ಹಾಕುವದೇ 
ಗಿರಿಗಿರಿ ಗಿಂಡಿ 
ಇಬತ್ತಿ ಉಂಡಿ. 


Q 


ನಗೆ ಮೊಗದಲ್ಲಿ 
ಹರುಷದ ಬಳ್ಳಿ 
ಕೋಮಲವೆನಿಸಿ 
ರಾಗವ ರಚಿಸಿ 


ತುಟಿಯಲಿ ಚಿಗುರಿ 


ಗಲ್ಲದಲರಳಿ 


ಕುರುಳಲಿ ಹೊರಳಿ 


ಜಡೆಯಲಿ ತೂಗಿ 
ಬಿಂಕದಿ ಬೀಗಿ 
ನಿರಿಚೆಲ್ಲಾ ಬ್ರ 

ಕೋಗಿಲೆ ಕುಕಿಲು 
ತೆರೆ ಚಿನ್ನಾಟ; 
ದಿನದಿನಕೊಂದು 
ಹೊಸತನ ಬಂದು 
ಸೆರಗನು ಹೊಚ್ಚಿ 
ಕಣ್ಣೆ ವೆ ಮುಚ್ಚಿ 
ತೆರೆತೆರೆವಂತೆ 
ಚೆಲುವಿನ ಸಂತೆ ! 
ಕಣ್ಣಿನ ತುಂಬ 

ಕನಸಿನ ಬಿಂಬ 
ಜೀವದ ಗೆಳತಿ 
ಒಲವಿನ ಒರತಿ 
ಇತತ್ತ ಬಾರ 
ಇದಿರಿಗೆ ಬಾರ 
ಬಲಗೈ ತಾರ 
ಎಡಗೈ ತಾರ 
ಗಿರಿಗಿರಿ; ಗಿಂಡಿ 


ಇಬತ್ತಿ ಉಂಡಿ. 


೪೩ 


ಅಶ್ರುತಗಾನ 


ಎಂದೊ ಗುಡುಗಿದ ಧ್ವನಿಯನಿಂದಿಗೂ ಹಿಡಿದಿಟ್ಟು 
ಅಂಬರ ಮೃದಂಗವನು ನುಡಿಸಲೊಡರಿಸಿದಂತೆ 
ದಿಮಿಧಿಮಿಕು ಧುಮುಕು ತತ್ಕೊಂಗ ದುಂಧುಮ್ಮೆಂದು 
ಬಾನ ತುಂಬೆಲ್ಲ ನಿಶ್ಶಬ್ದ ಶಬ್ದಾಂಬೋಧಿ, _ 
ಥಳಥಳಿಪ ಸೂರ್ಯಚಂದ್ರರು ತಾಳದೋಪಾದಿ ! 
ಗೆಜ್ಜೆಗೊಂಚಲು ಜಲಕ್ಕನೆ ಜಗುಳಿ ಸೂರೆಯಾ- 
ದೊಲು ಪಳಚ್ಚನೆ ಮಿಂಚಿ ಚಿಕ್ಕೆ ನಡುನಡುಗುತಿರೆ 
ಟಿಂವಕ್ಕಿ ಟೀಟಿಟಿಂವ್‌ ದಿಗ್ನಿಗಂತಕೆ ಹಬ್ಬಿ 

ಎಲ್ಲೊ ಮರೆಯಾಗುತಿರೆ, ಕಂಕಣದ ಕಿಂಕಿಣೀ- 
ರುಂಕೃತವನೊಡವೆರಸಿ ಸಣ್ಣನೆಯ ಸೇವಿಗೆಯ 
ಎಳೆಯ ಹೊಸೆ ಹೊಸೆದಂತೆ, ಬಿದಿರ ಮೆಳೆಯಲಿ 
ಗಾಳಿ ಕೊಳಲ ಬಾರಿಸಿದಂತೆ ಪೃದ್ವೀಣೆಯಲಿ ಯಾರೊ 
ಬೆರಳನಾಡಿಸುತಿಹರು: ಬೆಳದಿಂಗಳಲಿ ಕರಗಿ 
ಒಗುಮಿಗುವ ತಮ್ಮ ಗಾನವ ತಾವೆ ಕುಡಿದಿಹರು. 

ಮನೆಯ ಮಂಗಳೆ ಮೂರ್ತಿ ಮೌನದಾಳದಿ ಮುಳುಗಿ 
ಕಣ್ಣ ರತ್ನದ ಖಣಿಯ ದೀಪಿಸಿಹಳು — 

“ಸಂಜೆಯಾಯಿತು ಈಗ ಬಂದೆ ಬರುವರು? ಎಂದು 
ಒಂದೆ ಚಿಕ್ಕೆಯ ತೆರದಿ ಜಾನಿಸಿಹಳು. 


ತುಂಬುಗೈ ಬಾಗಿಲಿಗೆ ಇಂಬುಗೊಟ್ಟಿದೆ, ಕಾಲ 
ತುದಿಬೆರಳು ಹೊಸತಿಲಕೆ ಹೂವಾಗಿದೆ; 

ನೆಟ್ಟ ದಿಟ್ಟಿಯು ದಾರಿ ನೋಡಿ ನಿಟ್ಟುಸಿರಿಡಲು- 
ಜಡೆಯುದ್ದಕೂ ಚಿಂತೆ ಹೊಯ್ದಾಡಿದೆ. 


ಏನೊ ನೆನಪಾದಂತೆ ಒಳಗೆ ಮೆಲ್ಲಗೆ ನುಸುಳಿ 
ದೀಪವಂಟಿಸಿ ಸುಪ್ರಸನ್ನ ಮೊಗದಿ 

ಚೆನ್ನೈ! ಹೆಜ್ಜೆಯ ಗುರುತನೆಂದೊ: ಅರಿತವಳಂತೆ 
ಬಂದೆ ಬರುವಳು ಇದಿರುಗೊಂಬ ಭರದಿ. 


ಹಗಲುಗನಸೇ ಮಾಗಿ ಬೈಗು ಸುಂದರವಾಗಿ 
ಪೂರ್ಣಗೊಂಡಿದೆ ಬಾನ ಸ ಕರ್ಣ ನಕ್ಷೆ. 

ಹೆಣ್ಣು ಜೀವದ ಹಲವು ಬಯಕೆ ಬಣ್ಣವ ಕೂಡಿ 
ಮೂಡಿ ನಿಂತಂತಿಹುದು ಈ ನಿರೀಕ್ಷೆ. 


ಸ್ಥಿಗ್ಗನೋಟದೊಳೆಖಿಲ ಬ್ರಹ್ಮಾಂಡ ಮಿದುಗೊಂಡು 
ಮೆಲಿತು ನಲ್ವಾತಿನಲಿ ತೇಲುತಿಹುದು- 

ಬಾನು ಬುವಿಗಳ ತುಟಿಗೆ ಹುಣ್ಣಿಮೆಯ ಮುತ್ತಿಟ್ಟು 

ಬರುವ ಬೆಳದಿಂಗಳವ ಹೋಲುತಿಹುದು. 

ಪಡುವಣದ ಸಂಜಿವೆಣ್‌ ನಡುಮನೆಗೆ ಬಂದಂತೆ 
ರಾಗ ಪುಲಕಿತೆ ಎದೆಯನಾಳುತಿಹಳು- 

ಮಳೆಬಂದ ಮರುಚಣದ ಇಳೆಯ ಹೊಸತನದಂತೆ 
ಅಡಿಗಡಿಗು ಈ ಬಾಳ ಬೆಳಗುತಿಹಳು. 

ಮತ್ತೊಂದು ಪುಟ್ಟ ಹಕ್ಕಿಗೆ 


ಎಲ್ಲಿಂದ ಬಂದೆ ನೀ ನನ್ನ ಮುದ್ದಿನ ಹಕ್ಕಿ ? 
ಹದುಳವೆನ್ನುವ ಮೊದಲೆ ಹಾರಬೇಡ; 

ಒಂದು ಚಣವಾದರೂ ನನ್ನ್ನ ಬಳಿಯಲಿ ಕುಳಿತು 
ಕುಶಲವಾರ್ತೆಯ ನಾಲ್ಕು ಮಾತನಾಡ. 


ಎಂದಾದರೊಂದು ದಿನ ಅಂದಚಂದಕೆ ಬರುವೆ 
ನೋಡನೋಡುತ ಪಕ್ಕ ಬೀಸಿ ಬಿಡುವೆ; 

ನನ್ನ ಹೃದಯದ ಮಾತು ಹೃದಯದಲ್ಲಿಯೆ ಉಳಿಯೆ- 
ಒಲವು ನಲವಿಗೆ ಸಂಚಕಾರ ಕೊಡುವೆ, 


ನಿನ್ನ ಹಾಡಿನ ಮುಂದೆ ನನ್ನದೇತರ ಪಾಡು- 
ನನ್ನ ಹಾಡಿಗು ನನಗು Wa, Nok; 

ನೀ ಕಂಡ ಬನದಲ್ಲಿ ಬಾನಿನಲಿ ಕಾನಿನಲಿ 
ಇವಕು ಮೀರಿದ ಬೇರೆ ಭಾವವುಂಟು. 


ನಿನ್ನ ಧ್ವನಿ ಸ್ವಚ್ಛಂದ ಆನಂದದುಕ್ಕಂದ 
' ಹೊಚ್ಚ ಹೊಸ ಮಳೆಯ ತನಿಸೆಳಕಿನಂತೆ; 
ಹಚ್ಚ ಹಸುರಿನ ಬನದಿ ಗಿರಿಶಿಖರದಿಂದುರುಳಿ 
ಹರಿವ ನದಿಯಲಿ ನಾದ ತುಳುಕಿದಂತೆ. 


ಪುಟ್ಟ ಹಕ್ಕಿಯ ಇಂಥ ಪುಟ್ಟ ಎದೆಯೊಳದೆಂತು 
ಗಾನ ಚಿಲುಮೆಯು ತಾನೆ ಚಿಮ್ಮುತಿಹುದೊ | 

ಇಳಿಯ ಬಾಳಿನ ಸಾರಸರ್ವಸ್ವ ಸುಧೆಯೆಲ್ಲ 
ಹಕ್ಕಿಕಂಠದೊಳಿಂತು ಹೊಮ್ಮುತಿಹುದೊ | 

೪ 


ಮೇಲೆ ನೀಲಾಂಬರದಿ ಮೋಡ ತೂಕಡಿಸುತಿವೆ 
ನಿನ್ನ ಗಾಯನ ಸುರಾಪಾನದಲ್ಲಿ: 
ನಿನ್ನ ಧ್ವನಿ "ಗೋ'ಯೆಂದು "ಆ' ಎಂದು “ಬಾ?ಯೆಂದು 
ದಿಕ್ಕು ಕರೆ ಕರೆದಿಹವು ತಮ್ಮೊಳಲ್ಲಿ ! 
ಮರದುದಿಗೆ ಹೊಂಬಿಸಿಲ ಬಾವುಟವು ತೂಗಿಹುದು- 
ದ 3 9 
ಸೃಷ್ಟಿ ತಲೆದೂಗಿರಲು ಹೆಚ್ಚಿಗೇಕ 
ನನ್ನೆ ದೆಯೆ ಮೌನದಲಿ ಕರಗಿ ನೀರಾಗಿರಲು 
ಆರಿಗಾರೋ ಎಂದು ಹಾರಲೇಕೆ ? 


ಏನಾದರೂ ಇರಲಿ ಹಾಡು ನಿಲ್ಲಿಸಬೇಡ; 

ದೀಪ ಪಟ್ಟನೆ ಆರಿ ಹೋಗಬಹುದು: 
ನನ್ನೆದೆಯ ಕತ್ತಲೆಯ ಕಣ್ಣು ಕಪ್ಪಡಿ ಮತ್ತೆ 

ಮೂಲೆ ಮೂಲೆಗೆ ಹೋಗಿ ಹಾಯಬಹುದು. 


ಬದುಕು ಸೋಲಾದರೂ ಕಾಡು ಪಾಲಾದರೂ 
ಹಾಡ ಬಿಟ್ಟುಳಿದವನ ಪಾಡು ಬೇಡ; 

ನೀನೆನ್ನ ದೈವತವು Hows, ಜೀವಿತವು 
ಮತ್ತೆ ಮತ್ತುಳಿದವರ ಮಾತು ಬೇಡ. 

ಸಣ್ಣ ಮನೆಯನು ತುಂಬಿ 
ನುಣ್ಣ ಗಿನ ದನಿಯಲ್ಲಿ 
ಬಣ್ಣವೇರಿದ ಹೆಣ್ಣು ಹಾಡುತಿಹಳಂ. 
ಕೈತುಂಬ ಹಸಿರು ಬಳೆ 

ಹಣೆಗೆ ಕಂಕುಮ ಚಂದ್ರ 

ಜಡೆತುಂಬ ಮಲ್ಲಿಗೆಯ ಮುಡಿದಿರುವಳು. 


ಮಾತಿಗೆ ಮುತ್ತು ಸುರಿಸುವವಳು. 
ಚಿಂಗುಲಾಬಿಯ ಚೆಲುವೆ 
ಚೆಂದುಟಿಯನರೆತೆರೆದು 

ಉಸಿರುಸಿರಿಗೂ ಕಂಪ ಸೂಸುತಿಹಳು. 


a 


ಹಾಲುಗಲ್ಲಿನ ಮೇಲೆ 

ಬೆಳುದಿಂಗಳಿಳಿದಂತೆ 

ನಗೆಯ ಹೊಂಗೇದಗೆಯ ಮುಗುದೆಯಿವಳು; 
ಮುಂಜಾವು ಉಷೆಯಂತೆ 

ಸಂಜೆ ಅಪ್ಸರೆಯಂತೆ 

ಕಣ್ಣು ಕಣ್ಣಿಗೆ ದೀಪ ಮಿನುಗಿಸುವಳು. 

೫೦ 


೪ 


ನಲುಮೆದೋಳುಗಳಲ್ಲಿ 

ಒಲವು ಮಾತುಗಳಾಡಿ 

ಮುದ್ದಿಟ್ಟು ಮೂಲೋಕೆ ಮರೆಸಿದವಳ್ಳು 
ನಿದ್ದೆ ಬಂದವರಂತೆ 

ಎದೆಯಲ್ಲಿ ಹುದುಗಿರಲು 
ಕದ್ದುನೋಡುವ ಆಶೆ ಹಚ್ಚಿದವಳು. 

ಅಳಲಕಂಬನಿಯೊರಸಿ 

ಸೊಗದ ಹೂ ಮಳೆ ಸುರಿಸಿ 
ಮೌನವಾಗಿಯೆ ಮನವ ಮಿಡಿಯುವವಳು; 
ನೆನೆಸಿದೊಡನೆಯೆ ಕನಸಿ- 

ನಲ್ಲಿ ಕೋರಯಿಸುವಳು 

ಜೀವ ಜೀವಾಳದಲಿ ಕೂಡಿದವಳು. 

ಮಗುವಿಗೆ 


ನಮ್ಮ ಬಾಳ ಬಳ್ಳಿಗೊಗೆದ ಹೊಚ್ಚಹೊಸತು ಮಲ್ಲಿಗೆ 
ನೆಲ-ಮುಗಿಲಿನ ಒಲವು ಗೆಲವು ಪಡೆದು ಬಂದಿತಿಲ್ಲಿಗೆ. 
ಪರಿಮಳಿಸಿತು ತುಂಬಿ-ತೋಟ ನಿನ್ನ ಒಂದೆ AEN 
(ಪುಟ್ಟಿ ಎಸಳುಗೈಗಳನ್ನು ಮುಟ್ಟಲೇನು ಮೆಲ್ಲಗೆ ?) 


ನಿದ್ದೆಯಲ್ಲು ನಗುವೆ ನೀನು ನಮ್ಮ ಬುದ್ಧಿಯಾಚೆಗೆ. 

ತೇಲುತಿರುವ ಮುದ್ದುಹಂಸ ಕೊಳೆದ ಸ್ವಪ್ಪವೀಚಿಗೆ. 

ತಾವರೆಯೆಲೆ ಹೊಚ್ಚಿದಂತೆ ಅಮ್ಮ ಹೊಲಿದ ಕುಂಚಿಗೆ 
ನಮ್ಮ ಬಾಲ್ಯ-ಚಿತ್ರ-ಲೀಲೆಗಳ ವಿಶೇಷ ಸಂಚಿಕೆ. 


ಗಾಳಿಗಡಲಿನಲ್ಲಿ ಹುಟ್ಟು ಕಡೆಯುತಿರುವ ಕೈಗಳು 
ಮಲಗಿದಲ್ಲೆ ಬೈಸಿಕಲ್ಲು ತುಳಿವ ಪುಟ್ಟ ಕಾಲ್ಗಳು; 

ಇಷ್ಟು ಅಗಲ ಬಾಯಿ ತೆಗೆದು ಆಕಳಿಸುವೆ ಏಗಳು 
ಒಂದೇ ಸವನೆ ನೋಡುತಿರುವೆ ನೋಯವೇನು ಕಂಗಳು ? 


ನೀನು ಅಳುವ ದನಿಯೆ ಮಧುರ ರಾಗವಾಗಿ ಸೆಳೆವುದು 
ಗೂಡಿನಲ್ಲಿ ಗುಬ್ಬಿಮರಿಯು ಚಿಂವ್‌ಗುಡುವೊಲು ಸುಳಿವುದು. 
ಇನ್ನು ಈಟು ಇರುವಾಗಲೆ ಹಟವ ತೆಗೆದು ನಮ್ಮನು 
ಹೆದರಿಸುವೆಯ ? ನೋಡು ಮತ್ತೆ ಬಂದು ಬಿಡುವ ಗುಮ್ಮನು ! 


ತಾಯ ಒಲುಮೆ ತೂಗುತಿರಲು ನಿನ್ನ ಮುದದ ತೊಟ್ಟಿಲು 
ಜೀಕವಾಡಿ ಏರುತಿರುವೆ ದಿನದಿನಗಳ ಮೆಟ್ಟಿಲು 

ಶುಭದ ಹರಕೆ ನವೋದಯಕೆ ನೂರುದೀಪ ಹಚ್ಚಲು 
ನಮ್ಮೆದೆಯಾನಂದಕೆಲ್ಲ ಕಂದ ನೀನೆ ಜೊಚ್ಚಿಲು. 

ಕಾಲಾತೀತ 


"ಬಿಡುವಿಲ್ಲ ಅರ್ಜಂಟು |? ಟಾರು ಬೀದಿಯ ತುಡಿತ 
ಕಾರು ಮೋಟಾರು ಸೈಕಲ್ಲು ಟಾಂಗಾ 83,82, 
ಉಸಿರುಕಟ್ಟುವ ತೆರದಿ ಬಟ್ಟೆಯಲಿ ಹಾಸು-ಹೊಕ್ಳು. 

ಗಡಿಯಾರದೆಡೆಬಿಡದ ಟಿಕ್ಳು ಟಿಕ್ಕಿನ ಬಡಿತ; 

ಆಫೀಸು ಶಾಲೆ ಕಾಲೇಜು ಅಂಗಡಿ ಬ್ಯಾಂಕು 
ಎಳೆಯುತಿಹವಯಸ್ಥಾಂತದೊಲು ಜೀವಾಣುಗಳ 
ಮೂಗುದಾರವ ಜಗ್ಗಿ; ನೂರುಗಾಲಿಯ ಕೀಲ 

ಸವೆದು ಕಿರುಗುಟ್ಟುತಿವೆ; ನರನಿಗೆ ಜಯಪರಾಕು! 

ಬೀದಿಯಂಚಿನ ಕಾಲುದಾರಿಯಲಿ ದನಗಾಹಿ 
ಮಹಿಷವಾಹನನಾಗಿ ಕೊಳಲೂದಿ ಸಾಗಿಹನು: 
ನೋಡಿದಿರ ? ನೋಡದಿದ್ದರು ಸರಿಯೆ; ಅವನೇನು 
ಮಂತ್ರಿಯೆ ? ಯಾವುದಾದರು ಸಭೆಯ ಮನಮೋಹಿ 
ಗಾರುಡಿಯೆ ? ಅವನಲ್ಲ ಬಿಡಿ; ಆದರೆನ್ನಾಣೆ 
ಅಂಥ ಮನಸಿನ ಶಾಂತಿ ಯಾರಿಗಿಹುದೋ ಕಾಣೆ. 

ಮಗುವನಾಡಿಸುತ. ಹೂವಿಗೆ ಹೂವ ಪೋಣಿಸುತ 
ಜಾವ ಜಾವಕೆ ಹಾಡಿನೆಳೆಯ ಜಗ್ಗಿ, 

ದುಂಡುಮಾಲೆಯ ಕನಸ ಕಟ್ಟಿ ಮುಡಿಯುತ್ತಿಹಳು 
ಇರುಳಬಾನಿಗೆ ಚಂದ್ರ-ತಾರೆಯಾಗಿ. 


ನೀರು ತುಂಬಿದ ಕೆರೆಯ ಹೃದಯಾಂತರಾಳದಲಿ 
ಆ ನೀಲಿ ಆ ಮೋಡವೆಲ್ಲ ಮೂಡಿ, 

ಹೇಳಬಾರದ ಹಿಗ್ಗು; ಬಾಯಿ ಬಿಟ್ಟಿತು ಮೊಗ್ಗು 
ಯಾವುದೋ ಮಾಯೆಯಲಿ ಗಾಳಿ ತೀಡಿ. 


ಈ ಮನೆಯ ಮನದ ಅನುನಯ ನಿತ್ಯನೂತನವು- 
ಅದರ ಕಲ್ಪನೆ ಕುಡಿಯೆ ರಂಗವಲ್ಲಿ; 

ಊದುಬತ್ತಿಯು ಬರೆವ ಊಹೆ ಚಿತ್ರವಿಲಾಸ- 
ಮಗುವಿನೆಳನಗೆಯದರ ಧವಳಕೀರ್ತಿ. 


ಮುಂಜಾವದಂಗಳದಿ ಹೊನ್ನ ಬೆಳಕಿನ ಹುಂಜ 
ಕೂಗಿ ಕುಣಿಸುವುದದರ ಹೂತುರಾಯಿ; 

ಸಂಜೆ ಮೇಲುಪ್ಪರಿಗೆ ಚಿಕ್ಕಸಮ್ಮೇಳನಕೆ 
ಕತ್ತಲೆಯ ಬೀಡಿನಲಿ ಸರಬರಾಯಿ, 


ಹಂಚುಮಾಳಿಗೆ ಮೇಲೆ ಓಡೋಡಿ ಬರುವ ಮಳೆ 
ಕಿಟಕಿ ಕಣ್ಣನು ತೆರೆವ ಮಿಂಚು AGS, 
ಎಲ್ಲ ಗುಡುಗಿನ ಧ್ವನಿಯನೆದೆಗೆ ತುಂಬಿಸಿಕೊಳುವ 
ಇದರ ಮಡಿಲಲ್ಲಿಹವು ನೂರುಗೀತ, 
"೫೬ 

೨ 
ಜಾಜಿ ಮಲ್ಲಿಗೆ ಬಕುಲ ಸಂಪಿಗೆಯ ಹೂಗಾಳಿ 
ಬಾನ ಬೆಳುದಿಂಗಳಿನ ಗಂಧಲೇಪ; 
BOTs, CBG ಒಲುಮೆ ಚಿಲುಮೆ ಪುಟಿಯುವ ರಂಗ 
ಏಕಾಂತಕಿದು ಮತ್ತೆ ನಿಸ್ತರಂಗ. 


ದೂರ ದೂರದ ಹಡಗು ಬಂದು ತಂಗುವವಿದರ 
ಒಡಲ ನಡುಗಡ್ಡೆಯಲಿ ಸರಕು ಇಳಿಸಿ, 
ತೆರೆತೆರೆಯ ಭಾವದುನ್ಮಾದಕ್ಕೆ ಏರಿಳಿದು 
ಸಾಗುವವು ದಿಗ್ದಿಗಂತಕ್ಕೆ ಎಳ | 
ದಾರಿ ತಪ್ಪುತ ಅಲೆದು ಮುಗಿಲ ಶೂನ್ಯವನಳದು 
ಕನಸೊಡೆದು ಗರಿಯುದುರಿ ಸೋತ ಪಕ್ಷಿ 
ರೆಂಬೆ ರೆಂಬೆಯ ಕುಕ್ಕಿ ಕನವರಿಸಿ ಹಾರುವವು 
ಮರದ ಹರಣವೆ ಹಾರಿಹೋದ ತೆರದಿ! 
ಚಣಕೊಂದು ತೋಟ, ಮನವೆಳಸಿದಾಕಡೆ ನೋಟ 
ಹರಿಸಿ ಹಾರುತ ಗಾಳಿಯೊಡನೆ ತೇಲಿ - 
ಅಂತು ಇಂತೂ ಹೊತ್ತುಗಳೆವ ಪಾತರಗಿತ್ತಿ 
ಒಮ್ಮೆಯಾದರು ಭೆಟ್ಟಿಕೊಡುವವಿಲ್ಲಿ. 
ಮಾವು ಹೊವಿನ ತೇರು, ಹೊಂಗೆ ತುಂಬಿದ ಬಸುರಿ 
ಉರಿವ ದೀಪಸ್ತಂಭವಗೊ ಬೂರಲ | 
ಬೆಳೆದು ಬಾಗಿದ ತೆಂಗು, ಹುಲ್ಲು ಹೂವಿನ ರಂಗು 
ಎಲ್ಲೊ ಮರೆಯಾಗಿಹುದು ಮರಿಕೋಗಿಲ, 


೩ 
ನಿಮಿಷ ನಿಮಿಷಕೆ ಬೀದಿಮೈೈೇಯ ಕೆರೆಯುವ ಕಾರು 
ಬಸ್ಸು, ತುಂಬಿದ ಲಾರಿ ತರಗ-ಬರಗ್ಯ 
ಆಡು ಕುರಿಮರಿ ಏಮ್ಮೆ ಹೋರಿ ಆಕಳ ಮಂದೆ 
ನಡುಬೀದಿಯಲಿ ನಾಯಿ ಗೋಪ್ಯಭಂಗ. 

ಹೊಗೆಗೋಡೆ, ಹಳಸಿರುವ ನೆಳಲು, ಬಚ್ಚಲ ರೊಜ್ಜು 
ಇಲ್ಲಣವು, ಜೇಡಬಲೆ, ಧೂಳಿ ಮುಸುಕು 

ಒಲೆಯ ಮೇಲೊಗ್ಗ ರಣೆ ಘಾಟ ಛಟ ಛಟ ಸೀನು 
ಡಬ್ಬಿಬಾಯಿಗೆ ಸೊಂಡಿ ಚಾಚುವಿಲಿಯು. 


ಊರಿನಾಚೆಗೆ ದೂರ ಗಿರಿಕಿರೀಟದ ತುದಿಗೆ 
` ಮೋಡ-ಬೆಳಕಿನ ಪುಂಜ-ಅದ್ವಿತೀಯ ! 
ಹಗಲು ಇರುಳಿನ ಕೈಗೆ ಕೊಟ್ಟ ಪ್ರತಿಭೆಯ ಪಂಜು 
ಬಾನಿನಾಶೀರ್ವಾದ ಶಾಂತಿ ಅಭಯ. 


ದಿನಬಳಕೆಯನು ಮೀರಿ ಸೆಳೆವತೀಂದ್ರಿಯ ಸ್ಪರ್ಶ 
ಹೊರಜಗವನೊಳಗಿಟ್ಟವುಂಕಿ ತಣಿಸಿ 
ಬಾನ ಕನ್ನಡಿಗೆ ಚೌಕಟ್ಟು ಹಾಕಿದೆ ಕಿಟಕಿ 
ಇಲ್ಲಿ ಕುಳ್ಳಿರು, ಆಗು ಅಂತರ್ಮುಖಿ. 

ಮಧ್ಯಾಹ್ನದ ಮಜಲು 


ಬಾನ ಬೀದಿಗೆ ಜೋಲಿ ಹೊಡೆದು ಉರುಳಿವೆ ಮೋಡ 
ಪಡುವಣದ ಪಡಖಾನೆಯಿಂದ ತೂರಿ; 

ಬೇಕು ಬೇಕಾದತ್ತ ಹೊರಳಿ ಅಸ್ತವ್ಯಸ್ತ 
ಸುಸ್ತಾಗಿ ಬಿದ್ದಿ ಹವು ನೆರಳು ಕಾರಿ. 

ಹಗಲು ಮೂರ್ಚ್ಸೆಗೆ ಸಂದ ಗಾಳಿ ಇದ್ದೆಡೆಯಿಂದ 
ಮೈಮುರಿದು ಆಗೀಗ ಆಕಳಿಸಿದೆ- 

ಆಗ ಬೆಚ್ಚನೆ ಧೂಳಿ ಹುಚ್ಚೆದ್ದು ಮೇಲೇರಿ 
ಅದಕೆ ಹಾಜರಿಕೊಟ್ಟು ಕುಪ್ಪಳಿಸಿದೆ. 

ಕಾಗೆ ಬೇವಿನಕಾಯ Bod, ಚುಂಚನು ತಿಕ್ಕಿ 
ಹೊತ್ತುಗೊತ್ತಿಲ್ಲದೆಯೆ ಕಿರಿಚುತ್ತಿದೆ; 

ಹುಲ್ಲಿನಲಿ ಹುಳವನಾರಿಸುತಿಹವು ಗೊರವಂಕ 
ಗೂಡಿನಲಿ ಗುಬ್ಬಚ್ಚಿ ಅರಚುತ್ತಿದೆ. 


ಗಿಡದ ಬೊಡ್ಡೆಯನಾತು ಮಲಗಿರುವ ಭಿಕ್ಷುಕನ 
ಮುತ್ತಿ ಜೊಮ್ಮೆಂದಿಹುದು ನೊಣದ BOA; 
ಬಾಲಗುಂಡಾಡಿಸುತ ನಾಯಿ ತೆರೆದಿದೆ ಬಾಯಿ 
ತೀರಲಿಲ್ಲವೊ ಅದರ ಅಗಳಿನಾಸೆ. 
ಬೆಕ್ಕು ತಿಂದಿಹ ಇಲಿಗೆ ಬಿತ್ತು ಹದ್ದಿನ ಕಣ್ಣು 
ನಿಮಿಷಾರ್ಧದಲಿ ಅದಕು ಅರ್ಥಪಾಲು; 
ಬೆಟ್ಟಿ ಬೆನಕನ ಮಸಣಯಾತ್ರೆ ನೆರವೇರಿಸಲು 
ಅತ್ತೆ ಹೊರಟಂತಿಹುದು ಇರುವೆ ಸಾಲು. 


ಹಸುರು ಜೊಂಡಿನ ಹೊಂಡದಲ್ಲಿ ಬಡಕಲು ಎಮ್ಮೆ 
"ಈಸಬೇಕೊ ಇದ್ದು ಜೈಸಬೇಕು? 

ಹಿಂಡಿದರೆ ಉಪಚಾರ; ತೊಂಡು ಮೇದರೆ ಕೊಂಡ-- 
ವಾಡೆಯಲಿ ಉಪವಾಸ ಸಾಯಬೇಕು. 


ಬಾಡಿಗೆಯ ಚಕ್ಕಡಿಗೆ ಎಣ್ಣೆಯಿಲ್ಲದ ಕೀಲ 
ಎಳೆಯಲಾರದ ಎತ್ತು ಎಳೆಯುತ್ತಿದೆ; 

ಧೂಳಿ ಮಾಂಕಾಳಿಯೊಲು ಬುಸುಗುಟ್ಟಿ ಬರುತಿರುವ 
ಕಾರು ಫೋಂಕರಿಸುತ್ತ ಒತ್ತರಿಸಿದೆ. 


ಆಫೀಸಿನಲಿ ಕುಳಿತ ಕಾರಕೂನರ ಕುರ್ಚಿ 
ಜಡವಾಗಿ ಬಡವಾಗಿ ಹುರುಪಳಿಸಿವೆ; 

ಮೇಜು ತಿಣಿಕಿದೆ, ಟೈಪುರೈಟರಿಗು ತೆರಪಿಲ್ಲ 
ಹೊರಗಟ್ಟಿಲೆಯ ಕಡತ ಬೆಂಬಳಿಸಿದೆ. 


ಎದುರುಗೋಡೆಗೆ ಸಿಲುಬೆಗೇರಿಸಿದ ಗಡಿಯಾರ 
ಸುತ್ತುಸುತ್ತಿಗೆ ಗಂಟೆ ಟೆಂಟಣಿಸಿದೆ; 

ಹತ್ತಿರದ ಹೋಟಲಿನ ಹಾಡು ಹಲಗೆಯು ಕೊಗಿ 
ಬಸಿಯ ಮಧುವೀಂಟಲೈ ಕರೆಯುತ್ತಿದೆ. 


ಬಿಸಿಲು ತಗ್ಗಲು ಸಂಜೆ.ನಂಜಿಕೊಳ್ಳಲಿಕಿಹುದು, 
ಇರುಳು ಹೇಗೋ ಕಳೆದು ಬೆಳಗು ಬಹುದು. 

ಮಜಲು ಬರುವದು ಮತ್ತೆ ಹಗಲ ಪಂಜನು ಹಿಡಿದು 
ಜಗದ ಹೆಗಲಿಗೆ ನೊಗವ ಹೇರಿಸುವದು. 

93929 ಸಂಸಾರ 


0 
ಮೂರು ತಿಂಗಳು 
ಬೇಸರವ ನೀಗಿಕೊಳ್ಳಲು ಬಂದು ತಂಗಿದಳು 
ಮಗಳ ಮನೆಯೊಳು ಮುದುಕಿ ಮೋಜುಗಾರ್ತಿ. 
ಮೊದಲೆರಡುದಿನ ಕ್ಷೇಮ ಸಮಾಚಾರದ ಸುದ್ದಿ. 
ಬೇಡವೆಂದರು ಕೂಡ SOND, ಹ ಹಾತೊರೆವಕ್ಕೆ 5 
ಹಾಗೆಯೇ ನಾಲ್ಕುದಿನ ಸ್ಥೆ ಸ: 
ಸುರುವಾಯ್ತು ರಗಳಿ 
ಅಷ್ಟಿಷ್ಟು ಮಾತಿಗೇ ವಟವಟಾ ಪಿಟಿಪಿಟೇ 
ಲಟಿಕೆ ಮುರಿದು ಚಿಟುಕು ಮುಳ್ಳಾಡಿಸುವ 
ಸುಮ್ಮ ಸುಮ್ಮನೆ ಕಮ್ಮಿ ಕ್ಯಾಕರಿಪ ತಾಪ, 
ಗಿಡಬಳ್ಳಿಯನು ಹಿಡಿದು ಅಲ್ಲಾ ಡಿಸಿತು ಅವಳ 
ನಿಟ್ಟುಸಿರು ಶಾಪ! 
ಅಣಕಿಸುತ ಗಾಳಿಯಲಿ ಹಾರಿಹೋದವು 
ಬತ್ತಿದೆಲೆಯ ಬಳಗ - 


ಗದಗುಟ್ಟಿ ನಡುಗಿ ಕಟಕಟ ಹಲ್ಲು ಕಡಿದರು ಮಂದಿ; 


ಮಾತುಮಾತಿಗೆ ಅವಳು ಮಾತ್ರ, 6 ೪” 
ಸುಕ್ಕುಗಟ್ಟಿದ ಮುಖಕೆ ಸೆರಗೆಳೆದು ಕೋಲೂರಿ 


' ಹೊರಟುಬಿಟ್ಟಳು ಒಮ್ಮೆಲೇ ಗಂಟು ತಲೆಗಿಟ್ಟು 

ಏನವಳ ಸೆಡವು ಸಿಟ್ಟು | 


9 
ಮಾವು ಹೂವಿನ ಕೊಡೆ ವಿಮಾನದ ವತ 
ಬಂದ دق‎ ಪ್ರೀತಿಯ ಕಂದ: 


೬0 


“ಕುವೂ, ಜಗ್‌ ಜಗ್‌, ಪುವ್ವೀ ಟುವಿಟ್ಟವೂ” 

ಕಾಲೇಜು ಕಟ್ಟೆಯ ಹತ್ತಿ ಮೊದಲ ಸಲ ಊರಿನೆಡೆ 

ಕನಸಿನಲ್ಲಿಯೆ ನಡೆದು ಬಂದಿಹನು ಹುಡುಗ; 

ಎತ್ತರೆತ್ತರದಲ್ಲಿ ಹಾರುತಿದೆ ಗಿಡುಗ. 

ದಿನದಿನಕು ಕನಸುಗಳು ಚಿಗುರಿ ತೋರಣ ಕಟ್ಟಿ 

ಬರೆದಿಹವು “ಸುಸ್ವಾಗತ. 

ಕಾವ್ಯ ಕಾದಂಬರಿಯ ನಾಯಕರ ಜೊತೆಯಲ್ಲಿ 

ನಿತ್ಯ ಸ್ವಗತ. 

ಕೋಗಿಲೆಯ ಧ್ವನಿಗೆದೆಯ ಬಾಗಿಲವೆ ತೆರೆದಿಹುದು 

ಮನದ ಮೇಲಿನ ಮಹಡಿಯಲಿ ನಡೆದಿದೆ ಸರಸ ಸಂಗೀತ 
ಗೋಷ್ಠಿ. 

ನುಗ್ಗೆ ಹೂವಿಗೆ ಲಗ್ಗೆ ಯಿಟ್ಟು ಮೊರೆದಿವೆ ಮಂಬಿ 

ಕಣ್ಣೆದುರು ಕುಣಿಯುತಿವೆ ಕರ್ಪೂರಗೊಂಬಿ. 

ಹೋಳಿಹುಣ್ಣಿವೆ ಬಂತು ತಾಳಿ ಎನುತಿದೆ ಗಾಳಿ 

ತಾಳಲಾರದು ಬಿಸಿದು ರಕ್ತನಾಡಿ, 





a 
ಗಾಳಿ. ಗಿರಿಗಿರಿ ಬುಗುರಿಯಾಡಿ ಹಕ್ಕಲು ಹೊಲದ 
ಹೊಟ್ಟು ರವುದೆಯ ತೊಟ್ಟು ಆಕಾಶಕೇರಿ 
ಮೋಡಮೋಡಕು ಹಾಯ್ದು ರುಾಡಿಸಿದೆ, ನೆರೆದಿರುವ 
ಸಂತೆಯಲಿ ಬಿಡಬಹುದೆ ಇಂಥ ಹೋರಿ? 


ಹೊತ್ತೇರಿದಂತೆ ನೆತ್ತಿಗೆ ಚುರುಕು ಬಡಿದಿತ್ತು; 
ತಳಿರು ನಾಲಗೆ ಚಾಚಿ ಶೇಕುತಿತ್ತು; 

ಮರದ ಕೆಳಗಡೆ ನೆಳಲು ಮೈಚಾಚಿ ಮಲಗಿತು 
ಬಿಸಿಲುಗುದುರೆಯು ವ್ಯರ್ಥ ಓಡುತಿತ್ತು. z 

ಕೊನೆಯ ನಿಲ್ದಾಣ 


೧ 


ಜೇನು ಹುಟ್ಟಿಗೆ ಯಾರೊ ಹೊಗೆಯಿಟ್ಟು ಹೋದಂತೆ 
ಮಂದಿ ಗಿಜಿಗಿಟ್ಟಿರುವ ನಿಲ್ದಾಣ; 

ಯಾವುದೋ ಊರು 

ಎಲ್ಲಿಯೋ ಏತಕೋ ಅವಸರದ ಕೆಲಸ 

ಮನದ ಕೊನೆಯಂಚಿನಲಿ ಮತ್ತಾವುದೋ ಸರಸ ವಿರಸ; 


ನಿಂತಲ್ಲಿಯೆ 

ಕುಳಿತಲ್ಲಿಯೆ 

ಎದೆಯ ಮಗ್ಗದಲಿ ಮಿಂಚಿನ ಲಾಳಿ ಓಡಾಡಿದೆ. 

ಕೈಯ ಗಡಿಯಾರದಲಿ ಕಾಲದ ನಾಡಿ ಮಿಡಿಯುತಿದೆ. 

ಅಲ್ಲಿಗೂ, ಇಲ್ಲಿಗೂ, ಎಲ್ಲಿಗೋ ಎಳೆಯನೆಳೆದಾಡುತಿದೆ ಜೀವ ಜೇಡ. 


ದೂರ ತಾರಸ್ವರದಿ ಕೂಗಿಕೊಂಡಿತು ಗಾಡಿ- 
(ಮುಗಿಲ ಭೇದಿಸಿ ಬರುವ ಅಶರೀರವಾಣಿ ?) 
ಅಡಪು ಹತ್ತಿದ ಮೈಯ ತುರಿಸಿಕೊಳ್ಳುತ ನಾಯಿ 
ಎದ್ದು ಕಿವಿ ರಭಾಡಿಸಿದೆ- 
ಧಡ್‌....ಧಡ್‌....ಧಡ್‌....ಧಡ್‌.... 


ಕಂಪಿಸಿದವೆರಡೂ ಕಂಬಿ; 

ನೂರು ಗಾಲಿಗಳುರುಳಿ ದಡ್ಡು ಬಿದ್ದಿರುವೆದೆಯು 
ಹೊಡೆದುಕೊಂಡಿದೆ ಮತ್ತೆ ಧಡಧಡಿಸಿ-- 

w ಬಂತು! ಬಂದು ನುಗ್ಗಿ ತು ಗಾಡಿ 

ಬಂದಂತೆ ಕೊನೆಗೊಮ್ಮೆ ಬೇರುಕಿತ್ತು. 
("ಬಂದಿತೆಂದರು ಇದ್ದುದಿದ್ದೆ ಇತ್ತು) 


೨ 


ಸಾಮಾನು ಸಟ್ಟು ಎಲ್ಲಾ ಒಳಗಿಟ್ಟು ಕುಳಿತೆಯಾ ?- 

ಇಲ್ಲಪೊ ಇಲ್ಲಿ ಜಾಗ, ಡಬ್ಬಿ ಭರ್ತಿ. 

ಮೋಟಾರು ಬಸ್ಸೊ, ಸಿನಿಮ ಸರ್ಕಸ್ಸೊ, ಎಲ್ಲಿ ಹೋದರೂ 
ಇದೇ ಫಜೀತಿ. 


ಎಂಥ ಹುಚ್ಚನೊ ನೀನು 
ಸುಮ್ಮನೆ ದಂಗು ಬಡಿದೇಕೆ ನಿಂತಿ ? 
ಹೂಂ ಹತ್ತು, ಜೋರಾಗಿ ಆ ಕಡೆ ಒತ್ತು, ಈಗ ನಿನ್ನ ಸರತಿ. 
“ಮಹಾಜನೋ ಯೇನ ಗತಸ್ಸಪಂಥಾ' 
ಯಾರಾದರೇನು ? ತಮಗಿಷ್ಟು ಆರಾಮು ಜಾಗಸಿಕ್ಕರೆ ಸಾಕು- 
ಸಾಕಪ್ಪ ಸಾಕು; ಕುತ್ತಿಗೆ ಹಿಡಿದು ದಬ್ಬುವದೊಂದೆ ಬಾಕಿ; 
ಎಲಾ ಅವಿವೇಕಿ | 

ಗುಂಪಿನಲ್ಲು ನೀನು ಮಾತ್ರ ಏಕಾಕಿ? < 





ತ್ಯ * ಷೆ * 


ಇದು ಹೊರಟದ್ದೆ ಲೇಟು 

ಬಂದು ಮುಟ್ಟಿದ್ದು ಇನ್ನೂ ಲೇಟು; 

ಸುಮ್ಮನೆ ಹೊಗೆ ಬಿಡುತ್ತಿದೆ ಸಾಹೇಬರ ಬಾಯ ಚಿರೂಟು. 
ಪುಸ್‌....ಪುಸ್‌....ಪುಸ್‌.... 
ಉಶ್‌ಶ್‌....ಎಲ್ಲಿ ಸತ್ತಿತೊ ಗಾಳಿ 

ಒಂದೇ ಸವನೆ ಸೆಖೆ ಕುಚ್ಚುತದೆ; 

ಬಂದಬೆವರೆಲ್ಲ ಇಂಗಿ, ಒಳ ಅಂಗಿ ಒಣಗಿ ಒತ್ತುಗರಡಾಗಿದೆ. 

“ಸೋಡಾ ಲೇಮನ್‌ ಆರೇಂಜ್‌...? 6-5 

"ಗರಮಾ ಗರಂ 1 

“ಒಂದಾಣೆ ದಿನಪತ್ರಿಕ 

ಅರೆ, ಎಲ್ಲಿ ಹೋಯಿತು ಕೋಟಿನೊಳಗಿಟ್ಟ ಪಾಕೀಟು ? 

ಅದರ ಜೊತೆಗೇ ಇತ್ತು ಈಗ ತೆಗಿಸಿದ ತಿಕೀಟು, 

ಐದರದೊಂದು ನೋಟು | 

ನನ್ನ ಪಾಲಿಗೇ ಬರಬೇಕೆ ಇಂಥ ಪಡಿಪಾಟು ? 

ಅಪರೂಪಕ್ಕೆ ಭೆಟ್ಟಿಯಾಗಿದ್ದ ಗೆಳೆಯರಿಗೆ 

ಚಹ ಕುಡಿಸಲೊಂದಾಣೆ ಉಳಿಯಲಿಲ್ಲ; 

ಅವರಾದರೂ ನನ್ನ ಕರೆಯಲಿಲ್ಲ; 

ಯಾವ ಡಬ್ಬಿಯನೇರಿ ಯಾರ ಡುಬ್ಬದ ಮೇಲೆ ಕುಳಿತರೋ 
ಯಾವಬಲ್ಲ; 


ಕಿಡಕಿಯೊಳಗಿಂದಲೇ ಒಳಗೆ ತುರುಕಿರಬೇಕು ಅವರ ಹಮಾಲ. 
ಬೆನ್ನ ಹಿಂದೆಯೆ wa How ಬಂದು ನಿಲ್ಲುವನೀಗೆ ಚೆಕ್ಕರು. 
ಇದ್ದುದನು ಹೇಳಿದರೆ ನಂಬಬಹುದೇ ಅವನು ? 

ಹುಗು ಹೀಗೂ ಜಡಿದು ವಸೂಲು ಮಾಡದೆ ಬಿಡನು. 

ಇಲ್ಲಿ ಗದ್ದಲದಲ್ಲಿ ಕಣ್ಣು ತಪ್ಪಿಸಿ ನುಸುಳಿ ಪಾರಾಗಬಹುದು- 
ಅಲ್ಲಿ ಏನೋ ಏಂತೋ 

ನಾನಿಳಿವ 

ಆ ; 

ಕೊನೆಯ ನಿಲ್ದಾಣದಲ್ಲಿ [ 

(ಜಪ್ತು ಮಾಡಿದರೆ ಮಾಡಲಿ, ನನ್ನ ಕಿಸೆಯೆಲ್ಲ ಖಾಲಿ) 


ತೆ ಸೇ ಶೇ ತೆ 


ಇದು ದೊಡ್ಡ ನಿಲ್ದಾಣ ಕೂಟ; 
ಇಲ್ಲಿಂದಲೇ ಹೊರಟು ಇಲ್ಲಿಗೇ ಬಂದು ಕೂಡುವವೆಲ್ಲ ಕಡೆಯ ಗಾಡಿ; 

೬೬ 


ದೇಹಾದ್ಯಂತ ಸಂಚರಿಸಿ ಪುಪ್ಸುಸಕೆ ಹರಿವಂತೆ ರಕ್ತನಾಡಿ. 
ನಮ್ಮ ಗಾಡಿಗೆ ಏನು ಬಂತೊ ಧಾಡಿ . 
ನಿಂತು ನಿಂತಲ್ಲಿಯೇ ಗೊರಕೆ ಹೊಡೆಯುತ ಮಲಗಿ ಬಿಡುವ ರೂಢಿ, 
ಎಲ್ಲಿ ಹೋದನೋ ಪುಣ್ಯಾತ್ಮ ಗಾರ್ಡ 
ತ್ರಿಶಂಕುವಿನಂತೆ ನಮ್ಮನ್ನಿಲ್ಲಿಯೆ ಬಿಟ್ಟು; ಕೈಯಲ್ಲಿ ತಾಳಕೊಟ್ಟು 
ಕುಣಿಯ ಹಚ್ಚಿದನಲ್ಲ-ಇವನೊಬ್ಬ ದೊಡ್ಡ ಕೀರ್ತನಕಾರನೇ 

| ಥೇಟು. 
ಆಕಳಿಸಿ, ತೂಕಡಿಸಿ, ಓಕರಿಸಿ ಸಾಕಾಯ್ತು ಮೂಡು ತಿಕ್ಕಿ. 
ಒಬ್ಬರ ಮೇಲೊಬ್ಬರು ಹತ್ತಿ ಹತ್ತಿಕ್ಕಿ ಹತ್ತಿಯಂಡಿಗೆಯಂತೆ 

ತುಳಿಯುತ್ತಿಹರು- 

ಹೊಡೆಯಬಾರದೆ ಗಂಟೆ 
ಊದಬಾರದೆ ಸೀಟಿ 
ಉರುಳಬಾರದೆ ಒಮ್ಮೆಲೆ ನೂರು ಗಾಲಿ | 
"ಉಧೋ ಉಧೋ ಒಳಗಿದ್ದ ಬೆಳಕೆ ಬೆಳಕೇ 
ಉಧೋ ಉಧೋ ಹೊರಗೆ ಬಾ ಏಕೆ ಒಳಕೆ ۳ 


a 


ಧಡಗ್‌....ಗಡಗ್‌....ಧಡಗ”....ಗಡಗ್‌.... 

ಇದ್ದ ಶಕ್ಷಿಯನೆಲ್ಲ ಒಟ್ಟು ಗೂಡಿಸಿ ಮುಂದಕೆಳೆಯಿತೆಂಜಿನ್ನು 
ಒಂದೊಂದೆ ಸುತ್ತು ಎಣಿಸುತ್ತ ಉರುಳಿದವು ಗಾಲ್ಮಿ 
ಉಸಿರಾಡಿಸಿತು ಗಾಳಿ, 

ಸಾಗಿದವು ಡಬ್ಬಿ ಹೊಯ್ದಾಡುತ್ತ ಒಂದರ ಹಿಂದೆ ಒಂದು ; 
ದೊಡ್ಡ ಸಂಸಾರಕ್ಕೆ ಒಬ್ಬನೇ ಮುಡಿಯುವವ 

ಹಬ್ಬಿ ಬೆಳೆದಿದೆ ಬಳಗ ತೂಗು ತೆಣಟ್ಟಿಲವಾಗಿ, ಬೆಳ್ಳಿ 


se ಬಟ್ಟಲವಾಗಿ 
ಒಂದಕ್ಕೆ ಹತ್ತಾಗಿ, ಹೆತ್ತು ನೂರಾಗಿ ] 

ವರುಷ ವರುಷಗಳೆಷ್ಟೋ ಗತಿಸಿದವು ಹೀಗೆಯೇ ಹಳಿಗುಂಟ ಸಾಗಿ. 
ಜಗ್‌ ಜಗ್‌ 030000 ರಖುಕು ಜಗ್‌ ಜಗ್‌.... 
ಓಹೊ ! ಕುಣಿಯಲೂಬಲ್ಲುದೀ ನಾಡಿ ಒಮ್ಮೊಮ್ಮೆ 


ಉನ್ಮಾದಗೂಡಿ. 
ಒಳ್ಳೆ ಪ್ರಾಯದ ಮೋಡಿ : 
ಹತ್ತಿದಿಬ್ಬವ ಸಿಳ್ಳುಹೊಡೆಡು ಹುಬ್ಬನು ಕುಣಿಸಿ 
ಹಸ್ತಿರ ಸೆರಗನು ಜಗ್ಗಿ ಸರಸವಾಡಿ 


9 
ಸೇತುವೆಯನೊತ್ತಿ ಮುತ್ತಿಟ್ಟು ಆಲಿಂಗಿಸುತ 
ಕಣಿವೆ ಕಂದರಗಳಲಿ ಕಟ್ಟಾಡಿಸಿ 
ಜಗ್‌ ಜಗ" ರಬುಕು ರಬುಕು 
ಜಗ್‌ 0 


ಕೊಂಚ ಮುಗ್ಗರಿಸಿತ್ತು ಗಾಡಿ, ಬಿತ್ತು ಬ್ರೇಕು 1 


ಅಂತು ಇಂತೂ ಕೊನೆಗೆ ಬಂದು ಮುಟ್ಟಿತು ಇಗೊ ಬಂತು 
ನಿಲ್ದಾಣ. 

ನಿಟ್ಟುಸಿರುಗರೆದು ನಿಂತಿತೋ ಆಗಿ ನಿತ್ರಾಣ. 

ಹತ್ತುವರು, ಇಳಿಯುವರು ಮುತ್ತಿ ಮುಗಿ ಬೀಳುವರು 

ಮತ್ತೆ ನಿನ್ನಂಥವರು ಎಷ್ಟೋ ಜನ. 

ಎಡಬಲದ ಗಿಡಮರಗಳೋಡಿ ಡಿಕ್ಕಿಯ ಹೊಡೆದು 

ಗಿರಿದರಿಗಳೆಲ್ಲ ಗರಗರ ತಿರುಗಿ ಎಲ್ಲಿಗೋ ಬೀಸಿ ಒಗೆದು 

ಗಕ್ಕನೆ ಚೇನು ಜಗ್ಗಿ ನಿಲ್ಲಸಿದಂತೆ ಬಹುದೂರ ನೆನಪು 


ಇಡಿಯ ಹಾಡಿನಲಿ ಎದೆಯ ಮಿಡಿದಂತೆ ಯಾವುದೋ ಒಂದು 
ಚರಣ 
ಇರಲಿ, ಹೊತ್ತಾಯ್ತು ಮತ್ತೇಕೆ ಆ ಎಲ್ಲ ಹಳೆ ಪ್ರರಾಣ? 
ಹೊರು ನಿನ್ನ ಹೋಲ್ಡಾಲು 

ಹಿಡಿದುಕೋ ಕೈಚೀಲ 

೬೮ 


ಇಳಿದು ಬಿಡು ಸಾವಧಾನ. 
ಜಗ್‌....ಜಗ್‌....ಜಗ್‌....ಜಗ.... 

ಚಲಿಸುತಿವೆ ಗಾಲಿ 

ಮತ್ತೆ ಎಲ್ಲಿಂದಲೋ ಬಂತು ತ್ರಾಣ 
ಎಲ್ಲಿಹುದೊ ಈ ಇದರ ಕೊನೆಯ ನಿಲ್ದಾಣ ? | 

ಮಧುರಚೆನ್ನರ ನೆನಪಿಗೆ 


ಜಾನಪದ ಜೀವನದ ಸಂಗೀತಕೆದೆಯೋತು 
ಹೊವು ಹೊವಿನ ಜೇನು ತೊಳೆಯ ಬಿಡಿಸಿ, 
ಹೊಸ ಬೆಳೆಯ ಕಸುವಾಗಿ, ಸ್ನೇಹರಸದೊಳು ಮಾಗಿ 
ಸುಗ್ಗಿ ಮಾಡಿದಿರಂದು ನಾಡ JOA. 


ಅಂದಿನಿಂದೆನ್ನೆದೆಗೆ ಮೂಡಿಹುದು ಮಳೆಬಿಲ್ಲು 
ಆಡಿಹವು ನಿಮ್ಮೂರ ನವಿಲ ಹೆಜ್ಜೆ ! 

ಕಾಳರಾಶ್ರಿಯು ಬೆಳಗು ಬೈಗುಗಳು ದಾಟಿದವು 
ಕಂಡೆನಾ ನಿಸ್ಸೀಮ ನಯದ ಓಜೆ ! 


ದೇಹ ಮೋಂಬತ್ತಿಯೊಲು ಮುಡಿದ ಬೆಳಕಿನ ಕುಡಿಗೆ 
ಕರಗಿ ಮಿದುವಾಗಿತ್ತು ಅಂತರಂಗ; 

ಬೆಳ್ಮುಗಿಲ ಕನಸುಗಳು ಸಚ್ಚಿದಾಕಾಶದಲಿ 
ದೇವತಾಪೃಥಿವಿ ಮೈದಡವಿದಾಗ. 


ಹರಿಗಡಿದ ಬಾಳಿನೊರತೆಯ ತೋಡೆ, ಪ್ರೀತಿ ಜಲ 
ಸೆಲೆಯೊಡೆದು ಬರೆ ಮಧುರಗೀತವಾಗಿ, 

ಹಲವನೆಲ್ಲವನುಳಿದು ಹಾಡಿ ಮೀಸಲುಗವಿತೆ 
ಚೆಲುವನಲ್ಲಿಯೆ ಬೆರೆತೆ ಬಯಕೆ ಮಾಗಿ. 


“ನಿಶ್ಶಬ್ದ ನಿಶ್ಶಬ್ದ ಶಬ್ದದಾಚೆಯ ಶಬ್ದ”- 
ಮೌನ ಕೋಗಿಲೆಯದನೆ' ಧ್ಯಾನಿಸಿತ್ತು; 

ಸೂರ್ಯಕಾಂತಿಯ ಚಿತ್ತವದರ APA ಹೊರಳಿ 
ಬೆಳಗಿನೊಳಗಿನ ಬೆಳಕ ಹೀರುತಿತ್ತು. 

ಇಲ್ಲಿ ಊರಿದ ಬೀಜವಲ್ಲಿ ಹಣ್ಣಾಗಿತ್ತು 
ಆಕಾಶದಡವಿಯಲಿ ಕೊಂಬೆ ಚಾಚಿ. 

ಮರದ ನೆರಳಲಿ ತನ್ನ ನೆರಳನರಸಲು ಬಹುದೆ ? 
ಅರಿತವರಿಗಂತದುವೆ ಆತ್ಮಸೂಚಿ. 


ತನುವು ನಿಸದಿಗೆಗಲ್ಲು, ಮನವು ಮಾಸತಿಕಲ್ಲು 
ನಿಮ್ಮ ಸಾಧನೆಯೊಂದು ವೀರಗಲ್ಲು; 

ಭಾವ ದೇವಾಲಯದಿ ನಿತ್ಯ ನಂದಾದೀಪ 
ಶರಣು ಶರಣೆಂಬುದೇ ಕೊನೆಯ ಸೊಲ್ಲು. 


೭೦ = 
goz ದಾರಾ 

ಶ್ರೀ ರಾಮಾಯಣ ದರ್ಶನನನೋದಿ 


ಮಲೆನಾಡ ನಿರ್ರುರಿಣಿ ತಡಿಯ ತಳಿರ್ದೊಂಗಲಲಿ 
ನಲಿವ ಮಂಗಲಪಕ್ಷಿ; ನಿಚ್ಚಹಸುರಿನ ಒಸಗೆ 
ಹಾಡೆ ಈ ನೆಲದ ಮಣ್ಣಿಂದೊಗೆವ ಹಾಲ್ದೆನೆಗೆ- 
ಸೂರ್ಯ ಚಂದಿರ ತಾರೆ ಮೂಡಿ ಮುಳುಗುವ ನೀಲಿ 
ತೇಲಿಸಿತು ನಿನ್ನೆಡೆಗೆ ತನ್ನಮೃತ ಲೀಲೆಯಂ. ۱ 
ಭವ್ಯತೆಯ ಕನಸು ಗರಿಗೆದರಿ ಮರದುದಿಯಿಂದ 
ಬಾನ ಮುಡಿಗೇರಿ ಬೆಳಕಿನ ಗರ್ಭಗುಡಿಯಿಂದ 
ಮಿಡಿಯಿತೊಂದದ್ಳುತೋಂಕಾರ ವೀಣಾರವಂ | 
ಗುಣಕೆ ಮತ್ಸರಮುಂಟೆ ? ದೇಗುಲದ ಗಂಟೆಯುಲಿ 
ಕಂಬ ಕಂಬವ ತುಂಬಿ ಮೈದುಂಬಿ ನಿಂತ ಬಗೆ 
ನಿಂತ; ನಿಂತೆನೆ? ನಾದ ತಂತುವಾದೆನು ಕೊನೆಗೆ 
ರಸಖುಷಿಯ ಪದ್ಮಶಾಂತಿಯ ಪರ್ಣಶಾಲೆಯಲಿ. 
ಯುಗ ಯುಗಕು ಸಾಗಿರುವ ಜಗದ ರಾಮಾಯಣಂ 
ನೂರು ಸೂರ್ಯೋದಯದ ಬಿಂಬ ಕವಿನರ್ಶನಂ. 

೭೩ 


ಒಂದು... ಎರಡು... ಮೂರು 
ಒಂದೊಂದು ಹೊ ಹಗುರು. 


ಮಗುವಿಡುವ ಮೊಟ್ಟಮೊದಲಿನ ಪುಟ್ಟ ಹೆಚ್ಚಿಗಳನೆಣಿಸಿದನು 


ಸ್ಥ 


= 
ೈಷ್ಟಿಕರ್ತ l 


۰ ದಟ್ಟಡಿಯನಿಡುತಲಿವ ನಡೆಗಲಿತುದೇ ಒಂದು 


ಶುಭ ಮುಹೂರ್ತ. 

ಭೂಮಂಡಲವ ನೆತ್ತಿಯಲಿ ಹೊತ್ತು ಮೇಲೆತ್ತುವೊಲು 
ಏಳುವನನಾಮತ್ತು; 

ಜೋಲಿ ಹೊಡೆಯುತ ತಂತಿ ಮೇಲೆ ಓಡುವ, ನಡೆವ 
ವಿವಿಧ ಕಸರತ್ತು; 

ಅದರ ಗತ್ತುಗಳಿಲ್ಲ ಇವನಿಗೂ ಗೊತ್ತು! 

ಬಂದು ನೋಡಿರಿ ಒಮ್ಮೆ : ಗರ್ದಿಗಮ್ಮತ್ತು. 


9 
ಪದವಿಟ್ಟುದೇ ಭಂಗಿ 
ನಡೆದದ್ದೆ ದಾರಿ, 
ಕಣ್ಣು ತಪ್ಪಿದರಿವನು ವಿಶ್ವಸಂಜಾರಿ? 
ಹಿಡಿದದ್ದೆ ಹಟ 


ಇವನು ನುಡಿದದ್ದೆ ವೇದ, 

ತಳಕಿತ್ತು ಓಡುವವು ಎಲ್ಲ ವಾಗ್ವಾದ. 
ಎದ್ದನೋ,--- 

ತೊತ್ತಳಂದುಳಿವ ಯಜ್ಞದ ಕುದುರೆ, 
ಬಿದ್ದನೋ,--- 


e 

ತನ ದಾಪ 


ಇವಗಿಲ್ಲ ಅದರ ಪರಿವೆ. 
ಎದ್ದೆದ್ದು ಬಿದ್ದು ಮುನ್ನುಗ್ಗಿ ನಡೆಯುವ ಹಿಗ್ಗು 
ಸಾಹಸದ ದಂಡಯಾಶ್ರೆ — 
ನಡೆಯುತಿದೆ ಈಗಿನಿಂದಲೆ ಮುಂದಿನಾವ ಹೋರಾಟಕ್ಕೊ 
ಈ ಸಿದ್ಧತೆ. 


. a 
ಇವನ ಅಧ್ಯಕ್ಷತೆಯ ಕೆಳಗೆ ಜರುಗಲು ಬೇಕು 
ಈ ಮನೆಯ ಪ್ರತಿಯೊಂದು ಕೆಲಸ ಕಾರ್ಯ. 
ತಪ್ಪಿತೋ,-- 
ಹಿಂದು sis ನೋಡದಿವನು goca ಬಿಡುವ 
ಸಮರತೂರ್ಯ! 
ನಮಗಿಲ್ಲ ಇವನೆದುರು ನಿಂತು ನುಡಿಯುವ ಧೈರ್ಯ; 
ಬೆಳಗಿನಿಂದಲು ಸಂಜೆವರೆಗು ಒಂದೇ ಸವನೆ ಉರಿವ ಸೂರ್ಯ. 
ಆಡಿದರೆ ಆಡಿಯೇ ಆಡುವನು ಮನಸುಖರಾಯ 
(ನಮೋ ವಿಘ್ಟೇಶ್ವರಾಯ) 
ಕಲ್ಲೊ ಮುಳ್ಳೊ- ಇವನು ಒಂದನೂ ಲೆಕ್ಕಿಸನು 
ವಜ್ರಕಾಯ ! 
ಇತ್ತೀಚೆ ಬೇರೆ ಕಲಿತಿಹನು 
ಕಣ್ಣಿನಲಿ ನೀರಿಲ್ಲದೆಯೆ ಅಳುವ ಹೊಸ ಉಪಾಯ. 
ಮರುಗಳಿಗೆ-ಶುಭಗಳಿಗೆ-ಏನು ಹೊಳೆವುದೊ ಏನೊ 
ಏನಿಳಿವುದೋ ಚಂದ್ರಲೋಕದಿಂದ, 
ಇಷ್ಟಗಲ ಅರಳುವದು ದುಂಡು ಮಲ್ಲಿಗೆ ನಗೆಯು 
ಹೊಮ್ಮಿದೊಲು ಈ ಬಾಳಿನೆಲ್ಲ ಚೆಂದ. 


೪ 
ಎತ್ತಲೋ ಹತ್ತು ದಿಕ್ಸಿಗು ಕೈಯನೆತ್ತುವನು 
ಕಾಣದುದ ಕೈಮಾಡಿ ಕರೆಯುತಿಹನು : 

ಇವನ ಕಪ್ಪನೆ ಕಣ್ಣಿಗಿದಿರು ಕುಣಿಯುವ ನವಿಲು 
ಯಾವುದೋ-ಬಿರಳೆತ್ತಿ ತೋರಿಸುವನು. 


ಬಾನ ಮರೆಗಿರುವ ಚಂದ್ರನ ಹುಡುಕಿ ತೆಗೆಯುವನು 
ಒಂದೆ ನೋಟಕೆ ಚಿಕ್ಕೆಜಾಲಾಡಿಸುವನು; 

ಹೂವ ಕಂಡರೆ ಹಿಗ್ಗಿ ಮೂಸುವನು ಈ ರಸಿಕ 
ಬಾನುಲಿಗೆ ತಾನೆ ಹೊಸಹಾಡು ಕಲಿಸುವನು. 


ಬಿಸಿಲ ಕೋಲನು ಹಿಡಿದು ಮೇಲೇರ ಬಯಸುವನು 
ಮಣ್ಣಿನಲಿ ಹೊನ್ನ ಕಣವಾರಿಸುವನು; 

ಮೇಲೆ ಹಾರುವ ಪಕ್ಕಿ ಪ್ರಚ್ಚಗಳನೆಣಿಸುವನು 
ಮೌನಗಾಳಿಯ ಜಡಿದು ಮಾತಾಡಿಸುವನು. 


ಹಗಲು ಸತತೋದ್ಯೋಗಿ, ಇರುಳು ಕಿಂದರಿ ಜೋಗಿ 
ನಿದ್ದೆ ಎಲ್ಲೊ ಯಕ್ಷಲೋಕ ಸಂಚಾರಿ; 

ಇವನೆಳೆಯ ಕಂಗಳಲಿ ಹೊಳೆವ ತಿಂಗಳ ಬೆಳಕು 
ದಿನದ ದಾರಿಯೊಳೆಮಗೆ ದೀಪಧಾರಿ. 

ಮಣ್ಣಿನ ಮೆರವಣಿಗೆ 


೧ 


ತಿರುಗುತ್ತಿದೆ: ಎಂದೋ ಸಿಡಿದಾರಿದ 

SN 00 ಪಿಂಡ; 

ಆರಿದೆಯೆಂದವರಾರೊ, ಇನ್ನೂ ನಿಗಿನಿಗಿ ಉರಿಯುತ್ತಿದೆ 
ಅದರೆದೆಯಾಳದ ಕುಂಡ. 

ಹರಿಯುತ್ತಿದೆ ಬೆಂಕಿಯ ಹೊಳೆ 


ತಣ್ಣನೆ ಕಡಲೊಳಗೆ; 
ಹೊಗೆಯಾಡುತ್ತಿದೆ ಸುಮ್ಮನೆ ನುಣ್ಣನೆ ಬಾನೊಳಗೆ. 
ಬಿದ್ದಿವೆ 


ಒಡಮುರಿದೆದ್ದಿವೆ ಗಿರಿ ಗಹ್ವರ- 
ಯುಗ ಯುಗಗಳ ನೋವೆ! 
ದರಿಕಂದರದೊಳಗಿನ್ನೂ ಹರಿದಾಡಿದೆ 0 


ಕುದಿಯುವ ಆ ಬಸಿರಿನ ಆವುದೊ ರಸಹೀರಿ, 

ಚಿಮ್ಮಿವೆ 

ದಿನದಿನವೂ ಹೊಮ್ಮಿವೆ ಹಸುರಾಗಿ. 

ದಿಕ್ಕು ದಿಕ್ಕುಗಳ ಗೋಪ್ಪರವೇರಿ ದಿಟ್ಟಿಸಿವೆ : 

ಕಣ್ಣ ಕ್ಷಿತಿಜದ ಆಚೆ ನೂರು ಗೋಲಗಳಾಡಿ 

ಅದನಿದನು ಇದನದನು ಹಿಡಿದು ಎಳೆದಾಡಿ 

ಕೂಡಿ ಕುಣಿದಾಡಿ, 

ಕೊನೆಯಿರದ ವರ್ತುಲಕೆ ಒಯ್ದು ಮುಟ್ಟಿಸಿವೆ. 

ಸಂಜೆ ಮುಂಜಾವಗಳ ಸೂರ್ಯ ಬಿಂಬದ ಸುತ್ತು 

ಸದ್ದು ಗದ್ದಲವಿಲ್ಲದೆದ್ದು ಬಾನಂಗಳಕೆ ಬರುವ ಚಂದ್ರನ ಹೆಗಲ 
ಮೇಲೆ ಹೊತ್ತು 

ಬಾನ ಕಣದಲಿ ಕೋಟಿ ಚಿಕ್ಕೆ ಹಂತಿಯ ಕಟ್ಟಿ 
ದಿವದ ಬದುಕನು ಒಕ್ಕಿ ರಾಶಿಮಾಡಿ 
ಬೆಳಕು ಚಕ್ರಾಕಾರ ತಿರುಗುತ್ತಿದೆ. 

3 
ಮಣ್ಣಮನೆಯೊಳು ಮಗುವು ಕಣ್ಣು ತೆರೆದಿತ್ತು. 
ಬೆಳಕಿಂಡಿಯಿಂದ ಪಡಸಾಲೆಯಲಿ, ಮೂಲೆಯಲಿ 
ಕೋಲಾಡಿಸಿತ್ಕೆಳವಿಸಿಲು; 

("ದೇವರ ಬಂಗಾರದ ಕುದುರೆ?) 

ಕಿಟಕಿಯಲಿ ಕೈಜಾಚಿ ಕರೆದ ಚಂದ್ರ. 

(ಚಂದಪ್ಪ ಚಿಂದಪ್ಪ ಜೆಲುವ, ಚುಂಗಬಿಟಗೊಂಡ ಬರುವ) 
ಚಿಕ್ಕೆ ನಕ್ಸವು ಬಾನ ಕನ್ನಡಿಯ ತುಣುಕಿನಲಿ 
ಬಾನ ಬೀದಿಗೆ ನೂರು ಬೆಳ್ಳಿಯ ರಥ! 

ಅಕ್ಕ ಪಕ್ಕದ ಮರದ ಹೂ ತುರುಯಿಯ ಮೇಲೆ 
ಹಾಡಿನುಯ್ಯಾಲಿ 

“ಅಕ್ಕ ಓ ಚಿಕ್ಕವೂ” 

ಸಾಲೆ ಕೋಣೆಯಲಂದು ಮಗ್ಗಿ ಒಪ್ಪಿಸುವಾಗ 
ಮೇಜ ಮೇಲೆಯೆ ಇತ್ತು ಪೃಥ್ವಿಗೋಳ. 
ಗೂಡಿನಲಿ ಕುಳಿತು ಗುಟುಕರಿಸಿತ್ತು ಪಾರಿವಾಳ. 
ಕೆಟಿಕೆಯಾಚಿಗೆ ದೂರ ಬೆಟ್ಟ ಬಯಲುಗಳಲ್ಲಿ 
ಮುಂಗಾರು ಮಳೆ ಬೆಳೆದ ಭಾವ ಮೇಳ. 
ಮಣ್ಣಿನೆದೆಯೊಳು ಸ್ನೇಹವಂಕುರಿಸಿ ಬೆಳೆದು 
ಬೆಳುದಿಂಗಳಿನ ಹೊನಲೆ ಎಲ್ಲೆಲ್ಲು ಹರಿದು 
ಕಣ್ಣೆದುರು ಸಾಗಿತ್ತು ಮಣ್ಣ ಮೆರವಣಿಗೆ 
ಇಲ್ಲಿಂದ ಆ ಬಾನ ಗುಡಿಯವರೆಗೆ, 


a 
ಕತ್ತಲೆಯ ಕೋಣೆಯಲಿ ಹುಣ್ಣಿವೆಯು ಹರಿದಾಡಿ 
ಮಣ್ಣಗೋಡೆಯ ಮೇಲೆ ಬಣ್ಣ ಬರೆದಿತ್ತು. 

ಆಷಾಢ ನಿಬ್ಬಣವು ಸೂಸ್ಯಾಡಿ ಬರುವಾಗ ಎಷ್ಟೊಂದು ಚೆಂದವಿತ್ಸು, 
ಚಿತ್ರವೆಲ್ಲಾ ಅದರಮೇಲೆ ಇತ್ತು. 

ಬಂದು ಹೋದವು ಬಂಡು ಹೂಡಿ ಒಂದರಮೇಲೆ ಒಂದು ಮಳೆಗಾಲ- 
ಗುಡುಗಿ, ಗದ್ದಲಿಸಿ, ಮದ್ದಳೆ ಬಡಿದು ಕುಣಿದಾಡಿ 

ಹಿಡಿದು ಹೆಂಡದ WOR ಎತ್ತಿ ಕುಡಿದು 

ಹಾಗೂ ಹೀಗೂ ಗೋಡೆ ನಿಂತಿಹವು ಜೋಲಿ ಹೊಡೆದು: 
ಕುಸಿಯತೊಡಗಿದೆ ಕೆಳಗೆ ನೆಲಗಟ್ಟು; ಮೇಲೆ ಬಿದ್ದಿದೆ ಭಾರ ನೀಗದಷ್ಟು. 
ಎಷ್ಟು ಮಣ್ಣನು ಹಾಕಿ ಮೆತ್ತಿದರು ಪ್ರತಿವರುಷ ಇದರ ಹಾಡೇ ಇಷ್ಟು: 
ಮಾಳಿಗೆಯ ಮೇಲೆ ಇರುವೆಗಳ ಸಾಲು ದುರ್ಗ 

ಜಂತಿಯಲಿ ಇಲಿಗಳೋಡಾಡಿ ದಿನವೂ ಬುಟ್ಟಿ ಬುಟ್ಟಿ ಮಣ್ಣುದುರಿ ' 
ಎಲ್ಲಿ ನೋಡಿದರಲ್ಲಿ ಸುರಂಗ ಮಾರ್ಗ. ۱ 

ಇರುಳಿನಲಿ ಕುರುಡು ಬೆಳಕಿನ ಸುತ್ತು ನೆರಳುಗಳ ಕುಣಿತ. 

ಇತ್ಲೊ ಇಲ್ಲೋ ಎನಿಸಿ ಬಿಡುವ ಕತ್ತಲೆ ಒಳಗೆ; 

ಹತ್ತು ಸಲ ಆರಿ ಹತ್ತುವ ದೀಪ ಬೀದಿಯಲಿ. 

ಕೂಟು ಕೊಟುಗಳೆಲ್ಲಿ ಬೂಟು - ಸಪ್ಪಳ ಸೀಟಿ. 

ದಾಟಿ ಹೊಸತಿಲಿನಾಚೆ ಹೋದರೇನೋ ಎಂಶೋ.- 

ಒಟ್ಟಿನಮೇಲೆ 

ಪರಿಸ್ಥಿತಿ ತುಂಬಾ ಶೋಚನೀಯ. 

ಮೇಲೆ ಕಣ್ಣಿಟ್ಟ ಕಡೆಗೆಲ್ಲ ಜ್ಯೋತಿರ್ಮಾಲೆ 

ನೀಲ ಬೆಳಕಿನಪೂರ್ವ ನೃತ್ಯುಶಾಲೆ. 

ಮಣ್ಣ ಮಡಿಲೊಳು ನಿತ್ಯ ಯಾತನೆಯ Hors, 

“ಎಚ್ಚತ್ತು ತಾಯಿ: ಎಂವಿ ಬಿಚ್ಚ ಏಳಮ್ಮಾ 

ಮಲಗಿರುವ ತಾಯಿ 2 

ಕತ್ತಲೆಯ ಹುತ್ತ ಬೆಳೆದಿದೆ ಎತ್ತಸರಿದರೂ 

ಆದರೂ ಎಂಥ ಸೋಜಿಗವೆಂದಿ—- 

ಬೆಳಕಿನಿಂದಲೆ ಅದರ ಉಪಜೀವನ; 

ಜನನದಲಿ ಮರಣದಲಿ ತುಂಬಿ ಜಯಗಾನ. 

ಚಳಿಗಾಲದಲ್ಲಿ ಸೆಟೆದುಕೊಂಡಿದ್ದ ತರು 
ಬಂದು ನಿಂತಿದೆ ಬೀದಿ ಮಧ್ಯದಲಿ ಸಿಂಗಾರಗೊಂಡ ತೇರು! 
ಬೇಡವೆಂದವರಾರು? ۱ 
ಹಲಗೆ ಬಾರಿಸಿ, ಕಹಳೆಯೂದಿ, ಸಾಗಲಿ ಮುಂದೆ 
ದುಂದು ಮೆರವಣಿಗೆ 
ಓ ಜೀವನವೆ! 
3 ಶುಭಮಸ್ತು ನಿನಗೆ. 

ಅಪರಾನತಾರ 


ಚೋಟುದ್ದ, ಗೇಣುದ್ದ. ಆಕಾಶದುದ್ದ 
ಕುತುಬ ಮೀನಾರಕ್ಕೆ ಕೈಯೂರಿ ಎದ್ದ | 
ಕೆರೆಯಿಂದ ಸಾಗರದ ವರೆಗೆ ಸಾಗರಬಿದ್ದ 
ರಾಡಿ ಮೈಯಿಂದಲೇ ಮೇಲಕೆದ್ದ. 
ಗೌರಿಶಂಕರ ಶಿಖರ ಏರಬೇಕೆಂದಿದ್ದ 
ಆದರೀಗಲೆ ಅದು ನಿಷಿದ್ಧ. 
ಬುದ್ಧನೊಬ್ಬನು ಬೇರೆ ಆಗಿ ಹೋಗಿದ್ದ 
ಇಲ್ಲದಿದ್ದರೆ ಇವನೆ ಇಂದಿಗೂ ಮುಂದಿಗೂ 
ಜಗದೆಲ್ಲ ಮಂದಿಗೂ ಸುಪ್ರಸಿದ್ಧ 


ಎಲ್ಲ ಕಡೆಗೂ ಬಾಲ ಗುಂಡಾಡಿಸಿದ್ದ. 

ಹೋದ ಹೋದಲ್ಲೆಲ್ಲ ಹದನೋಡಿ ಹುಸಿಗುಂಡುಹಾರಿಸಿದ್ದ. 
ಮುದ್ದಾಗಿ ತೋರಿದವ ಹದ್ದಾಗಿ ಹಾರಿದ 

"ಉಳಿದ ಪಕ್ಷಿಗಳೇನು ನನ್ನಂತೆ ಹಾರುವವೆ 

ಹಾಡಬಲ್ಲವೆ' ಎಂದು ಡಂಗುರವ ಸಾರಿದ, 
ಕ್ರಂಖಲಿಲಿಲಿಲಿಲಿ' ಹರಡಿತ್ತು ನಾದಪ್ರಮಾದ | 


ಆಕಾಶದಲ್ಲಿ ಯಾವ ದೇವರಿಗೊ ಪ ಪ್ರದಕ್ಷಿಣೆ ಹಾಕುತಿದ್ದವನು 
ಕೆಳಗೆ ಸರ್ರಃ ನೆ ಇಳಿದು ಕೋಳಿಮರಿಗಳ ಮೇಲೆ 


ಬಂದೆರಗಿದ, 

ಪೂರ್ವಜನ್ಮದ ಸುಕೃತ- 

ಈ ಮಹೋದಯ ಕೈಪಾ ಕಟಾಕ್ಷಕ್ಸಿ ನಾ ಬಿದ್ದೆ ಅಪ್ರಬುದ್ಧ. 
ಚಿಕ್ಕೆ ಬಳಗದ ಚಂದ್ರ ಜೆಲುವಿನಿಂದ್ರ 

ನಾಲ್ಕಾಣೆ ಚೂರುಗಳ ನಡುವೆ ಹೊಳೆಯುವ ಬೆಳ್ಳಿರೂಪಾಯಿಯಾದ, 
ಬಿಡಲಿಲ್ಲ ಈತ, ಅಲ್ಲಿಗೂ ಹೋಗಿ ಗಟ್ಟಿ ತಳವೂರಿದ; 

ಹೂವಿನ ಸುವಾಸನೆಯ ಬೆಳುದಿಂಗಳಿನ ತಂಪ 

ತಕ್ಕಡಿಯ ಪರಡಿಯಲಿ ತೂಗ ಹೊರಟ. 

ಕೊಬ್ಬರಿಯ ಜೊತೆಗದರ ಕರಟವನ್ನೂ ಕೂಡ 

ತಿಂದು ಬಿಟ್ಟ. 

ನಿತ್ಯವೂ ಮೊಗೆ ಮೊಗೆದು 

ಕುಡಿಯತೊಡಗಿದನಾಸೆಯಾಮಿಷದ ಪೀಯೂಷ. 

ಏನು ಕೊಟ್ಟರೆ ತಾನೆ ಬಂದೀತು ಇದರಿಂದ 

ಬರುವ ಮಾದಕದಮಲು, ಸರಿಗಟ್ಟಿ ನಿಂತಿತು ದ್ರಾಕ್ಷಾರಸ ? 


ರೂಪಾಯಿ, ಆಣೆ, ಪೈ. 
ಮನಸಿನೊಳಗೇ ಬೇಕಾದ್ದು ಬೈ 
(ಪೂರ್ಣ ಪರವಾನಿಗಿ.) 
ಜಮಾಖರ್ಚಿಗೆ ಮಾತ್ರ ವ್ಯತ್ಯುಯವಾಗದಿರಲಿ 
ವೇದದಷ್ಟೇ ಪೂಜ್ಯ ರೋಜ ಕೀರ್ದಿ, 
ರೂ. ಆ. ಪೈ. 
ಇದರ ನಾದವೆ ನಾದ ಇದುವೆ ಸಂಗೀತ 
ಇದರ ಕುಣಿತವೆ ಕುಣಿತ ರುಣ್‌ ರುಣ್‌ 329 
ಸ್ಪ Ay ತಲೆದೂಗಿ ಬೆನ್ನು ಚಪ್ಪರಿಸಿದನು 
ಕಥೆಯಾಗಿ ಕುಳಿತ ಆ ಮಿಡಾಸ Í 


ಅವರಿವರು ತೊಟ್ಟ ಬಿಳಿಯ ಬಟೆ,ಯ ಮೇಲೆ 

4 
ಮಸಿಯ ಸಿಡಿಸಿದರೆಷ್ಟು ಸೊಗಸು ಸಂತೋಷ | 
ಯಾರ ತಲೆಗೆಂಥ ಟೊಪ್ಪಿಗೆಯಾದರೊಪ್ಪೀತು- 
ಹಗಲಿರುಳು ಅದರದೇ ಧ್ಯಾನ, ಅದುವೆ ಜೀವನೋಲ್ಲಾ ಸ. 
ಕತ್ತರಿಸಿ, ಹೊಲಿದು, ಬಿಚ್ಚಿ 000 ಹಚ್ಚಿ. ತೊಟ್ಟು 

ತೋರಿಸುವನು ತಗೊ ತಾಸಿಗೆ ನೂರು ವೇಷ. 

ಊರಿನುಸಾಬರಿ ಇವನ ಊಟಕುಪ್ಪಿನಕಾಯಿ. 

ಕೊಂಡಿ ಮಂಚಣ್ಣ, ಶಕುನಿ ಜಕ್ಕಿಸಿ ಹೋದರಿವನೆದುರು 

ಅವರಿಗಿದ್ದವೆ ಹೇಳಿ, ನೂರು ಬಾಯಿ ? 

ಸಮಯ ಬಂದಾಗಿರಲಿ ಎಂದು ಸಂಗ್ರಹಿಸಿಹನು 

ನಸುಗುನ್ನಿಕಾಯಿ. 

ಕರಟಕರು ದಮನಕರಿಗೆಲ್ಲ ಇವನೇ ಇಂದು 

ತಂದೆ ತಾಯಿ. 

ಕಣ್ಣು ಗುಳ್ಳಿಗಣ್ಣು : ಸದಾ ಒಳಸಂಚುಗಳ ಕೋಣೆ 

ಒಮ್ಮೆಯಾದರೂ ಅಪ್ಪಿ ತಪ್ಪಿ ಹೃದಯದ ಮಾತು 
ಹೊರಬಂದರಾಣೆ | 


ಬಿಂಕುದುಟಿಗಳೆ ಮೇಲೆ ಹಾಸ- ವಿರೋಧಾಭಾಸ 
ಒಮ್ಮೊಮ್ಮೆ ಮಾತಿನಲಿ ಚೈತ್ರಮಾಸ. 

ಮೊದಲ ನೋಟಕ್ಸಿವನು ಹಸುಳೆ, ಪೂರಾ ಹಸುಳೆ 
ಗಮ್ಮನಗುಸುಗ; 

ಭಾವಕೋಶದ ಮೇಲು ಮುಸುಗನೆಳೆದರೆ ಸಾಕು 
ಮೂಗು ಮುಚ್ಚದೆ ಬೇರೆ ಗತಿಯೆ ಇಲ್ಲ. 

ಒಳ ಮುಚುಗ್ಯ ನಾಲಿಗೆಯು ಹೊರಗೆ wows ಚುಚುಗ- 
ತಿಂದುಚುಗ. 

ಬೆಳಕಿಂಡಿಯಲ್ಲಿಳಿದು ಬಂದು ಬೆಣ್ಣೆಯ ತಿಂದು 
ಗುರ್ರೆನುವ ಬಾವುಗ. 

ಗೋಣಿ ಚೀಲದಿ ಹಾಕಿ ಹೊತ್ತು ಹೊರಗೊಗೆದರೂ 
ಮತ್ತೆ ಹೇಗೋ ಬಂದು ಮೂಸುವದು, ಸೋಜಿಗ. 
ಅಲ್ಲಲ್ಲಿ ಸಂಶಯದಿ ಏಕೆ ಹುಡುಕುತ್ತಿ ಹಿರಿ 

ಇಲ್ಲಿಯೇ, ಇವನಂತರಂಗದಲ್ಲಿಯೇ ಹೊಗೆಯಾಡುತಿದೆ 
ಬನ್ನಿ, ಮೂರನೆ ಮಹಾಯುದ್ದ. 

೮೩ 


೮೪ 


arse, ಮಹಾಶಯ ಕೊನೆಯ ಗಳಿಗೆಯಲಿ ತನ್ನೆಲ್ಲ 

ಗುಟ್ಟು ಇವನಿಗೆ ಕೊಟ್ಟು ಪ್ರಾಣ ಬಿಟ್ಟ. 

ಕಂಡಿರಾ ನೀವಿವನ ಪರಮ ಸ್ಕೇಹಿತನ ? 

ಸ್ನೇಹಕೆಂದೇ ಮೂರ್ತಿಮತ್ತಾಗಿ ಈ ಇಳೆಗೆ ಅವತರಿಸಿದವನ ? 
ಮೊನ್ನೆ ಮೊನ್ನೆಯೆ ಆಯಿತೆನಗೆ ತಾನಾಗಿಯೇ 

ಇವನೊಡಲ ಬ್ರಹ್ಮಾಂಡದ ಮಹಾದ್ಭುತ ವಿಶ್ವರೂಪದ ದರ್ಶನ 
ಸಿಡಿಲೆರಗಿದಂತಾಯ್ತು, ನಡುಗಿಹೋಯಿತು ನನ್ನ ಅತ್ಯಲ್ಪ Wess. 
“ನಮೋ RDA ts, ಸಹಸ್ರ ಕೃತ್ವಃ 

ಪುನಶ್ಚಭೂಯೋಪಿ ನಮೊ ನಮಸ್ತೆ.” 

೦ತನ ದಾಹ 


ಶಿಶು ಕಂಡ ಕನಸು 


0 
ಇವನ ಹಾಲ್ದುಟಿಯಂಚಿನಲ್ಲಿ ಮಿಂಚುವ ನಗೆಯು 
ತುಂಬುಗಣ್ಣುಗಳಲ್ಲಿ ಹೊಳೆವ ಬದುಕು- 
ಧ್ವನಿತರಂಗದಲೆದ್ದು ತೇಲಿ ಬರುತಿಹ ನಾದ 
ಚಂದ್ರ-ದೋಣಿಯನೇರಿ ಹುಟ್ಟು ಹಾಕು. 


ಹೂವಿಗೆರಗಿದ ತುಂಬಿ, ಸಿಂಪಿಗೊರಗಿದ ಮುತ್ತು 
ತಂಪುಗಾಳಿಗೆ ಬಿರಿದ ಸಂಪಿಗೆಯ ಮೊಗ್ಗು, 

ತೆಂಗಿನೊಳಗಿನ ತಿಳಿಲು, ಗಾನದಿಂಪಿನ ಹೊಳಲು 
ಮನಸಿನೊಳಗಿನ ಕನಸು ಹೀಗೆ ಬೆಳೆದು, 


ತೆಂಗುಗರಿ ಚಾಮರವ ಬೀಸಿ ಬೆಳ್ಳೊಡೆಯೆತ್ತಿ 
ಚಿಕ್ಕೆ ಪಲ್ಲಕ್ಕಿಯನು ಸಜ್ಜುಗೊಳಿಸಿ | 

ಬೆಳ್ಳಿಗಂಟೆಯ ನುಡಿಸಿ ಹೂವು ಹಡದಿಯ ಹಾಸಿ 
ಇರುಳದೇವರು ಇಳೆಗೆ ದಯಮಾಡಿಸಿ- 


ನೆರಳ ನೇವರಿಸುತ್ತ ಬೆಳಕು ಬೆರಳಾಡಿಸಿತು 
ಬೆಳದಿಂಗಳಿನ ಹಾಲು ಖೀರು ಕುಡಿಸಿ. 

ಹಗಲು ಧಿಮಿ ಧಿಮಿ ಕುಣಿದ ಬಿಸಿಲುಗುದುರೆಯ ಮೈಯ 
ತಿಕ್ಕಿ ತೋಬರಿ ಕಟ್ಟೆ ಹಾಯಾಗಿಸಿ. 


`ಮಗುವಿನೆಳೆಗಂಗಳಲಿ ಬೆಳ್ಳಿ ಚಿಕ್ಕೆಯ ಮಿನುಗು 
ಮನಸಿನಲಿ ತಿಂಗಳಿನ ತಂಪು ಕನಸು. 
ಹಸು ಹಾಲು ಕರೆದ ತಂಬಿಗೆ ತುಂಬ ಮಲ್ಲಿಗೆಯು- 
ಶಿಶುಕಂಡ ಕನಸಿನಲಿ ಜೀವದುಣಿನು. 

C೬ 


೨ 


ಬಯಲೆಲ್ಲವೂ ಒಂದೆ ಬೆಟ್ಟವಾಗುತ ನಿಂತು 
ಬೆಳೆಯಿತು ಪ್ರಪಂಚ. 


ಎಲ್ಲಿ ನೋಡಿದಡಲ್ಲಿ ಬಣ್ಣದಲಿ ಅಡಿದವು ನೂರು ಕುಂಚ: 


ಸರಸರ ಕೊಂಬೆಯೇರಿ ಇಳಿಯುವ ಅಳಿಲು; 


ಎಲೆಗಳಲಿ ಸೋಸಿ ರಂಗವಲ್ಲಿಯ ಬಿಡಿಸಿ ಹಾಸಿದೆಳವಿಸಿಲು, 


ನಿಮಿಷ ನಿಮಿಷಕ್ಕೆ ಗೂಡಿಗೈತಂದು ಹಾರುವ ಗುಬ್ಬಿ, 

ಹುಲ್ಲಿನಲಿ ಬಿಸಿಲುಕಾಸುತ ಮಲಗಿ, ಮೈಮುರಿದು 

ಬಾಲ ನಿಗುರಿಸಿ ಒಂಟೆ ಡುಬುರಿಯೆತ್ತಿ 

ಹೂವಿನ ಮೇಲೆ ಹೆಜ್ಜೆಯಿಡುವಂತೆ ಮೈಗೆ ಮೈ 
ಸೋಕಿಸುವ ಕಾಮಿ ಬೆಕ್ಕು; 


ನುಣ್ಣಗೆ ಸಣ್ಣ ಲೈನು ದಾರಿಯ ರಚಿಸಿ 

ಒಂದರ ಹಿಂದೆ ಒಂದು 

ಸಕ್ಕರೆಯ ವಾಗೀನು ಸಾಗಿಸುವ ಇರುವೆ ಸಾಲು. 

ನಟ್ಟಿರುಳಿನಲಿ ಕಿಡಿಗೆದರಿ ಹಳಿಗುಂಟ ಉರುಳುವ 
ರೈಲು, ಮೈಲು ಮೈಲು- 

ಕಣ್ಣಗೊಂಬೆಗೆ ಮೂಡಿ ಮನಸಿನಲಿ ಅಚ್ಚಾಗಿ 

ಕನಸಿನಲಿ ಬಿಚ್ಚುವವು ರೀಲು ರೀಲು, 


a 


ನಾನು (ಬೆಳೆದ ಮಗು) 

ಮೂರು ಮಕ್ಕಳ ತಂದೆ 

ಮೂರು ಸಲ ಮಗುವಾಗಿ ಮತ್ತೆ ಬೆಳೆದೆ; 
ನೂರು ಕನಸುಗಳನ್ನು ಮರಳಿ ಪಡೆದೆ. 
ಎಳೆಯ ಕನಸೇ ಮರಳಿ ಕಳೆಗೂಡಿದಂತಿಹುದು 
ಇಂದಿನಿರುಳು. 

ಚಿರಂತನ ದಾಹ 


ಕಣ್ಣಿದಿರು ಕನಕಾಂಗಿ ಮುಗಿಲು ಕಪ್ಪುರಗೊಂಜೆ | 

ಚಿಕ್ಕೆ ಲೋಕವ ತೆರೆದು 3,03 ಬೀರುತಿಹ ಸ್ವಚ್ಛ ಆಕಾಶ, 

ಹಚ್ಚೆಯ ಚುಚ್ಚಿದಂತೆ ನೆಲದೊಳಚ್ಚೊತ್ತಿರುವ ಹಸುರ ಕುಸುರು. 

ದಿಗಂತದಲಿ ಕೆಳಗೆ ಇಳಿಬಿಟ್ಟಿರುವ ಗಿರಿಸಾನುಗಳ ನೀಲ ತೆರೆ 

ಮೇಲೆ ಚಂದ್ರನು ಬರಿಯ ದುಂಡು ಗೆರೆ. 

ಕಿವಿಗೊಟ್ಟರೆದೆಗೆ ತೋಟಪಟ್ಟಿಯ ತೋಪಿನಿಂಚರದ 
ದೂರವಾಣಿಯ ಕರೆ. 


ನಗರದಲಿ ತುಂಬ ವಿದ್ಯುದ್ದೀಪ- 
ಬೆಳಕನ್ನೆ ಬಿಗಿದು ಹಿಡಿದಂತೆ ಹತ್ತೂ ಕಡೆಗೆ ಸುತ್ತು 
ತಂತಿಯ ಕಂಬ; 

ಟಾರು ಬೀದಿಯಲಿ ಕಾರುಗಳೆ ಮಿಂಚಿನ ಲಾಳಿ. 
ತಾಳ್ಮೆಯ ಮೇಲೆ ಕರಹೇರಿ ಕರಕರೆಪಡುವ ರೇಡಿಯೊ ಹಾಡು. 
ಈಗ ಮ್ಯಾಟಿನಿ ಮುಗಿದು ಎರಡನೆಯಾಟ ಸುರುವು. 
ನಗರ ಸಭೆಯುಪವನದ ಬೆಂಚಿಗೊರಗಿದ ಬಾಯ್ಲೆ 

ಹುರಿಗಡಲೆ, ಎರಡು ದುಡ್ಡಿನ ಸುಟ್ಟಸೇಂಗಾ. 


ಆಣೆಗೆ ಎಂಟು ಪೆಪ್ಪರಮೆಂಟು 

ಬಾಯಾಡಿಸು, ಯಾರಪ್ಪನದೇನು ಹೋಯ್ತು ಗಂಟು- 
ನಗರಭವನದ ಧ್ವನಿವರ್ಧಕವ ತೂರಿ, ಸುರಿಯುತಿವೆ 
ರಾಜಾ, ರೋರರ್‌, ರಾಕೆಟ್‌, ರಾಣಿ! 

ನಾಳೆ ಬೆಳಿಗ್ಗೆ ನೋಡಿದರಾಯ್ತು ಪತ್ರಿಕೆಯಲ್ಲಿ, ಯಾಕ್ರಿ ? 
ಇದ್ದೇ ಇರುವನಲ್ಲ ಸ 1,03 ಸುದ್ದಿಗಾರ. 


ಇಲ್ಲಿ ರಹದಾರಿ ಬಂದು, ತೂಗುತಿದೆ ಕೆಂಪು ಕಂದೀಲು 
ವರ್ಷಗಟ್ಟಲೆ ರಿಪೇರಿ ನಡೆಯುತ್ತಿರುವ ರಾಜಮಾರ್ಗ ! 
ಗಂಟೆಯಾಯಿತು. ಈಗ ಹೊರಟದ್ದು ನಿನ್ನೆಯ ರೈಲು 
ಇಂದಿನದು ನಾಳೆ ಎಷ್ಟೊತ್ತಿಗೋ 


೮೭ 

ದಾರಿಯಲಿ ಬರುವ ಸೇತುವೆಯೆಲ್ಲ ಭದ್ರಪೊ- 
ಭದ್ರಂ ಶುಭಂ ಮಂಗಲಂ. 

a X ಸೇ ಷೆ 
ಹಗಲು ಪಾಜೆಯಗಟ್ಟಿ ಮುಟ್ಟಿ ಮರಳಿದೆ ಇರುಳ ಶೇರು, 
ಆಕಾಶದಾಚೆ ee ತುದಿಯವರೆಗೆ 

ಬೆಳ್ಳಿಯ ಬೀದಿ. 
ಇಳೆಯ ಹಾಡನ್ನೆಲ್ಲ ಕುಡಿದ ಸಾವಿರ ಚಿಕ್ಕೆ- 
ಮಿಡಿಯುತಿವೆ ಇರುಳ ಮೌನ. 
ಅಲ್ಲಿ ಮೂಡಿದ ನೂರು ಹೆಜ್ಜೆ ಮಿನುಗಿವೆ ಹರಡಿ ಜೀವಕಾಂತಿ. 
ಇಲ್ಲಿರುವ ನಮಗೋ ? 
ಕಣ್ಮುಚ್ಚಿ ಕಣ್ಣು ತೆರೆಯುವಷ್ಟರಲ್ಲಿಯೆ ಬೆಳಗು 
ಮತ್ತದೇ.... ಬೆಳಗು. 

೧ 
ಹೊರಗೆ ಭಾರೀ ಥಂಡಿ 
ನೆಲದ ಮೇಲಿದ್ದುದೆಲ್ಲವ ದುಂಡುಸುತ್ತಿ ಮೇಲೆತ್ತಿ 
ಎಲ್ಲಿಗೋ ಒಯ್ದು ಒಗೆಯುತ್ತಿಹುದು ಗಾಳಿ. 
(ಕಂಡ ಕಂಡವರ ಬಾಚಿ ತಬ್ಬಿಕೊಳ್ಳುವದಿದರ ಕೆಟ್ಟಚಾಳಿ) 
ಗುಡ್ಡದೋವರಿಯಿಂದ ಸಂದಿಗೊಂದಿಗಳಿಂದ 
ಒಮ್ಮೆಲೇ ಇದರ ದಾಳಿ. 
ಶ್ರಾವಣದ ಹಸಿರು ರೇಶಿಮೆ ನೆನೆದು ನೆಲದ ಮೈಗಂಟಿಹುದು 
ಶಿರಸಲದ ಹೂವಿನರಿಷಿಣವ ತೊಡೆದು. 
ಮಳೆಯ ಜಾಲರಿ ಹಿಡಿದು ಮುಂದೆ ಸಾಗಿವೆ ಮೋಡ 
ಆಗಾಗ ಹೂಬಿಸಿಲ ಮುಗುಳು ನಗೆ ತಳೆದು. > 
ಆದರೀಗಾಳಿ ರೋಮ ರೋಮವ ಕಿತ್ತು ತೆಗೆಯುತಿದೆ 
ಎಲ್ಲೊ ಎಂದೋ ಉದುರಿಹೋದ ಎಲೆಗಳನೆತ್ತಿ 
ಬುಗುರಿಯಾಡಿಸಿ ಮತ್ತೆ ಬೀಸಾಡಿದೆ 
ಮೈಮೇಲೆ ಎಚ್ಚರಿಲ್ಲದೆ ಅಲೆವ ಈ ಮದ್ದಾನೆಗೊಂದಲ್ಲ 
ಸಾವಿರ ಸೊಂಡಿಲು ! 
ದೂರ್ವಾಸಮುನಿಯ ಹೂವಿನಹಾರ ನೆಲಕೊಗೆದು 
رش‎ ರಾವತಕು ಮಿಗಿಲು, 
ಮೇಲೆ ಕುಳಿತವನಿಂದ್ರನೋ ಚಂದ್ರನೊ 
ಕೊಟ್ಟಿ ಶಾಪವು ಅವನಿಗೇ ತಟ್ಟುತಿರಲು-- 
ಅದೋ, ಬಂತು ಮೊರಗಿವಿಯ ರುಾಡಿಸಿ, ನೆಲದ 
ಮಣ್ಣ ಮೇಲಕೆ ತೂರಿ 
ಕಾಲೊಳಗೆ ಸಿಕ್ಳುದೆಲ್ಲ ಕಚಪಚ ತುಳಿದು 

ಭೂಮಿಯಾಕಾಶ ಒಂದು ಮಾಡಿ ! 
ಸಾಧುಗೊಳಿಸಿದ ಮಾವುತನೆ ಕಂಗಾಲಾಗಿ ಕುಳಿತಿದ್ದಾನೆ 
ಉಳಿದವರಿಗೆಲ್ಲಿಯದು ಜೀವದಾನ. 
ಕಿಡಕಿ ಮುಚ್ಚಿ, ಬಾಗಿಲು ಹಾಕಿ, ಅಗಳಿ ಜಡಿದು ಬಿಡು 


ನಿಶ್ಚಿಂತೆ 


ಹೊರಗಿನ ಪೀಡೆ ಹೊರಗೇ ಇರಲಿ 


೯೦ 


ಅದರುಸಾಬರಿ ಬೇಡ, ತಿಳಿಯಿತೆ ? 


3 


ಈ ಕಣ್ಣು ಕಾಣುವ ಜಗದ ಸೊಗದ ನೋಟ 

ಈ ದಿನದ, ಈ ಹೊತ್ತಿನ, ಈ ಗಳಿಗೆಯ ಸಂಪುಟ. 

ಒಳಗೆ ಕನ್ನಡಿಸಿ ತೆರೆದಿದೆ ನೂರು ಪದರುಗಳ 

ಮನೋಮಂದಿರದ ಸುಂದರ ಕವಾಟ. 

ಬಣ್ಣ ಬಣ್ಣದ ಗೋಲ, ಬಣ್ಣ ಬಣ್ಣದ ಛಾಯೆ 

ಒಂದೊಂದು ಪ್ರಸ್ಸುಟ. 
ಒಡೆದ ಕಾಜಿನ ಬಳೆಯ ತುಂಡುಗಳ ಶೇಖರಿಸಿ 
ಚಿತ್ರದಲಿ ಬಿಡಿಸಿಟ್ಟು ಕಂಡ ಮಾಟ: 
ಕಣ್ಣೆದುರು ಬೀಳದೆಯೆ ಕಿವಿಗೆ ಕೇಳಿಸುತಿಹುದು; 
ಈ ದೃಶ್ಯದಾಚೆಗಿನ ಬೇರೆ ದೃಶ್ಯದ ಪರದೆ 
ರಂಗಭೂಮಿಯ ಮೇಲೆ ಜಾರುತಿಹುದು : 

ಹನಿ ಹನಿಯಿಂದ" ಹೊಡೆದು ಕವಣೆಗಲ್ಲನು ಹಿಡಿದು 

ನುಗ್ಗು ನುಗ್ಗಾಗಿಸುವ ಕಾರೊಡಲ ಮೇಘ; 

ಹಳ್ಳ ಹೊಳೆ ಹುಚ್ಚೆದ್ದು ಹರಿದು, ಸೇತುವೆ ಮುರಿದು 

ಊರು ಕೇರಿಯ ಹೊಕ್ಳು ನೀರಿನೋಘ--- 

ಅತ್ತ ದನಕರು, ಇತ್ತ ಮನೆಮಾರು ಶೆಪ್ಪತೇಲಿ 

ನೀರು ಕಾಯ್ದಿದೆ ತನ್ನ ಸಮಪಾತಳಿ, 


ಒಮ್ಮೊಮ್ಮೆ ಮೈಯಲ್ಲಿ ದೆವ್ವ ಹೊಕ್ಕಂತೆ ಭೂಕಂಪ 

ಆಕಾಶ ಗಾಳಿಯ ಪಟ ! 
ಬಸಿರು ಬಸಿರೇ ಬಿರಿದು ಬಕ್ಕರಿಸುವದು, ಕಣ್ಣ 
ಕೆಕ್ಸರಿಸುವದು-ಸೌರಬಿಂಬದಲಿ ಸ್ಫೋಟ. 
“Things fall apart, centre cannot hold” 
“ತಾಸಿಗಿಪ್ಪತ್ತು ಅಪಘಾತ ಆಕಾಶದಲ್ಲಿ, ನೆಲದಲ್ಲಿ, ಪಾತಾಳದಲ್ಲಿ.” 
ಹತ್ತು ದಿಶ್ಚಿಗು ಸಂಪು 
ಒತ್ತಿ ಮಾತಾಡಿದರೆ ರಂಪು 
ಕೊಟು ಕೂಟಿಗೆ ಜನರ ಗುಂಪು-ಕೋಲಾಹಲ. 
ಕಲ್ಲು, ಲಾಠಿ, ಲೂಟಿ, ಸೋಡಾಬಾಟ್ಟಿ, ಅಶ್ರುವಾಯು ಪ್ರಯೋಗ 
ಕೊನೆಗೆ ಗುಂಡಿನೇಟು-- 
ಸದಾ ತೆರೆದುಕೊಂಡಿಹದು ಆಸ್ಪಶ್ರೆಗೇಟು; 
ಮಹಾಸಾಗರದ ಗಂಭೀರ ಗುಂಭವೆನಿಸಿದ ಹಡಗು 

ಹೀಗೇಕೆ ಹೊಯ್ದಾಡಿದೆ ? 


ಅಂತರಿಕ್ಷದಲಿ ತೂಗಿ ತಾಕಲಾಡಿವೆ ದೀಪ. 
ಬೆಳಕಿನ ಮೊಟ್ಟೆಯೊಡೆದು ಕತ್ತಲೆ ಬರುವುದುಂಟೆ, ಪಾಪ. 
ಕಿವಿಯಲ್ಲಿ ಗಾಳಿದುಂಬಿದ ಕರುವಿನಂತೆ ಸದಾ 
ಜಿಗಿದಾಡುತಿರುವ ಇದಕೆ 
ಇದ್ದಕಿದ್ದಂತೆ ಎಲ್ಲಿಂದ ಬಂತು ಲಂಗರು ಬಿಚ್ಚಿ ನೀರತಳ- 
ಕಿಳಿವ ಬಯಕೆ ? 
ದಿಗಂತವನೆ ವ್ಯಾಪಿಸಿ ನಿಂತ ಮಹಾಸಾಗರದ ಮಧ್ಯದಲಿ 
ಎದ್ದು ನಿಂತಿದೆ ಮುಗಿಲವರೆಗೆ ವಿಷಧೂಮ--- 
NWO, oe ! 

ಮೆದುಳಿನ ಮೇಲೆ ನಾಯಿಕೊಡೆ ಬೆಳೆಯಿಸಿಕೊಂಡ 

ಶುದ್ಧ ಹುಂಬ | 

a 

LCDI = ಪಾಳುಬಿದ್ದ ಗುಡಿ; 
ಅಂಗಳದಿ ಅಂಗುಲಂಗುಲಕೆ ನೆಗ್ಗುಲಿ ಮುಳ್ಳು, ಗೊಳಗೊಳಕೆ. 

೯೧ 


ಈ ಹಿಂದೆ ಎಲ್ಲ ದಾರಿಗಳಿಲ್ಲಿ ಬಂದು ಕೂಡಿದ ಗುರುತು; 

ನಮಗಿಂದು ಕಾಣುವದು ಬರಿಯ ತೋರುಬೆರಳು. 

ಗೋಡೆ ಗೋಡೆಯ ಗೋರಿಯಲ್ಲಿ ಹುಳಹುಪ್ಪಡಿ 

ಕಣ್ಣು ಕಪ್ಪಡಿ - ಬಿಚ್ಚುಗತ್ತಿ ಮೈಗಾವಲು. 

ಗಾಳಿಯಾಡಿದರೆ ಆಡು ಕುರಿ-ದಡ್ಡಿ ಜಿಡ್ಡುನಾತ. 

ಆಚೀಚೆ ನಡುಬಾಗಿ ಒಂಟೆ ಮಲಗಿದ ತೆಂಗು 

(ಆಯುಷ್ಯ ಗಟ್ಟಿಯಿದ್ದರೆ ಯಾರದೇನು ಹಂಗು ? ) 

ಬದಿಯಲ್ಲಿ ಬೆಳೆದು ನಿಂತಿದೆ ಸ್ವಾಮಿ ಸನಾತನ 

ಅಶ್ವತ್ಥ ವೃಕ್ಷ. 

ಸುತ್ತುಮುತ್ತು ಹಸಿರು ಪೈರು ಮೊಳೆದಂತಿಲ್ಲ 

ಅಷ್ಟು ವರ್ತುಲ ಜಾಗ ಇಂದಿಗೂ ರುಕ್ಷ. 

ಇದರಡಿಗೆ ಕುಳಿತು ಮೋಕ್ಷ ಪಡೆದವರೆಷ್ಟೊ 

ಆಗಲೂ ಈಗಲೂ ಟೊಂಗೆ ಟೊಂಗೆಗೆ ಜೋತು 

ಬಿದ್ದಿರುವ ತೊಗಲಬಾವಲಿ ಸಾಕ್ಷಿನುಡಿಯ ಬಹುದಲ್ಲ! 
. ಧೂಳಡರಿ ಜಂತಿಗೆ ಸೇರಿ ಕುಳಿತ ಪಲ್ಲಕ್ಕಿ, 

ಮೂಲೆಗುಂಪಾಗಿರುವ ತೇರು, 

ಒಳಗಿನುತ್ಸವ ಮೂರ್ತಿ ಮೊದಲೇ ಗಡೀಪಾರು. 

ಯಾರ ಪುಣ್ಯವೊ ಗರ್ಭಗುಡಿಯಲ್ಲಿ 

ಇನ್ನೂ ಉರಿಯುತಿದೆ ಸಣ್ಣ ಹಣತೆ 

ನಮಸ್ತೆ, ನಮಸ್ತೆ, ನಮಸ್ತೆ. 





ಸೇ ತೇ ۴ 


ಕಲ್ಲು ಕಟೆಯುವ, ಮಣ್ಣು ಹೊರುವ ನೇಗಿಲು - 

ಹಿಡಿದು ಉಳುವ, ಬಟ್ಟೆ "ನೇಯುವ, ಕಾರ- 

ಯಿ ದುಡಿವ; BER ಬುಟಿ ಕ್ರಿಯ ಹೊರುವ, 
ತ್ರಿಕೆಯ ಮಾರುವ; ಕೆಚೇರಿಯಲಿ 

se ಕುಳಿತು ಬಗ್ಗಿ ಬರೆದೇ ಬರೆವ, 

ಆಣೆ ಕಟ್ಟನು ಕಟ್ಟೆ ಕಾಲುವೆಯ ತೋಡುವ, 
ಭೂಗರ್ಭದಿಂದ ಬಂಗಾರ ತೋಡಿಕೊಡುವ, 
ಲೇಖನಿ ಮಿಡಿದು ಅಂತರಂಗ ಕರಗಿಸುವ. 
ಪಾಟಿಪೇಣೆಯ ಕೊಟ್ಟು ಅಕ್ಷರವ ತೀಡಿಸುವ- 
ಲಕ್ಷ ಲಕ್ಷ ಹೋರೆಯ ಭಾರತ ಶಕ್ತಿ ಪ್ರತ್ಯಕ್ಷ. 
ುಡಿದು ಹಣ್ಣಾದವಗೆ ಇಲ್ಲಿ ಸಾಕ್ಷಾತ್ಕಾರ : 
ಇವರಿಂದ ಈ ಪಾಳು ಗುಡಿಯ ಜೀರ್ಣೊೋದ್ದಾ ರ, 

೯೩ 


ನಕ್ರರೇಖೆ 


೧ 
ನಗರ ಮಧ್ಯಕೆ ನುಗ್ಗಿ ದೂರದ ದಿಗಂತಗಳ 
ಕನಸು ಕಾಣುತ್ತಿರುವ ಟಾರು ಬೀದಿ-- 
ಸಂತೆ ಮೂಟೆಯ ಹೊತ್ತ ಬಾಡಿಗೆಯ ಚಕ್ಕಡಿಗೆ 
ಸನಿಹದಲ್ಲಿಯೆ ಬೇರೆ ಹೊರಳು-ಹಾದಿ. 


ಓಣಿ ಓಣಿಯ ಸುತ್ತಿ ಸಂದಿ-ಗೊಂದಿಗೆ ಹಾಯ್ದು 
ಇದ್ದಲ್ಲಿಯೇ ಇಹುದು ಬೀದಿನಾಯಿ 
ಗಂಟೆ ಗಂಟೆಯ ನಡುವೆ ಕಾಲ ಚಡಪಡಿಸಿಹುದು 
ಇಲ್ಲಿಗೂ ಬಂದೆಯ ನೀನು, ಬೊಂಬಾಯಿ! 





ಈ ಸಮಾಂತರ ಹಳಿಯಮೇಲೆ ಓಡುವ ರೈಲು 
ವಕ್ರರೇಖೆಗೆ ತಿರುಗಿ ನೂರು ಮೈಲು 

ಎಲ್ಲ ರಾಜ್ಯದ ಗಡಿಯ ತುಳಿದು ದಾಟುತ್ತಿಹುದು 
ಕೆಂಪು ಹಸುರಿನ ದೀಪ ಎರಡು ಕೈಲು. 


ಕಣಿವೆ ಬೆಟ್ಟದ ಅಂಕುಡೊಂಕಿನಲಿ ಒಡಮುರಿದು 
ಕಡಲ ಹುಡುಕುವ ನದಿಗು ಬೇರೆ ದಾಹ: 

ಮಳೆಗಾಲ ಬೇಸಿಗೆಯ ಹರಯ ಮುಫ್ಟಿನ ತಿರುವು 
ತಳದ ಒರತೆಗೆ ನೂರು ಸೆಲೆಯ ಸ್ನೇಹ. 


ಏಳು ಹೊರಸಿನ ನುಲಿಯ ಬಿಟ್ಟರೂ ತಳಮುಟ್ಟಿ 
ಬರುವ ಭರವಸೆಯಿಲ್ಲ, ಬೋಳು ಬಾವಿ; 
ಪಾವಟಿಗೆ ತುಂಬಿ ಹಾವಸೆಗಟ್ಟಿದಿಳಿಜಾರು 
ಎಷ್ಟು ಕುಡಿದರು ಆರದಂಥ ಬಾಯಿ | 

ಮರಿಗೆ ಮರಿಯಿಕ್ಸಿರುವ ಶೂನ್ಯ ಮಂಡಲ, ಕೆಳಗೆ 
ತಿರುಗೆ ತಿರುಗುತ್ತಿರುವ ಪೃಥ್ವಿ ಗೋಲ, 

ಜಾಳಿಗೆಯ ಬಿಚ್ಚಿರುವ ಬುಗುರಿಗಿನ್ನೂ ನಿದ್ದೆ 
QPF ವರ್ತುಲದಲ್ಲಿ ಸ್ವಪ್ಪಲೋಲ. 


ತೆರೆದ ಕಣ್ಣಿನ ತಾರೆ, ತೇಲು-ನೌಕೆಯ ಮೋಡ 
ಮಳೆ ಇಳಿದ ಸಲಕೊಮ್ಮೆ ಹೊಸತು ನೀರು. 
ನಿಂತಲ್ಲಿಯೇ ನೀಲಿಗಟ್ಟಿರುವ ಆಕಾಶ 
ನೆಲದ ಬಸಿರೊಳು ಸದಾ ಹಚ್ಚಹಸುರು. 


ಗಾಳಿಪಟ ಹೆಡೆ ತೆರೆದು ಆಡುವಾಗಲು ಜಗ್ಗಿ 
ಕೊಸರಿಕೊಂಡೇಳುವದು ಒಡಲ ಸೂತ್ರ; 

ಕಡಲಿನುದ್ದಕು ಒಳಗೆ ಹರಿವ ಉಷ್ಣಪ್ರವಾಹ-- 
ಮೇಲೆ ತೆರೆಯಾಡುವದು ಬೇರೆ ಪಾತ್ರ. 


ಸಂಜೆ ಕತ್ತಲೆಯೊಡನೆ ಹತ್ತು ಸಾವಿರದೀಪ 
ಬೆಳಕು ಬಟ್ಟೆಯ ಕಳಚಿ ನಿಂತ ನಿಲುವು; 

ನಿಂತ ನೀರೆಲ್ಲವೂ ತಿಳಿದು ತಳ ಕಂಡಾಗ 
ದುಷ್ಯಂತನಿಗೆ ಬೇರೆ ಅರಿವು-ಮರೆವು. 


ಈಚೆ ಬಾಗಿಲಿನಲ್ಲಿ ಬೆಳಕು ಕರಗುತ್ತಿರಲು 
ಇರುಳು ತೆರೆವುದು ಮರೆಯ ವಸ್ತುಕೋಶ; 
ನಡುವೆ ಪಡಸಾಲೆಯಲಿ ನೆರಳು ಹೊಡಮರಳುವದು 
ಇವನ ಎದೆಯೊಳು ಸದಾ ಸಂಧಿಪ್ರಕಾಶ. 

೯೬ 


ಲಾಗ 


ಲಾಗ ಹೊಡೆಯೆಲೊ ಮಂಗ, ಲಾಗ ಹೊಡೆಯೆಲೊ ಮಂಗ 
ಬಗ್ಗಿ ದಣಿಯರ ಮುಂದೆ ಲಾಗಹೊಡೆಯೊ; 

ಹಾಕು ಅಂತರ್ಲಾಗ, ಹಾಕು ಜಂತರ್ಲಾಗ-— 
ನೆರೆದ ಮಹನೀಯರಿಗೆ ಶರಣು ಹೊಡಿಯೊ. 


ಇಸ್ತ್ರಿ ಮಾಡಿದ ಪ್ಯಾಂಟು, ಕ್ರಾಪು ತಲೆ, ಬುಶ್‌ಕೋಟು - 
ತೊಗಲ'ಚೀಲವ ಹಿಡಿದುಕೊಂಡು ಮಗನೆ 

ಅತ್ತಿತ್ತ ಹಣಿಕಿದರೆ ಲತ್ತೆ ಬಿದ್ದಾವು ಬಾ, 
ಕುತ್ತಿಗೆಯ ಹಗ್ಗವನು ಜಗ್ಗಿ ದೊಡನೆ. 


ಬಡಿವಾರ ಮಾಡುತ್ತ ಬಸನಿಂಗಿ ಬಂದಾಗ 
ಓಡಿ ಹೋಗುವರೇನೊ ಬಡೇಮಿಯಾ? 
ಲಾಗ ಹೊಡೆಯುತ ಬಂದು ಗಜಮು ನಿಂತರೆ ನಿನಗೆ 
ದೊಡ್ಡ ಕೋಲಿನ ಪದವಿ, ನಿಸ್ಸಂಶಯ. 


ಕಂಡ ಕಂಡವರೆದುರು ಹಲ್ಲು ಕಿರಿ, Ad; 
ಕೆಲಸ ತೀರುವವರೆಗು ಮುಜುರೆ ಮಾಡು, 
ತೊಲೆಯ ಸಂದಿಯ ನಡುವೆ ಬಾಲ ಜೋತಾಡಿಸುತ 
ಕೀಲು ಹಿರಿದರೆ ಮಾತ್ರ ನಿನಗೆ ಕೇಡು, 


ನೀ ಕೊಟ್ಟ ಹಣ್ಣು ರುಚಿ, ಹೃದಯವಿನ್ನೆ ಷ್ಟು ಸವಿ! 
ಕಡಲ ತಳದಲಿ ಮೊಸಕೆ ತೆರೆದ ಬಾಯಿ — 

ಮರದಲ್ಲಿ ಹೃದಯವನು ಬಿಟ್ಟ ಸೋಜಿಗವ VA, 
ಬದುಕಿಕೊಳ್ಳಲು ಇದೇ ತಕ್ಕ ದಾರಿ, 

ಬೆಕ್ಕು-ಬೆಣ್ಣೆಯ ಜಗಳದಲ್ಲಿ ತಕ್ಕಡಿ ತೂಗಿ 
ನ್ಯಾಯದಾನವ ಗೈದ ನಿನ್ನ ಬುದ್ದಿ-- 

ರಾಜಕಾರಣಿಗಳನು ತಲೆದೂಗಿಸಿಹುದಿಲ್ಲಿ 
ನಿನಗಿಂತ ಅವರಿಗೇ ಹೆಚ್ಚು ಸಿದ್ಧಿ. 


ಗುಲಗಂಜಿಯನು ಬೆಂಕಿ ಕಿಡಿಯೆಂದು ಊದಿದರೆ 
ನಿನಗಂಜಿ ಚಳಿಹೋಯ್ತು...-ಬರೋಇಬರಿ; 

ಸೂಚೀಮುಖನು ಪಟ್ಟಪಾಡು ಯಾರಿಗೆ ಬೇಕು? 
ಲಾಗ ಹೊಡಿಯೋ ರಾಜ ನಿಂದೇ ಸರಿ. 


ಪ್ರತಿ ವರುಷ ನಿನಗೆಂದೆ ವನಮಹೋತ್ಸವವುಂಟು 
ಮೋರೆ ಒಣಗಿಸಿಕೊಂಡರೇನು ಬಂತು ? 

ಬೇರೆ ದೇಶಗಳಿಂದ ನಿನಗು ಬೇಡಿಕೆಯುಂಟು 
ಸೇತು ಬಂಧವ ಬಿಟ್ಟು ಹಡಗ ಹತ್ತು. 


ಲಾಗ ಹೊಡಿಯೆಲೊ ಮಂಗ, ಲಾಗ ಹೊಡಿಯೆಲೊ ಮಂಗ 
ಲಾಗ ಹೊಡೆದರೆ ಬೇರೆ ತ್ಯಾಗ ಬೇಡ; 

ಹಾಕು ಅಂತರ್ಲಾಗ, ಹಾಕು ಜಂತರ್ಲಾಗ-- 
ಡೋಲು ಬಡಿಸುವದಕ್ಕೆ ಮರೆಯ ಬೇಡ. 

ನೆಲ-ಮುಗಿಲು 


ರಂಜನಾ 

ಧಾರವಾಡದಲ್ಲಿ ಮಳೆಗಾಲ 
ಜಗದೇಕ ಮಲ್ಲ 

ಚಿಗುರಿತು ಈ ಹುಲುಗಲ 
ಅಂತೂ ಕೊನೆಗೆ ಬಂತು ಮಳೆ 
ಕಾಲಪುರುಷನಲ್ಲಿ ಕವಿಗಳ ಕೋರಿಕೆ 
ಕಾಲ ನಿಲ್ಲುವುದಿಲ್ಲ 
ನೆಲ-ಮುಗಿಲು 

ದಾಹ 

ರಾತ್ರಿ 

ಹಂಸ- ಕ್ಷೇರ 

ಬಿಸಮಿಲ್ಲಾರ ಶಹನಾಯಿ ವಾದನ ಕೇಳಿ 
ಕತ್ತಲೆ-ಬೆಳಕು 

ರಂಜನಾ 
ರಂಜನಾ-- 
ಎಲ್ಲಿ ಕುಳಿತರು ಬಂದು ಕಿವಿಗೆ ರೆೀಂಕರಿಸುವದು 
ಮನೆತುಂಬ ಹರಿದಾಡಿ ಮರಿದುಂಬಿ ಗುಂಜನ; 
ಕಣ್ಣು ನೀಲಾಂಜನ, ಕರಗಿಸಿದ ನಕ್ಷತ್ರ 
ಮೂಗು ಹಟಮಾರಿತನಕೊಡೆದ ಮೊಗ್ಗು. -- 
ಗೋಣು ಹೊರಳಿಸಿ ಸೋಗು ಮಾಡಿ ಕುಣಿವೀ ನವಿಲು 
ಎತ್ತಿಕೊಂಡರೆ ಮುಗಿಲತನಕ ಹಿಗ್ಗು! 


ದಿನದಿನದ ಬೆಳಗು ಹೊಂಗಿರಣದ ಕಿರೀಟ 

ನೂರು ಬಣ್ಣದ ಹೂವ ನರುಗಂಪನೊಮ್ಮೆಲೇ ಚಿಮ್ಮಿಸುವ ತೋಟ, 

ಇದು ಯಾವ ಹಕ್ಳಿ-ಹಾಡಿನ ಮಧುರ ಸಂಪುಟ ? 

ಎಲ್ಲ ಸಂಶೋಷಕೂ ಕನ್ನಡಿಯ ಹಿಡಿಯುವದು ಈ ಮುಖದ 
ಮುದ್ದು ಮಾಟ, 


ಆನಂದ ಬಂದರಿವಳಾಡಿಸುವನು 

ಚಂದ್ರ ಒಂದೇ ಸವನೆ ಕಾಡಿಸುವನು 

ಮೂವರೂ ಕೂಡಿದರೆ ಮೂರು ಲೋಕಕು ದಾಳಿ 
ಯಾವ ದೇವರು ಬಂದು ಬಿಡಿಸುವವನು? 


ಮೂರು ಸಲ ಒಪ್ಪಂದ, ನೂರು ಸಲ ಯುದ್ಧ 
ಅವರಿವರ ಸಂಧಾನ ಮೊದಲೇ ನಿಷಿದ್ಧ 
ಪಡುವಣಕೆ ಸಂದ ರವಿ ಮೂಡಣದಿ ಎದ್ದ 
ರಂಗಭೂಮಿಗೆ ಮತ್ತೆ ರಥ ಕುದುರೆ ಸಿದ್ಧ. 


ರಂಜನಾ 


ಇವಳ ದೀರ್ಫ್ಥಸ್ನರದ ನಡುವೆ ಅವರಿಬ್ಬ ರೂ ಬರಿ ವ್ಯ ೦ಜನೆ: 
ಮ JAGADGUIU NV SU Aa BANYA 

ಸೆಡವು ಬಂದರೆ ಸುತ್ತಿ ಬೀಸುವ ಪ್ರಭಂಜನ ! 
ತಕ್ಷಣವೆ ಕೇಳುವದು ಗುಡುಗು ಮಿಂಚಿನ ತಾನ 
ಮರುಚಣದಿ ಮಳೆಬರುವ ಮೇಳಗಾನ; 


ಸುತ್ತಿ ಸುಳಿವುವುದು ಮತ್ತೆ ಮಂದ ಪವನ, 
ಮುಗಿಲು ಶೆರೆವುದು ತನ್ನ ಕಲೆಯ ಭವನ. 
ನೀರಿನೊಳು ಆಡುವವು ಮೂರು ಮೀನ. 


ದೇವ ಲೋಕದ ಸರಕು ಹೊತ್ತು ತಂದಿಹ ಹಡಗು 
ಈ ದಡವ ತುಂಬಿರುವದಿದರ ಬೆಡಗು; 
ಕ್ಲಿತಿಜದಂಚಿನವರೆಗೆ ತೆರೆ-ನೊರೆಯ ಕೌತುಕವು 
ತೆರೆಯುವದು ದಿನಕೊಂದಮೌಲ್ಯವಸ್ತು. 


ಇರುಳ ಮೌನಕೆ ಬೆಳಗು ತೊದಲು ನುಡಿದು; 
ಮೂಡ ಪಡುವಣದಲ್ಲಿ ಜೀವ ಒಡನುಡಿದು; 
ಬೆಳಕು-ಜಯಕೆಯ ಬಳ್ಳಿ ನಾಲ್ದಿಸೆಗು ಹಬ್ಬಿ 
(ಮರ ಮರವನಾಡಿಸಿವೆ ತರತರದ ಗುಬ್ಬಿ) 
ಹೂವ ಸೂಸಿದೆ ಸುತ್ತು ಪಾರಿಜಾತ 

ಹಸುಳೆ ನಗೆ, ಹೂ ಬಿಸಿಲು ಓ! ಎಂಥ ಚಿತ್ರ. 





ರಂಜನಾ 

ರಂಜನಾ 

ಕುಹೂ ಕುಹೂ.ಕೂಜನ 

ವಾತ್ಸಲ್ಯದ ಕೇತನ 

ಇಲ್ಲಿ ಬಾ, ಹೆಜ್ಜೆಗಳ ಕುಣಿಸಿ ತೋರಿಸು, ಜಾಣೆ 
ನೋಡೋಣ, ಕಾರಂಜಿ ಬೃಂದಾವನ ! 

ಈ ಸೃಷ್ಟಿ ನೂತನ 

ನೀನೆಮ್ಮ ಚೇತನ 

ತೃಣಮಪಿ ನಚಲತಿ ನಿನ್ನ ವಿನಾ, ನಿನ್ನ ಏನಾ, ನಿನ್ನ ವಿನಾ. 

ಧಾರವಾಡದಲ್ಲಿ ಮಳೆಗಾಲ 


ಏನಿದೀ ಹನಿಹನಿಯ ತೆನೆತೆನೆ ಸಿವುಡುಗಟ್ಟುತ ಒಗೆವುದು | 
ಗುಡ್ಡ ಗುಡ್ಡಕೆ ಗೂಡು ಬಡಿಯುತ ಬೇರೆ ಸುಗ್ಗಿಯ ಬಗೆವುದು. 
ಸೆಳಸೆಳಕು ಬೆಳೆ ಕೊಯಿದರೂ ಆ ಮೋಡದೊಕ್ಳಲು ತಂಗದು 
ಬಾನ ಮೇಟಿಗೆ ಸೋನೆ ತೂರುತ ರಾಶಿ ಮಾಡದೆ ಹಿಂಗದು. 


ಏನು ಬೆಳ್ಳಗೆ ಎಷ್ಟು ತೆಳ್ಳಗೆ ಮಳೆಯ ಮಸ್ಲಿನ್‌ ಪರದೆಯು | 
ಒಳಗೆ ಸುಮ್ಮನೆ ಕುಳಿತು ನೋಡುವಳಾರು ಹೇಳಾ ಮುಗುದೆಯು? 
ಹೂಬಿಸಿಲ ಕರವಸ್ರದಲಿ ತರತರದ ಹೆಣಿಕೆಯ ನಕ್ಷೆಯು 

ದೂರ ಹೋದವರಿಂದು ಬರುವರೆ, ಎಂದು ಬರುವ ನಿರೀಕ್ಷೆಯು ? 


ನೋಡು: ಮೋಡದ ಬಸ್ಸು ಭರಭರ ತುಂಬಿಕೊಂಡೇ ಸಾಗಿವೆ 
ಯಾವ ಗಿರಿ ಶಿಖರದಲಿ ಜಾತ್ರೆಯೊ, ಏಳುಕೊಳ್ಳಕೆ ಬಾಗಿವೆ. 
ದೂರದ ದೇಶದ ಯಾತ್ರಿಕರು ತಾ ಬೇರೆ ದೇಶಕೆ ಬಂದರು 
ಕಂಡ ಗುಡಿ ಗೋಪುರಕೆ ಕೈ ಮುಗಿಯುತ್ತ ಅಲ್ಲಿಯೆ ನಿಂದರು- 


ಏನು ಕಳಕೊಂಡಿರುವೆ ಗಾಳಿಯೆ ? ಏಕೆ ಈ ಪರಿ ಹುಡುಕುವೆ? 
ಕಿಡಕಿ ಬಾಗಿಲು ಮುಚ್ಚಿರಲು ಕಿರು ಬಿರುಕಿನಲಿ ಬಿಸುಸು ಖ್ಯಾವೆ. 
ಆ ಹಿಮಾಲಯದಿಂದ ನಿನ್ನನು ಬೀಸಿ ಒಗೆದರೆ ಇಲ್ಲಿಗೆ? 

ಸಪ್ತ ಸಾಗರ ಸುತ್ತಿ ಬಂದೆಯ, ಮತ್ತೆ ಹೋಗುವದೆಲ್ಲಿಗೆ ? 


ಮೋಡ ನೂತೇ ನೂಲುವದು ಬಿಳಿ ದಾರ ಧಾರಾಕಾರದಿ 
ಗುಡ್ಡ ಮರಡಿಗೆ ಸುತ್ತಿ BAB ಮಾಡಿ ತುಂಬಿದೆ ಕೊಳ್ಳದಿ, 


೧ 
ಹಳ್ಳ-ಹೊಳೆ ಮಗ್ಗದಲಿ ನೇಯುತ ಹೊರಗೆ ಕಳಿಸಿದೆ ಮಾಲನು 
ಗದ್ದೆ-ಹೊಲ- ತೋಟಕ್ಕೆ ಹೊಚ್ಚಿದೆ ಕೆಂಪು ಖಾದಿಯ ಶಾಲನು. 

೧೦೩ 


ಹಗಲು ಇರುಳೂ ಕೆಲಸವೇನಿದೆ ಮಳೆಗೆ? ಬಂದೇ ಬರುವದು, 
ನಡುವೆ ಚಕ್ಕನೆ ಹಸುರ ಮಧ್ಯಕೆ ಸೂರ್ಯ ಸರ್ಚಲೈಟ" ಕೆಡವಲು 
ಹನುಮನೆದೆಯೊಳು ರಾಮಸೀತೆಯರಂತೆ ಕಣ್ಣಿಗೆ ಹೊಳೆವುದು. 
ಮರುಚಣವೆ ಆಕಾಶವೆಲ್ಲವು ಹರಿದು ಬಿದ್ದೊಲು ಸುರಿವುದು. 


ಕಾರಹುಣ್ಣಿವೆ ಕರಿಹರಿದು ಮಣ್ಣೆ ತ್ತು ನೀರನು ಕುಡಿದವು. 

ಬಂತು ಪಂಚಮಿ ಬೋಲಬಗರಿಗೆ, ಹೆಣ್ಣುತವರಿಗೆ ಮಿಡಿದವು. 
"ಅರಳು-ಮರಳಿ'ನ ಕವಿಯು ಕರೆದನು "ಬಾರೊ ಸಾಧನಕೇರಿಗೆ' 
ಬಂತು ಶ್ರಾವಣ ಬಳಗದೊಂದಿಗೆ "ಮಳೆಯು ಎಳೆಯುವ ತೇರಿಗೆ.? 


ಗಣಪತಿಯು ಇಲಿಯೇರಿ ಭರ್ಜರಿ ವೇಷದಲ್ಲಿಯೆ ಬಂದನು 

ಕರಿಕೆ ಪತ್ರಿಯ ಪೂಜೆ ಸಂದಿತು, ಕಡಬು ಹೋಳಿಗೆ ತಿಂದನು. 
ಘಟಸ್ಥಾಪನೆಯಾಯ್ತು; ಮೋಡದ ಕೊಡವು ಬುಡಮೇಲಾಯಿತು. 
ಸೀಗೆ ಹುಣ್ಣಿವೆಗಾ ಮಸಾರಿಯು ಹಸುರು ಪುಚ್ಚವ ತೆರೆಯಿತು. 


ಗೌರಿಹುಣ್ಣಿವೆ ಹಾಲ್ಗುಡಿದು ಬಿಳಿಜೋಳ ಧ್ವಜವನ್ನೆ ಶ್ಲಿತು, 

ಗೋದಿ ಹೊಡೆಗಚ್ಚಿರಲು ಕಡಲೆಯ ಮಡಿಲು ಹೂಮಿಡಿ ತುಂಬಿತು; 
ಕುಸುಬೆ ಹೂಗಳ ಜರದ ಪೀತಾಂಬರವ ಹಬ್ಬಕಿ ಉಟ್ಟಿತು. 
ಮೊದಲೆ ದೀಪಾವಳಿಗೆ ಒಲುಮೆಯ ದೀಪ ಬೆಳಗಿಸಿಕೊಂಡಿತು. 





ಏನು ಈ ಗಿಡಬಳ್ಳಿ ಮರಗಳಿಗೆಲ್ಲ ಎಂತಹ ಜಳಕವು | 

ಹಸುರು ಹಚ್ಚನೆ ನಿಮಿರಿ ನಿಂತಿಹ ನೆಲಕೆ ಹರ್ಷದ ಪುಳಕವು; 
ಎಲ್ಲಿಯಾದರು ಕಸರು ಕಡ್ಡಿಯ ಹುಡುಕಿ ತೆಗೆಯಿರಿ ನೋಡುವ 
ಕೆಸರೊ ? ಬೇಕಾದಷ್ಟು, ನಡೆಯಿರಿ ನಗರ ಸಭೆಗೇ ತೂರುವ. 


ಕೊಡೆ ಹಿಡಿದು ಕಾಯ್‌ಪಲ್ಲೆ ತಂದರೆ ಪ್ಯಾಂಟು ಕೂಡಲೆ ಪಚಡಿಯು. 
ಕಾರು ಹಾಯ್ದರೆ ಬಾಯ್ಗೆ ಸಿಡಿವುದು ಕೆಂಪು ಗೋದಿಯ ಕಿಚಡಿಯು. 
ಮಳೆಯ ಪಂಜರದಲ್ಲಿ ಸೆರೆಯಾಗಿಹವು ಸರ್ಕಸ್‌ ಹುಲಿಗಳು; 

ಅಲ್ಲಿ ಹೊಲ ಗದ್ದೆಯಲಿ ಕೊಪ್ಪೆಯ ಹೊತ್ತು ಗೆಯ್ದರೆ ಕಲಿಗಳು. 

ಬೂಟು WH Oo ಮಾಡದಲ್ಲಿಯೆ ಬುರುಸುಗಟ್ಟಿವೆ ಥಂಡಿಗೆ... 
ಕೋಟು ಸ್ಪೆಟರಿನ ಮೇಲೆ ಸ್ವಾರ್ಪನು ಸುತ್ತಿ ಹೊರಟಿರ ದಂಡಿಗೆ ? 
ಬಿಸಿಲಮೋರೆಯ ಕಾಂಬುದಾಯಿತು ಬರಿಯ ಮನಸಿನ ಮಂಡಿಗೆ 
ಜೀವ ಬೇಡಿದೆ ಕಾಫಿ ದೋಸೆಯ, ಕರಿದ ಹಪ್ಪಳ ಸಂಡಿಗೆ. 


ಒಲೆಯ ಬದಿಯಲಿ ತಲೆಯ ಹುದುಗಿಸಿ ಮಲಗಿಕೊಂಡಿಹ ಬೆಕ್ಕಿಗೆ 
ಕನಸಿನಲ್ಲಿಯು ಇಲಿಯು ಬಾರದು, ಹಕ್ಕಿ ಗೂಡೊಳು ಶೆಪ್ಪಗೆ. 
ಮೈಯುಡುಗಿ ನಡುಗುತ್ತ ದನಕರು ಮೇದು ಬರುತಿವೆ ಒಟ್ಟಿಗೆ 
ಮನೆಯ ಒಳಗೇ ಕುಳಿತು ಕಾತರಿಸಿಹೆನು ಗೆಳೆಯರ ಭೆಟ್ಟಿಗೆ. 
ಬಿಸೇಃ ಚುರುಮರಿ ಕಡಲೆ ಮಾರುವ ಮುದುಕಿ ಬಂದರೆ ಕರೆಯಿರಿ. 
ಮಕ್ಕಳೊಂದಿಗೆ ಕುಳಿತು. ಕುರುಕುರು ತಿಂದು ಹೊರಜಗ ಮರೆಯಿರಿ. 
ಅಷ್ಟು DE ಬೇಸರಾದರೆ ರೇಡಿಯೊ ಕಿವಿ ತಿರುವಿರಿ. 
ರಾತ್ರಿಯಾಗಲು ಊಟ ತೀರಿಸಿ ಜೊತೆಗೆ ಬೆಚ್ಚಗೆ ಮಲಗಿರಿ. 

ಜಗದೇಕಮಲ್ಲ 


ಯಾವುದಕ್ಕೂ ಇವಗೆ ಸಂಪೂರ್ಣ ಸ್ವಾತಂತ್ರ g— 
ಬೇಕಾದಷ್ಟು ಉದ್ದ ನಾಲಗೆಯ ಹರಿಬಿಡಬಲ್ಲ. 
ಯಾರೆಷ್ಟು ಒದರಿಕೊಂಡರು ಕೇಳಿಸದ ಲಂಬಕರ್ಣ. 
ರಸ್ತೆಯಲಿ ಬದಿಗೆ ನಡೆದವರ ಮೇಲೆಯೇ 

ಕಾರು ಹಾಯಿಸ ಬಲ್ಲ; 

ಅದಕೆ ಬ್ರೇಕಿಲ್ಲ. 

ಸೀದಾ ರಸ್ತೆ ಇವನೆಂದೂ ಕಂಡುದಿಲ್ಲ. 
ಬೇಕಾದವರನೆತ್ತಿ ಮುಗಿಲಿಗೆ ತಲೆಯ ತಾಗಿಸಬಲ್ಲ, 
ಬೇಡಾದವರನೊತ್ತಿ ಪಾತಾಳಕ್ಕೆ 

ಪದ್ಮಾಸನವ ಹಾಕಿ ಕೂಡಬಲ್ಲ. 


"ಜನತೆ ಜನತಾ" ಎಂದು ಬುಡುಬುಡಿಕೆ ಬಾರಿಸುತ 
ದೇಶದ ಭವಿಷ್ಯವನು ಸಾರಬಲ್ಲ. 

ಓಡುವವರಿಗೆ ಅಡ್ಡಗಾಲು ಹಾಕುತ ಮುಂದೆ 
ಮುಗ್ಗರಿಸಿ ಬೀಳುವದ ನೋಡಬಲ್ಲ, 

ಬೆನ್ನು ಚಪ್ಪರಿಸಿದರೆ ಬೆಳತನಕ ಬೇಸೂರು ಹಾಡಬಲ್ಲ. 
ಎಮ್ಮೆಗಳ ಜೊತೆಯಲ್ಲಿ ರಾಡಿ ನೀರೊಳು 3 
ಸಲೀಸು ಈಜಾಡಬಲ್ಲ. 

ಕೊಂಬೆ ಕೊಂಬೆಗೆ ಜಿಗಿದು ಚಿಗುರು ಹೂ ಕಾಯಿಗಳ 
ಕಡಿ.ಕಡಿದು ಹಾಕ ಬಲ್ಲ. 

ಗಿಳಿಗಿಂತ ಚೆನ್ನಾಗಿ ಮಾತಾಡಬಲ್ಲ 

ದೊಡ್ಡವರ ಬಾಲಕ್ಕೆ ಜೋತಾಡಬಲ್ಲ. 

ಎಲ್ಲಿ ಎನಾದರೂ ಅನರ್ಥ ಸಂಭವಿಸಿದರೆ 

ಅದರ ಆಡಿಗಲ್ಲಿವನ ಅಮೃತಹಸ್ತ 

(ಎಲ್ಲದಕ್ಕೂ ಬರಿಯ ಹಲ್ಲುಕಿಸ್ತ.) 

ದಿನದ ಇಪ್ಪತ್ನಾಲ್ಬು ತಾಸು ಪಿರಿ ಪಿರಿ ತಿರುಗಿ 
ದೇಶದುದ್ಧಾರಕ್ಕೆ ದೇಹವನು ತೇಯಬಲ್ಲ; 
ಮಂದಿ ಹೊಲಗಳ ನುಗ್ಗಿ ಮೇಯಬಲ್ಲ. 
ಇವನಿಲ್ಲದೆಯೆ ಯಾವ ಸಭೆ ಸಮಾರಂಭಕ್ಕು 
ಶೋಭೆಯಿಲ್ಲ. 

ಇಲ್ಲ, ಪುರಸೊತ್ತಿ ಲ್ಲ. 

ಪಂಚೇತಿಯಿಂದ ಆ ವಿಧಾನಸೌಧದವರೆಗು 
ಬಲೆ ಬೀಸಿ, ಬಕನಂತೆ ಕಾಯಬಲ್ಲ. 

“ಎಲ್ಲ ಬಲ್ಲವರಿಲ್ಲ? 

“ಬಲ್ಲಿದರು ಬಹಳಿಲ್ಲ? 

ಏಕಿಲ್ಲ? ಇವನಿಲ್ಲವೇ ನಮ್ಮ ಜಗದೇಕಮಲ್ಲ? . 
ಕಳಿಸಿರಿವನನು ಮೊದಲು ದೂರದ ಹಿಮಾಲಯಕೆ 
ಅಲ್ಲಿಯೇ ಹಿಡಿದಿರಲಿ ಜಯ ಪತಾಕೆ. 

ಚಿಗುರಿತು ಈ ಹುಲುಗಲ 


ಚಿಗುರಿತು ಈ ಹುಲುಗಲ-- 
ಶಿವ ಪಾರ್ವತಿ ಅಪ್ಪಿದಂತೆ 
ಹೊಸ ಸೃಷ್ಟಿಗೆ ಒಪ್ಪಿದಂತೆ 
ಕೊಟ್ಟಮಾತು.ತಪ್ಪದಂತೆ 

ಚಿಗುರಿತು ಈ Moone ! 


ಯಾ ವಿಮಾನದಿಂದ ಬಂದು ಇಳಿದನೇನೊ ಚೈತ್ರ 
ಬೇರಿನಿಂದ ತುದಿಯವರೆಗು ಮೂಕ ತಂತಿ ಮಿಡಿತ. 
ಒಂದು ಇರುಳು, ಒಂದು ಬೆಳಗು ಒಂದು ಸಂಜೆ ಕಳೆಯಿತು. 
ಹೇಗೊ ಒಂದು ನಸುಕಿನಲ್ಲಿ ಇದರ ಕನಸು ಫಲಿಸಿತು. 


ಚಿಗುರಿ ಚಿಗುರಿ ಚಿಗುರಿ ಎದೆಯ ರಸವನೆಲ್ಲ ಚಿಮ್ಮಿತು, 
ಬೆಳಗು ಬೈಗು ತೊಳಗೆ ತನ್ನ ಅಂಗೈಯಲಿ ಕುಣಿಸಿತು; 
ಹಸುರು ತೊಂಗಲಲ್ಲಿ ನೆಲವ ತಂಪಾಗಿಸಿ ಬಾಗಿತು. 
ಹೂವು-ಮುಳ್ಳು ಹಾದಿಯಲ್ಲಿ "ಶುಭಕೃತು?ವು ಸಾಗಿತು. 


ಅದೇ ರಸ್ತೆ, ಅದೇ ಬಸ್ಸು, ಅದೇ ಧೂಳು ಇಂದಿಗು 
ಅದೇ ಕೆರೆಯ ರಾಡಿನೀರು ಹಿತವಾಗಿದೆ ಮಂದೆಗು. 
ಉರಿಯುತಿರುವ ಬಿಸಿಲಿನಲ್ಲಿ ತಣ್ಣಗಿಹುದು ಹುಲುಗಲ 
ಮೈಯ ತುಂಬ ಹೂವಬಿಟ್ಟು ಕಾಯುತಿಹುದು ಹಂಬಲ. 


ಗಾಳಿಯಲ್ಲಿ ಗಿಲಕು ಗಿಲಕು ಕಾಯಿಯಲ್ಲಿ ಬೀಜವು 
"ಸಂಭವಾಮಿ ಯುಗೇ ಯುಗೇ? — ಒಳಗಿನಮಲ ತೇಜವು. 
ಈ ಮಣ್ಣಿನ ಮರೆಯೊಳೆಂಥ ಜೀವಸ್ಫೂರ್ತಿಯಡಗಿದೆ. 
ಇದರ ಒಂದು ಕಣಕಣವೂ ಹೊಸ ಸೃಷ್ಟಿಗೆ ತೊಡಗಿದೆ. 

۲ 


ಅಂತೂ ಕೊನೆಗೆ ಬಂತು ಮಳೆ 


ಅಂತೂ ಕೊನೆಗೆ ಬಂತು ಮಳ್ಳಿ 

ತಂತಿ ವಾದ್ಯವ ನುಡಿಸು, ಮದ್ದಳೆಯ ಬಡಿ, ಹೊಡಿ ಕೇಕಿ; 
ಓಡಿ ಹೋಗುವ ಮೋಡಗಳ ಹಿಡಿದು ಹಿಂಡು. 

ಬಳುಕಿ ಬಾಗುವ ಮಳೆಯ.ಸೆಳಕುಗಳ 

ಸೇವಿಗೆಯ ಸಿವುಡು ಕಟ್ಟಿಡು 

ಬೇಕು ಬೇಕಾದಾಗ ಹೊಡೆಯೋಣ ಪಾಯಸ. 

ಮೊನ್ನೆ ಬೇಸಿಗೆಯಲ್ಲಿ ಲಟ್ಟಿಸಿದ ಹಪ್ಪಳ, ಇಟ್ಟ ಸಂಡಿಗೆ, 
ತುಂಬಿಟ್ಟಿ ಉಪ್ಪಿನಕಾಯಿ ಭರಣಿ-ಎಲ್ಲ ತೆರೆದಿಡು : 
ಒಲೆಯ ಮುಂದೆ ಬೆಚ್ಚಗೆ ಕುಳಿತು ಸವಿಯೋಣ. 


ಹೊರಗೆ ಹೋದರೆ ಕತ್ತುಹಿಡಿದು ಒಳನೂಕುವದು ಗಾಳಿ 
ನಾವೇನು ಮಾಡೋಣ- 

ಕದ ಹಾಕಿ ಕಿಡಕಿ ಮುಚ್ಚೆ, 

ಆರಾಮು ಕುರ್ಚಿಯಲಿ ಕೊಡೋಣ; 

ವ್ಹಿಟ್‌ಮನ್‌, ಈಲಿಯಟ್‌, ಟಾಗೋರ್‌, ಬೇಂದ್ರೆ... 
ಒಂದೊಂದೆ ಪುಟವ ತೆರೆಯೋಣ- 


[ಕುಣಿಯೋಣು ಬಾರ, ಕುಣಿಯೋಣು ಬಾ.] 


ಇಂಥ ದಿನಗಳಲಿ ರೇಡಿಯೋ ಕೂಡ 

ಗೂಳಿಯ ಹಾಗೆ ಗುಟುರುವದು, 

ವಿದ್ಯುದ್ದೀಪ ಕಣ್ಣು ಹೊಡೆಯುವದು; 

ಬರ್ಪದಲಿ ಸಾರಿಸಿದಂತೆ ನೆಲವು ಜುಣುಗುಟ್ಟುವದು. 
ಹೊರಗೊ ?-ಜಗವೆಲ್ಲ ತೊಯ್ದು ಹೋಗಿದೆ, 
ತಿಳಿಮಣ್ಣು ತೇಲಿಹೋಗಿದೆ; 

ಬಂಡೆ ಬಂಡೆಗಳೆದೆಯ ۱ ಕುಂಭಾಭಿಷೇಕ 

ತೊಯ್ದ ಪತ್ರಿಕೆಯಲ್ಲು ಬಂತು ಬಿಸಿಬಿಸಿ ಸುದ್ದಿ 

[ಗಾಯ ಮಾಯ್ದರು ರಸಿಕೆಯಾಡುವದು ನಿಂತಿಲ್ಲ.] 
ಪ್ರಕ್ಷುಬ್ಧ ಸಾಗರಕೆ ಸಾಗಿದೆ ಶಾಂತಿ ಹಡಗದ ಹಂಸ. 

ಬಿಳಿಯ ಮೈಯೊಳು ತೊಳೆದರೂ ಹೋಗದಿದೆ 

ಕೆಂಪು ರಕ್ತದ ಕಲೆ. 

ಕೆಂಪು ಕೋಟೆಯ ಮೇಲೆ ನಿಂತು ಹಾರಿಸಿದ ಬಿಳಿ ಪಾರಿವಾಳ 
ಮರಳಿ ಗೂಡಿಗೆ ಬಂತೆ ? ۱ 
ಅಣ್ವಸ್ತ್ರಗಳ ಹಿಡಿದು ಹೊರಟವರ ತಲೆಯ ನುಣ್ಣಗೆ ಮಾಡಿ, 
ಲಿಂಬಿ ಹುಳಿಯನು ಹಿಂಡಿ, ಸುಣ್ಣದ ಪಟ್ಟಿ ಎಳೆದು, 
ಕತ್ತೆಯ ಮೇಲೆ ತಂದು, 

ವಿಶ್ವಸಂಸ್ಥೆಯ ಮುಂದೆ ಮೆರೆಸೋಣ; 

[ನಮ್ಮ ಬೆಂಬಲಕಿಹನು ಅಂಬಿಗರ ಚೌಡಯ್ಯ .] 


ಢಣ್‌, `ಢಣ್‌.... 

ಎಲ್ಲಿ ಹೋದರೂ ಬೆನ್ನು ಹತ್ತಿಯೇ ತೀರುವದು 
ಗೋಪುರದ ಕಣ್ಣು : ಗಡಿಯಾರ,--- 

ಮರೆತು ಕುಳಿತರೆ ತಲೆಯ ಕುಕ್ಕುವದು, 

BOS ಕೂದಲು ಹಿಡಿದು ಒಂದೊಂದೆ ಎಣಿಸುವದು, 
ಸುತ್ತು ಸುತ್ತಿಗೆ ಏನೋ ಕತ್ತರಿಸಿ ಒಗೆಯುವದು-_- 
ಐಶ್ವದಗಲವ ಸುತ್ತಿ ಬಿಚ್ಚುವದು, ಮತ್ತೆ 
ಮುಚ್ಚುವದು ಸುರುಳಿ ಸುರುಳಿ. 

ದೂರದಲಿ ಯಾರೋ ಮಬ್ಬುಗತ್ತಲಲಿ 

ಹಚ್ಚಿ ನೋಡುತಿದ್ದಾರೆ ಹೊರಳಿ ಹೊರಳಿ...‏ ات 
ودوج ಅಂತೂ ಕೊನೆಗೆ ಬಂತು‏ 

ಹುಚ್ಚು ಹೊಳೆ. 

ಕಾಲ ಪುರುಷನಲ್ಲಿ ಕವಿಗಳ ಕೋರಿಕೆ 


ಏನಯ್ಯ. ಕಾಲ ಪುರುಷ 

ನಿನ್ನ ಮುಖ ದರುಶನವನೊಮ್ಮೆ ದಯಪಾಲಿಸಯ್ಯ. 
ಕಣ್ತುಂಬ ನೋಡಿ, ನಿನ್ನ ರೂಪವನೊನ್ಮು ಅಚ್ಚೊತ್ತಿಕೊಳ್ಳುವೆವು 
ಹಣೆಯ ಪಾದಕೆ ಹಚ್ಚಿ ನಮಿಸುವೆವು 

ಸಾಷ್ಟಾಂಗವೆರಗುವೆವು, ಆಯಿತೋ ? 


ಈ ಸೃಷ್ಟಿ ಜೊತೆಗೇ ನಿನ್ನ ರಥವೂ ಹೊರಟು ಬಂದಿಹುದು 
(ಉರುಳುತಿದೆ ಕುರುಡು ಚಕ್ರ) 

ನಮ್ಮಜ್ಜ ಮುತ್ತಜ್ಜರ ಕೈಗೆ ಕೋಲು ಕೊಟ್ಟು 

ಕಣ್ಣೆ ಕನ್ನಡಕ ಹಚ್ಚಿ, 

ಬೆನ್ನಿನಲಿ ಹೆಣಭಾರವಿಟ್ಟು 

ಈಗ ನಮ್ಮ ಹೆಗಲಿಗೇ ಕೈಹಾಕಿ ನಡೆದಿರುವೆಯಲ್ಲ, 

ಏನಯ್ಯ ಸಮಾಚಾರ ? 

ಇನ್ನೂ ಎಷ್ಟು ದೂರವಿದೆಯೋ ನಿನ್ನ ಪಾದಗಟ್ಟಿ ? 


ನೀನೇನು ತುಳಿದೆಯೋ, ಏನೇನು ಬೆಳೆದೆಯೋ 

ಏನೆಲ್ಲ ಕೂಡಿಸಿ ಕಳೆದೆಯೊ 

ಯಾರು ಎಲ್ಲ ಲೆಕ್ಕವ ಬರೆದು ಇಟ್ಟವರು ? 

ಹೊಳೆವ ನಕ್ಷತ್ರಗಳ ಕಣ್‌ಬೆಳಕಿನಲ್ಲಿ 

ನೀನಿಟ್ಟ ಖಾತೆ-ಕಿರ್ದಿಯನೊಮ್ಮೆ ತೆರೆಯಬೇಕು : 

ಎಷ್ಟೊ ತಾರಗೆ ಇದ್ದಕಿದ್ದಂತೆ ಆರಿದವು. 

ಇನ್ಫೆಷ್ಟೊ ತಮ್ಮ ಬೆಳಕನು ಇಳಿಗೆ ಮುಟ್ಟಿ ಸಲು ಪಣತೊಟ್ಟವು. 
ಆಕಾಶಗಂಗೆಯಲಿ ಕಿಕ್ಕಿರಿದು ತಿಶ್ಚಿಮುಕ್ಚಿದವು ಕೆಲವು. 

ಥದರಲ್ಲಿ-- 
ರ್‌ ನಿನ್ನ ಒರೆಗಲ್ಲಿನಲಿ ನಿಂತು ಬದುಕಬೇಕಂತೆ | 
ಎಲ್ಲಾ ವಿಮರ್ಶಕರ ತಲೆಯ ಮೇಲೆ HY, 
"ಅತ್ಯತಿಷ್ಟದ್ಧಶಾಂಗುಲಂ' ಆಗಿರುವೆಯಂತೆ. 
ಬೇಡ ಮಹಾರಾಯಾ 
ನಿನ್ನ ಒರೆಗಲ್ಲನ್ನು ಹೊರಗೆ ತೆಗೆಯಬೇಡ. 
"ಕಾಲ ಪುರುಷಂಗೆ ಗುಣಮಣಮಿಲ್ಲಂಗಡ !' 
ಎಂದು ನಮ್ಮಜ್ಜ ಮೊದಲೇ ಹೆದರಿಸಿದ್ದಾನೆ. 
ಅದ ಕೇಳಿ ನಮ್ಮೊಡಲೊಳೂ "ಗುಡುಗುಟ್ಟುಗುಂ ಗಡ? | 
ಚೊಕ್ಕ ಬಂಗಾರವೇ ಬೇಕೆಂಬ ಹಟವೇಕೆ ನಿನಗೆ 
ಈ ಲೋಕದಲಿ ನಾನಾ ನಮೂನೆ ಲೋಹವಿರುವಾಗ ? 
ಗಟ್ಟಿ ಕಾಳುಗಳನ್ನ ಮುಟ್ಟಿಗೆಯಲ್ಲಿ ಹಿಡಿಯಬೇಕೆಂದೇಕೆ ಚಪಲ 
ಎಲ್ಲವೂ ಹೊಟ್ಟಿಗೇ ಹೋಗುವಾಗ ? 
ಇಗೋ 6 
ನಮ್ಮ ಮನದಂಗಳದಿ ಬೆಳೆದಷ್ಟು ಕವಿತೆಗಳ 
"ನಿನ್ನ ಮಡಿಲೊಳಗಿಡಲು ತಂದಿರುವೆವು 
ತುಂಬಿ ಹರಿಯುವ ಹೊಳೆಯ ನೀರಿನಲಿ 
ಇವುಗಳನು ಹಾಯಾಗಿ ತೇಲಿಸಪ್ಪ 
ಸ್ವಾಮಿ ನಮ್ಮಪ್ಪ. 
ನಮ್ಮ ಕಣ್ಮರೆಯಲ್ಲಿ ಬೇಕಾದ್ದು ಮಾಡಿಕೊ 
ನಾವಂತೂ ಪಾರಾದೆವು. 
ಸರಿ, ನೀನಿಷ್ಟು ಮಾಡಿದರೆ, ನಿನ್ನ ಮೇಲೊಂದು 
ಪದ್ಯವ ಬರೆದು, ಕನ್ನಡಿ ಕಟ್ಟು ಹಾಕಿ 
ತುಂಬು ಸಭೆಯೊಳು ಮಾನಪತ್ರ ಸಲಿಸುವೆವು. 
ಇಲ್ಲದಿದ್ದರೆ ವೃಥಾ ತಲೆದಂಡ 
ಅಲ್ಲವೆ ? ಅದಕಾಗಿ ಆಯುಷ್ಯದುದ್ಧಕೂ ಚಿಂತೆ ಬೇಡ. 
ಕಾಲಾಯ ತುಭ್ಯಂ ನಮಃ. 

6-8 
ಕಾಲ ನಿಲ್ಲುವುದಿಲ್ಲ 


೧ 


ಈ ಕಾಲನೆಂಬುವ ಪ್ರಾಣಿ 

ಕೈಗೆ ಸಿಕ್ಕರೆ ಚೆನ್ನಾಗಿ ಥಳಿಸಬೇಕೆಂದಿದ್ದೆ, 

ಎಲ್ಲೊ ತಲೆ ಮರೆಸಿಕೊಂಡು ಓಡಾಡುತಿದ್ದಾನೆ. 
ಆಕಾಶದಲ್ಲಿ ಮಿಂಚಿ, : 

ಭೂಕಂಪದಲ್ಲಿ ಗದಗದ ನಡುಗಿ, 

ಜ್ವಾಲಾಮುಖಿಯೊಳಗೆ ಸಿಡಿದು ನುಚ್ಛುನೊರಾಗಿ, 
ನದಿಯ ಗರ್ಭವ ಹೊಕ್ಕು, ಮಹಾಪೊರದಲಿ ಹೊರಬಂದು 
ನಮ್ಮೆದೆಯಲ್ಲಿ ತುಡಿವ ತಬಲವಾಗಿದ್ದಾನೆ 

ಹಿಡಿಯಿರೋ ಅವನ.... 7 


ಗಡಿಯಾರದಲ್ಲವನ ಹಿಡಿದು ಗಾಣವಾಡಿಸಲು 
ಹೆಣಗಿದ್ದೇವೆ : ۱ 

ಹೊತ್ತು ಬಂದಾಗ ಕತ್ತೆಯ ಕಾಲು ಹಿಡಿದು 
ಒದೆಸಿಕೊಂಡಿದ್ದೇವೆ. 

ತುಡಿವೆದೆಗೆ ಕಿವಿಗೊಟ್ಟು, ಮಿಡಿವ ನಾಡಿಯ 

ಹಿಡಿದು ನೋಡಿದ್ದೇವೆ : 

ಒಳಹೊರಗೆ ಉಸಿರು ಆಡುತ್ತಿದೆ ನಿರಾಯಾಸ, 
"ಬಯಲು ಆಲಯದೊಳಗೊ ? ಆಲಯವು ಬಯಲೊಳಗೊ? 
ಕೊನೆಗೊಮ್ಮೆ ಅವನೇ ಎಲ್ಲ ಬಗೆಹರಿಸುತ್ತಾನೆ. ۱ 
ಈ ಕುದುರೆಯೇರಿ, ಲಗಾಮು ಬಿಗಿಹಿಡಿದು 

ಸವಾರಿ ಮಾಡುವುದಷ್ಟು ಸುಲಭವಲ್ಲ. 


a 


re 

i ನಮ್ಮೆದೆಯ ಮೇಲೆ ಕಾಲಿಟ್ಟು ಓಡಿಹೋಗುವುದ 
ನಾವೆಷ್ಟು ಸಲ ಅನುಭವಿಸಿಲ್ಲ? 
ದು ಮಿನಿಟು, ತಾಸುಗಳ ಹಾಸುಹೊಕ್ಳಿನಲಿ 
ಅಲ್ಲೊಂದು ಇಲ್ಲೊ ಂದು ಬಣ್ಣದ ನೂಲು 
ಬೆತ್ತ ಲೆ ಬದುಕ ಸುತ್ತಿ ತೋರಿಸುತ್ತಿ ದೆ ಡೌಲು. 
ಹೆಜ್ಜೆಯಿಟ್ಟಲ್ಲೆಲ್ಲ ಜೋಲಿ ಹಿಡಿದಿದೆ ಮಣ್ಣು 
ಧುಮುಕುತಿದೆ ನೀರು, 
ಮೈಸುತ್ತಿ ಒಳಹೊಕ್ಕು ನೋಡಿದೆ ಗಾಳಿ. 
ಹದ್ದು ಮೀರಿದೆ ಬಯಲು--- 
ಬೆಳಕು-ಕತ್ತಲೆ ಕುಂಡದಲ್ಲಿ ಮುಳುಗೇಳುತಿಹೆವು ದಿನವೊಂದಕ್ಕು 
ನಿದ್ದೆ ತಿಳಿದೆದ್ದಾಗ ಭೂಮಿಯಾಕಾಶಕ್ಕೆ ದೊಡ್ಡಬಿರುಕು. 


೨ 


ಸದಾ ಅದೇ ಸೂರ್ಯಚಂದ್ರರ ಸುಪರಿಚಿತ ಮೋರೆ. 
ನಮ್ಮಂತೆಯೇ ಅವರಿಗೂ ತಿರುಗುವದೊಂದೆ ಹೋರೆ. 
ಆದರೂ ಆಗೀಗ ಈಚೆಯ ದಡಕ್ಕೂ ಹಾಯುವದು ಬೆಳಕಿನ ತೆರೆ. 
ಒಡಮುರಿದೆದ್ದು ನಾಲ್ಕೂ ಕಡೆಗೆ ಕೈಚಾಚಿ 

ನಿಂತಲ್ಲೆ ಬೇರು ಬಿಟ್ಟಿವೆ ವೃಕ್ಷ. 

[ಅಗೆದು ನೋಡಲೆ ಬೇಕೆ ?] 

ಹರಡಿ ಕೊಂಡಿದೆ ಹಸಿರು ಸಂಸಾರ 

ನಮಗು ಅದಕೂ ನಿತ್ಯ ಹೊಕ್ಕು ಬಳಕೆ. 

ಆರು ಖುತುಗಳು ಬಂದು ಆರೈಕೆ ಮಾಡುವವು 
ಯಾವುದೋ ಹಾರೈಕೆ ಎದೆಯೊಳಿಟ್ಟು; 

ತತ್ತಿಯೊಡೆದು ರೆಕ್ಕೆ ಬಲಿತಾಗ ಹಾರುವವು ಗೂಡುಬಿಟ್ಟು. 


ದೂರದಲ್ಲಿಯೆ ಸಾಲು ನಿಂತ ಪರ್ವತ ಶಿಖರ 
ಆಗಿಲ್ಲ ಭೂಮಿಗೆ ಭಾರ. 

ತೇಲುತಿವೆ ಅಂತರಾಳೆದಲಿ ನೂರು ಗೋಲ. 
ಸೋತು ಶಲೆಬಾಗಿಲ್ಲ ಆಕಾಶ, 

ಮೂಲೆ ಹಿಡಿದು ತೂಕಡಿಸಿಲ್ಲ ಗಾಳಿ, 

ಒಳಗು ಹೊರಗೂ ಹರಿದು ಸ್ವಚ್ಛವಾಗಿದೆ ನೀರು 
ಆಣೆಕಟ್ಟಿಗೂ ಕೆಳಗೆ ಆರುಪಾರು. 


ಎತ್ತಿನ ಬಂಡಿಯಿಳಿದು, ಬಸ್ಸಿನ ದಾರಿ ಕಾಯ್ದು, ಕಾರಿನಲಿ ತೂರಿ: 
ಹಡಗ ಬಿಟ್ಟು ವಿಮಾನದಲಿ ಹಾರಿ 

ಗೋಲಗಳ ಮೇಲೆ ದಾಳಿ ಮಾಡಿದ್ದೇವೆ. 

ಮೈಕಿನಲಿ ಕೊಕ್ಕ್ಳೊಕ್ಳೋ ಕೂಗಿ, ತುರಾಯಿ ಕುಣಿಸಿ 
ಬೆಳಗಾಯಿಶೆಂದು ಭ್ರಮಿಸಿದ್ದೇವೆ. 

ಹೊಸದಾಗಿ ಹೂಡಿದ ಮೂಡಲ ಹೋರಿ ಮುಸುಗರೆದು 
ಅಡ್ಡಾದಿಡ್ಡಿ ಜಗ್ಗು ತಿದೆ. l 
ಜೊತೆಗಿರುವ ಸಾದು ಎತ್ತಿನ ಕೂಡ ಕಾದಾಟ. 

ಹೌದು, ನಾವೆಲ್ಲ ಹೊಸಬರೆ : 

ಅಜ್ಜ ಮುತ್ತಜ್ಜರಿಗೆ ಮಂಗಳಾರತಿ ಮಾಡಿ 

ಕೈಯಲ್ಲಿ ಗಂಟಿ ಹಿಡಿದಿದ್ದೇವೆ. 

ನೈವೇದ್ಯಕ್ಕೆ ಪಾಕವೇ ಸಿದ್ಧವಾಗಿಲ್ಲ, ಆಗಲೇ 

ಪ್ರಸಾದ ಹಂಚಿದ್ದೇವೆ. 

ಎದುರಿಗಿದ್ದದ್ದೆಲ್ಲ ಅದಲು ಬದಲು ಕಂಚೀಬದಲು 
ಹುಡುಕುತ್ತಿದ್ದೇವೆ ಕಣ್ಮುಚ್ಚಿ : ಇವರಬಿಟ್ಟಿವರಾರು ? 


A 


ದಿನವು ಬಿಸಿ WA VS, ದೇಹಕ್ಕೆ ಹಿತ. 
ಮುಂಜಾವದಡಿಗೆ ಸಂಜೆಗಾಗಲೇ ತಂಗೂಳು; 
ಹಳಸಿದನ್ನವ ನಾಯಿ ಕೂಡ ಮೂಸುವದಿಲ್ಲ. ಅದೆ 

wd. ಜೋಳ, ಗೋದಿಗಳಿಂದ ವಿಧವಿಧದ ಪಕ್ವಾನ್ನ 
ಗಮಗಮಿಸುವದು. ಉಪ್ಪು. ಕಾರ, ಹುಳ್ಳಿ, ಸಿಹಿ 
ತಕ್ಕಷ್ಟು. ಬದಲಾವಣೆಯೇ ಬಾಳಿನೊಗ್ಗ ರಣೆ. 
ಬಾಯಾಡಿಸಿಕೊಳ್ಳಲೆಂದೆ ಉಪ್ಪಿನಕಾಯಿ. 

[ಕದ ತಿನ್ನುವವಗೆ ಹಪ್ಪಳ ಈಡೆ ?] 

ಮಿತಿ ಮೀರಿದರೆ ಎಂಥ ಸುಗ್ರಾಸವೂ ಅಜೀರ್ಣ. 
ಕುದಿಯುವದು, ಮಿದಿಯುವದು, ಹೊಂದಿ 
ಹದಗೊಳ್ಳುವದು : ಬದುಕಿನಲಿ ಎಲ್ಲರಿಗು ತೆರೆದ ದಾರಿ. 
ಶ್ರುತಿಗೂಡಿದಾಗ ಹೊಮ್ಮುವದು ಹಾಡಿನ ಲಹರಿ 

ಗಾಳಿಯ ಬೆನ್ನಮೇಲೆ ಮೋಡದ ಸವಾರಿ. 

ಗುಡುಗಿರಲಿ, ಮಿಂಚಿರಲಿ, ಮುಂಗಾರಿಗಾರು ಕಾತರಿಸಿಲ್ಲ? 
ಉರಿವ ಬೇಸಗೆ ಚಿಗುರು ಚಿಣ್ಣರನು ಎತ್ತಿ ಆಡಿಸಿಲ್ಲ? 
ಥಂಡಿಯ ಮುಸುಗಿನಲ್ಲು ಬೆಚ್ಚಗೆ ಕನಸು ಕಂಡಿಲ್ಲ? 
ಬೆಂಗಾಡಿನಂಗಾಂಗದಲ್ಲು ತುಂಗಭದ್ರೆಯು ತುಂಬಿ ಹರಿದಿಲ್ಲ! 





ವರ್ತನೆಯ ನರ್ತನಕೆ ಪರಿವರ್ತನೆಯ ಸೊಬಗು, 

ಕಂದ, ವೃತ್ತಗಳ ರುರಿ ತೊರೆಯ ನಡುವೆ 

ಹಸುರಿಗೆ ಗದ್ಯದುದ್ಯಾನ. 

ಹದಿನೆಂಟು ಬಣ್ಣನೆಯ ಹುಲ್ಲುಗದ್ದೆಯ ನಡುವೆ ಚಂಪುವಿನ 
ತಂಪುಕೊಳ, 
ನಿಬ್ಬಣಕೆ ಹೊರಟಂತೆ ಹಾಡುಗಬ್ಬಗಳ ಕೊಲ್ಲಾ ರಿ ಬಂಡಿ. 

ಭಾವ-ಗೀತ ಒಪ್ಪಿದರೆ ಚೆಂದ ವಧೂವರ ಜೋಡಿ. 

ಒಲೆ ಹೂಡಿದ ಮೇಲೆ ಅದರ ಬಿಸಿ ತಾಗುವದು 

ಕುದ್ದು ಹಣ್ಣಾ ಗುವದು ನೂರು ಅನುಭವದ ನವ್ಯಪಾಕ. 


ಬಗಲಗಸೆ ಅಂಗಿಯಿಂದ ಬುಶ್‌ಕೋಟಿನ ವರೆಗು 
ತೊಟ್ಟು ಕಳಚಿದ್ದೇವೆ; 

ಮಾಡಿ ಉಂಡಿದ್ದೇವೆ ನಮನ ಮಗೆ ಸೇರಿದ ಅಡಿಗೆ. 
ಇರಬಹುದು ಇದರಲ್ಲಿ ಕೆಲಭಾಗ ಜೀವನಸತ್ವ ಕಡಿಮೆ. 

ಇದ್ದ ಶಕ್ತಿಯಲಿ ತುಸುದೂರ ನಡೆದಿದ್ದೆ ar 

ರೂಢಿಯಾಗಿದೆ ಒಬ್ಬೊಬ್ಬರಿಗು ಒಂದೊಂದು ಬಗೆಯ ನಡಿಗೆ. 


ಮುಖ್ಯ ಬೇಕಾದದ್ದು ಜೀವಂತ ಗತಿ, ಹೊಸನೆತ್ತರಿನ ಕೊಡುಗೆ. 
ಕಾಲ ನಿಲ್ಲುವದಿಲ್ಲ; ನಾವು ಕೂಡುವುದಿಲ್ಲ. 

ಮಳೆಬಂದರೂ ಕಾಮನಬಿಲ್ಲು ಮೂಡುವದೆಂಬ ನಿಯಮವಿಲ್ಲ. 
ಹಗಲಿರುಳು ಗಾಲಿಯಲಿ ಸೋಲು ಗೆಲುವಿನ ಕೀಲು ಭದ್ರ. 
ಪಂದ್ಯಾಟದಲ್ಲಿ ಯಾರೂ ಹೆಸರು ಕೊಡಬಹುದು. 

ನಿಂತವರಿಗೂ ಉಂಟು : ನೋಡಿ ಸಂತಸಪಡುವ ಭಾಗ್ಯ. 
ಗೆದ್ದವರಿಗಿದ್ದೆಯಿದೆ ಬೆಳ್ಳಿಯ ಢಾಲು. 

ಸೋತವರ ಸೊತ್ತು: 

ಗೆದ್ದವರನಳೆವ ಜಗದೆಲ್ಲ ಅನುಭವದ ಪಾಲು. 

ನೆಲ-ಮುಗಿಲು 


ಕಣ ಕಣದ ಗತಿ-ಮತಿಯ ಗುರುತಿಸು, ಆದರೀಗಲೆ 
ಅದರ ಇತಿವೃತ್ತವನು ಬರೆಯದಿರು, ನೀನಾಗಿ 
ಕೊರೆಯದಿರು ದಾರಿಯನು, ಬಯಲ ಬಿಡುಗಡೆ ನುಂಗಿ 
ನೀರು ಹಿಡಿಯಲಿ, ವಿಶ್ವವೆಲ್ಲವು ತೆರೆದ ಬಾಗಿಲೆ. 
ಹಾರಿ ಹಕ್ಸಿಯಾಗಲಿ ತುತ್ತ ತುದಿಗಿದೆ ಚುಕ್ಕಿ. 
ಮಿರಿ ಹರಿಯಲಿ ದಡವನೆರಡೂ ಕಡೆಗೆ ಬಾಜಿ. 
ಬತ್ತಿತೋ? ಚಿಮ್ಮುವದು ಒರತೆ ನಾಲಗೆ ಚಾಚಿ. 
ಆಕಾಶ ಕೈಹಿಡಿದು ಎತ್ತುವದು, ಮುತ್ತಿಕ್ಕಿ 
ಭೂಮಿಗಿಳಿಸುವದು : ತೊಡೆಯ ಮೇಲಾಡುವದು ಮಗು. 
ತಾಯಮೊಗ ಸೂರ್ಯಪಾನವು ಹೊರಳೆ ಹೊಂಬೆಳಗು! 
ಎಲ್ಲೆಡೆಗು ಏಕಕಾಲಕೆ ಬಹುದೆ ಮಳಿ ? ಹರಗು 
ಒಳಹೊರಗು ಸಿದ್ಧವಿರು. ಹೊಸನೀರು ನಿಬ್ಬೆರಗು, 
ಗುರುತ್ವಾಕರ್ಷಣ ಕರುಣೆ-ಕೇಂದ್ರ ನೆಲದೊಡಲು 
ಬಾನತೀಂದ್ರಿಯ ಸ್ಪರ್ಶ,-ತುಂಬಿ ತೇಲಿವೆ ಮುಗಿಲು. 


೧೧ 3033 ದಾಹ 
ಜಿ Jangamwadi Math Collection. Digitized by eGangotri 5 ee 


aed 
ده ان ین‎ 


ಸುತ್ತು ಹತ್ತೂ ನಿಟ್ಟಿನಿಂದ ಸುತ್ತಿ ಗೆ ಹಿಡಿದು. 
33, ಬಿರಿಯುವ ಬಿಸಿಲು, ಕತ್ತೆತ್ತಿದರೆ ಮೇಲೆ 
ಕಾದ ತಗಡಿನ ಮುಗಿಲು, ಕೆಳಗೆ ಕಮ್ಮರ ಶಾಲೆ 
ಉಸಿರ ತಿದಿಯೊತ್ತಿನಲಿ ನಿಟ್ಟುಸಿರುಗಳ ಬೆಸೆದು | 
[ ಗಾಳಿಗೆಲ್ಲೋ ಗಲ್ಲು, ಇಲ್ಲವೆ ಗಡೀಪಾರು. ] 
ಕುಲಿಮೆ ಇದ್ದಲಿಯೊಳಗೆ ಕಾದು ಕರಗಿದೆ ಪ್ರಾಣ 
ಬದುಕಿನಡಿಗಲ್ಲಿನಲಿ ನೂರು ನೋವಿನ ಭ್ರೂಣ-- 
ತಾಳ-ಕುಡ-ಕುಳಗಳನು ಹಣಿದು ಕುಡಿಸಿದೆ ನೀರು. 
ಅಡ್ಡ ಮಳೆ, ಸಡ್ಡು ಹೊಡೆಯುವ ಸಿಡಿಲು, ಸಿಕ್ಕುದನು 


ತೆಕ್ಕೆ ಜಾ ಗಾಳಿ, ಬಯಲು ಟರಪರ ಹರಿದು 


ನುಚ್ಚು ನೂರೃಡಿ-ಮಿಂಚು. ಗುಡುಗು-ಗುಮ್ಮಟ ಬಾನು. 


[ ನೆಮ್ಮದಿ ವಸುಂಧರೆಗೆ ಗಂಡು ಮಗುವನು BBA. | 
ಬಿತ್ತಿರುವ ಬಾವಿ ತೊರೆಬಿಟ್ಟ ಕೆಚ್ಚಲು-ಚಿಲುಮೆ 
ದಾಹವಾರಲಿಕೆಪ್ಟು ? ಎಷ್ಟಿದ್ದರೂ ಕಡಿಮೆ! 

೧೧೯ 








ರಾತ್ರಿ 


ಅರಿತರೂ ಅರಿವುಗೊಡದಂತೆ ಕಪ್ಪು ಮುಸುಕನು 
ಎಳೆದು, ಧಾತ್ರಿಯನು ತನ್ನೆಡೆಗೆ ಸೆಳೆದುಕೊಂಡಿದೆ 
ರಾತ್ರಿ. ಜಾರು ಬಂಡೆಯ ಮೇಲೆ ಕುಳಿತು ಜಾರಿದೆ 
ಹೀಗೆ ಪ್ರತಿಸಲವು ಖಾತ್ರಿ. ಬೆಳಗು ಬೈಗನು 
ದುಃಖ ಸುಖದ ಸಮಶೀತೋಷ್ಣ GON; مس( زج‎ 
ವಗಲು ಕುದಿಸಿ, ಒಣಗಿಸಿ; ನಟ್ಟಿರುಳು ಮೆತ್ತಗೆ 
ಹಾಸಿ ಮೈಮರೆಸಿ, ಸಣ್ಣಗೆ ದೀಪ ಜಿನುಮಿನುಗೆ 
ಏನೋ ತೀರದ ಅಥವ ತೋರಲಾರದ ಕುರುಡು 
ದಂಡೆಯೊಳಾಟ; ನಡುನೀರ ತಿರುಗಣಿಗೆ ಕನಸು 
ಕಾಣುವ ದೋಣಿ, ಮುಂದೆಲ್ಲೊ ಜಲಪಾತದಬ್ಬ 
ರ. ತಳದ ಸೆಳವಿನಗುಂಟ ಕರಂಟು. ಇವನೊಬ್ಬ 
ಕಣ್ಣಂಡ ಹಬ್ಬದಲಿ ಇವನಿಗೆಲ್ಲೋ ಮನಸು. 
ಇರುಳಿನಲಿ ಬಾನಿಳೆಯ ಬಿಚ್ಚಲಾರದ ಬಿಸುಗೆ 
ಹಗಲು ಹೆಚ್ಚಿದ ಹೋಳು : ಮುಚ್ಚಿಕೊಂಡುದು ಹೇಗೆ? 

ಹಂಸ-ಕ್ಷೀರ 


ಬೆಳ್ಳೆಗಿದ್ದದ್ದೆಲ್ಲ ಹಾಲೆಂದು ಕುಡಿದೆವೋ... 
ಹೊಟ್ಟೆ ತೊಳಸುತ್ತಿಹುದು. ಮುಟ್ಟಿದರೆ ಮಾಸುತಿಹ 
ಬೆಳ್ಳಕ್ಕಿಯೆಂದು ಬಕದ ಬಾಯಲ್ಲಿ ಬಿದ್ದೆವೋ- 
ಸುಖವಾಯ್ತು, ಬಂದು ಕೂಡಿದವೆಲ್ಲ ಅಷ್ಟಗ್ರಹ. 


ಮಂದಗಿನ ಹಾಲು ಕರೆಯುವುದನ್ನೆ ತೊರೆದವೋ 
ನಮ್ಮ ಹೆಮ್ಮೆಯ ಎಮ್ಮೆ? ಅವಕೆ ಎರಡೇ ಕೋಡು | 
ಅಂಗೈದಪ್ಪ ಕೆನೆಯ ಮೊಸರು ತಿಳಿದುಪ್ಪವೋ.-.- 
ಅಯ್ಯ ನಮ್ಮಪ್ಪ K ಬಾ ಮುಂಗೈ ಮೂಸಿ ನೋಡು. 


ತಪ್ಪು ಹಸುಗಳದಲ್ಲ. ನೀರು ಬೆರೆಸಿದ ಹಾಲು 
ನೋಡಲಿಕೆ ಯಂತ್ರವಿದೆ. ಮನುಜನೆದೆ ತಳಪಾಯ 

ಭಾವಶುದ್ಧಿಯನಳೆಯಲಾವ ಮಂತ್ರ-ಸವಾಲು? 
ಮಾನಸ ಸರೋವರದಿ ಹಂಸ-ಕ್ಷೀರನ್ಯಾಯ. 


ಹೆಪ್ಪುಂಡ ಹಾಲು ತುಪ್ಪವಾಗುವದೊಂದು ಕ್ರಮ 
ತಪ್ಪಲಿ, ಒಡೆದ ಹಾಲನು ಕಡೆದು ನೋಡುವ ಶ್ರಮ. 

೧೨೧ 





ಭಿಸಮಿಲ್ಲಾರ ಶಹನಾಯಿವಾದನ ಕೇಳಿ 


ಒಂದೆ ಉಸಿರಿಗೆ ಹಸಿರ ಹೊಮ್ಮಿಸುವ : ನೂರು ಬಗೆ 
ಭಾವ ಕುಸುಮವನೆತ್ತಿ ಗಾಳಿಸುಳಿಯಲಿ ಹೀಗೆ 
ನರುಗಂಪ ತೇಲಿಸುವ; ಹಂಬಲದ ಸವಿದನಿಗೆ 
ತುಂಬಿ ಆಲಿಸುವ; ಮನಸಿನ ಮಧ್ಯಬಿಂದುವಿಗೆ 
ಕನಸು-ಕಾಮನಬಿಲ್ಲ ವರ್ತುಳವ ರಚಿಸಿ ನೆಲ 
ಮುಗಿಲನೊಂದು ಸಲ ಬಂಧಿಸಿ ಜೀವ ಸ್ಪಂದಿಸುವ; 
ಮೋಡದೊಡಲಿಗೆ ಮಿಂಚು ಸಂಚರಿಸಿ ಹನಿಗರೆವ 
ರಾಗ ಲಹರಿಯ ತೊರೆಗಳೋಡಿ ತಬ್ಬಿವೆ ಕಡಲ. 
ಕೋಟಿ ಮೈಲಂತರದ ನೀಹಾರಿಕೆಯ£ನಾಡಿ 
ಮಿಡಿತ ತಟ್ಟಿತು ಕಿವಿಗೆ; ನಾದದ ಕೂದಲೆಳೆಯಲಿ 
ಪೃಥ್ವಿ ತೂಗಿರೆ, ಸೂರ್ಯಚಂದ್ರರಿಗು ಜೋಕಾಲಿ. 
ಪಾತಾಳಗವಿಗೆ ತೆರೆದವು ನೂರು ಬೆಳಕಿಂಡಿ! 
ಹೊಕ್ಕುಳ ಹುರಿಯ ಕತ್ತರಿಸಿ ಮುಗಿಯೆ ಶಹನಾಯಿ 
ಆಗಸದ ಚಿಪ್ಪೊಡೆದು ಜೀವ ತೆರೆಯಿತು ಬಾಯಿ, 

ಶತಾಯುಷಿ ವಿಶ್ವೇಶ್ವರಯ್ಯನವರು 


ಘನತೆ-ಗೌರವ-ಸಮತೆಗಿಷ್ಟಗಲ ತೆರೆದ ಕಿವಿ. 
ಕ್ಷಿತಿಜದಂಚಿಗೆ ತಾಗಿ ಆಚೆ ಹೊಳೆಯುವ ದೃಷ್ಟಿ. 
'ಯೋಜನೆಯ ಮೇಜು ಹಣೆ, ತುಟಿ-ವಿನಯ-ಸಂತುಪ್ಟಿ. 

ನೇರ ಬಾಳಿದ ಮೂಗು, ದುಡಿಮೆ-ದೀಕ್ಷಾ-ತವಸಿ, 

ಶುಭ್ರ ಜರಿಪೇಟ . ಮೇಧಾಕಿರೀಟ; ಶಾಂತರಸ. ` 
ಓರಣಕೆ ತೋರಣ ಕಟ್ಟಿದುಡುತೊಡುಗೆ, ನಡಿಗೆ : 
ನೂರು ಸಂವತ್ಸರದ ಕೊಡುಗೆ; ಕನ್ನಡ ಗುಡಿಗೆ 

ಚಂದನದ ತೇರು, ಕೋಲಾರ-ಚಿನ್ನದ ಕಳಸ. 

ಸಂಕಲ್ಪ ಮಾತ್ರದಲಿ ಶತಮಾನಗಳ ಕನಸ 
ಕಡೆದು ನಿಲಿಸುವ ಶಿಲ್ಪಿ; ಯಂತ್ರ-ಗಡಗಡ-ಗಾಲಿ 
ಉಕ್ಳು-ಕಬ್ಬಿಣ-ಸೊಕ್ಳು, ವಿದ್ಯುಚ್ಛಕ್ಕಿ ಮೈಲಿ! 

ವೃಂದಾವನದಿ ಮತ್ತೆ ಜೀವ ಪುಟಿಯುವ ರಾಸ. 
ಅಜ್ಜನದ್ಭುತ ಕಥೆಗೆ ಮೊಮ್ಮಗನ ಮೈನವಿರು 
ಉಜ್ಜು ಭಾರತವಜ್ರ! ಜಂಗುತಿಂದವರಿವರು. 

ಕತ್ತಲೆ-ಬೆಳಕು 


ಈ ಮನಸಿನೊಳಗೊಬ್ಬ ಸೂರ್ಯ ಸುತ್ತಲು ಕಿರಣ 
ತೂರಿಹನು. ಇಲ್ಲ ಉದಯಾಸ್ತಮಾನಗಳವಗೆ. 
ಹೃದಯ ಕಮಲದಿ ಸದಾ ನಿಗಿ ನಿಗಿ ಕೆಂಡ ಸುರಿವ. 

ಕೆಂಡವರಳಿದ ಹೂವು; ಮುಡಿದು ನಿಂತಿವೆ ಹರಣ. 

ನೂರು ಗುಹೆಗಳ ಹೊಕ್ಳು ಹುಡುಕುತಿವೆ ಸಾವಿರದ 
ಕಿರಣ, ದಾರಿಯುದ್ದಕು ಎಡವಿ ಬಿದ್ದಿದೆ ಸ್ಮರಣೆ. 
ಅರಿವುಗೊಡದೊಲು ಎಲ್ಲೊ ತಾನೆ ಜಿನುಗಿದೆ ಕರುಣೆ. 

ತೆರವಿಲ್ಲ, ತುಂಬಿಲ್ಲ, ತುಳುಕುತಿಹುದೆಲ್ಲಿಂದ? 

ಹಗಲಿನಲಿ ಮುಳುಗು ಹಾಕಿದ ತಾರೆ ಮೇಲೆದ್ದು 
ಬಹವು ಸಂಜೆ, ಕಿಡಿಹಾರಿಸುವವು ಕಾಡಿನಂಚಿ— 
ನಲಿ ಮಿಂಚುಹುಳ. ಎಲ್ಲಿ ನಾರದ ಹರಿ ವಿರಿಂಚಿ? 

] ಶಾಲೆ ತಪ್ಪಿಸಿ ಹೋದ ಧ್ರುವನ ಬೆನ್ನಿಗೆ ಗುದ್ದು.] 
ಇರುಳಾಗಲು ಬೆಳಕು ಸೋಸುವದು ಬಾನ ಜರಡಿ 
ಹಗಲಿನಲು ಬಂದು ಮೂಸುವದು ಕತ್ತಲೆ-ಕರಡಿ. 

ಎರಡು ದಡ 





ಹೊಸ ವರ್ಷದ ಸಾ 


ಸ(ಸ್ವ)ಗತ ಭಾಷಣ 


ಸುಗ್ಗಿ 

ಎಪ್ಪತ್ತರ ಬೇಂದ್ರೆ 
ಲಾಲಬಹಾದ್ದೂರ ಶಾಸ್ತ್ರಿ 
ವಿನೂತನ ಕವಿಯ ಕೈಫಿಯತ್ತು 
ಮಣ್ಣಿನ ವಾಸನೆ 

ನಂಬಿಕೆ 

ಹೊಸ ವರುಷದ ಸ್ಟ್ಯಾ(ಸ್ವ)ಗತ ಭಾಷಣ 


ಯಥಾಪ್ರಕಾರ 
ತಿಥಿ ನಕ್ಷತ್ರಗಳ ಅಕ್ಷಮಾಲೆಯ ಹಿಡಿದು 
ಹಬ್ಬ-ಹುಣ್ಣಿವೆ-ಅಮಾವಾಸ್ಯಗಳ ರುಬ್ಬುಗುಂಡಿನಲಿ ಸಜ್ಜಾಗಿ 
ಯಾವ ಹೂರಣ ತುಂಬಿ ಕೊಡಬಂದೆ ವಿಶ್ವಾವಸು 
ಏನೇನು ಹೆಚ್ಚಿ ಹೆರಚಿ ಪಚಡಿ ಮಾಡುವೆ ಹೇಳು : 
ಏನೆಲ್ಲ ಕೂಡಿಸಿ, ಕುಟ್ಟಿ, ಚಟ್ಟೆ ಅರೆಯಲಿಕಿರುವೆ? 
ಯಾವ ಕಾಳನು ಕುದಿಸಿ ಗುಗ್ಗರಿ ಮಾಡಿ, ಒಗ್ಗ ರಣೆ ಭಗ್ಗೆ ನಿಸುವೆ? 
ಯಾವ ಬೆಂಕಿಯ ಮೇಲೆ ಇಟ್ಟು ಹಪ್ಪಳ ಸುಡುವೆ 2 
ಯಾವ ಬಾಣಲೆಯಲ್ಲಿ ಆಶೆ ಆಕಾಂಕ್ಷೆಗಳ ಕರಿದು ಹೊರದೆಗೆವೆ? 
ಕಾದಿರುವ ಬಾಳೆಲೆಯಲ್ಲಿ ಏನ ಬಡಿಸುವೆ ಬಡಿಸು 
ನಾವು ಹಸಿದಿದ್ದೇವೆ. 
ದಿನವೂ ನಮಗೆ ಶಿವರಾತ್ರಿ. 
ಪ್ರತಿಯೊಂದು ಹಗಲಿರುಳ ಸಂಧಿಕಾಲವೂ ನಮಗೆ ಸಂಕ್ರಾಂತಿ. ' 
ಎತ್ತರದ ಬಾನಿನಲಿ ಬಿಳಿಯ ಕುಸುರೆಳ್ಳುಗಳ ಹರವಿ 
ಆಶೆ ತೋರಿಸಬೇಡ : 
ಕೊಡುವುದಾದರೆ ನೆಲದ ಉಡಿತುಂಬ ಕೊಡು: 
ಹೆಡೆಯೆತ್ತಿ ನಿಲ್ಲಲಿ ಬದುಕು. 
ಉಂಡು ಉಪವಾಸಿಗಳು ನಾವು 
| ಬಳಸಿದ ಬ್ರಹ್ಮಚಾರಿಗಳು. 
ಸರ್ವಧರ್ಮ ಸಹಿಷ್ಣುತೆಯ ಜಗಜ್ಜಾ ಹೀರಗೊಳಿಸಿ 
ಜಾತಿ ಕೂಪಕೆ ಮತ್ತೆ ಜಾರಿಕೊಂಡವರು, 
ಗಾಳಿ ಬೀಸಿದ ಹಾಗೆ ತೂರಿಕೊಂಡವರು. 

9) 


ಹೊಸ ವರುಷವೇ Wo; ಹಿಂಜರಿಯದಿರು 
ನಿನಗು ಗೊತ್ತಿರಬೇಕು : ನಾವು ಸತ್ಯಾರ ಶೂರರು ಎಂದು. 
ತತ್ಕಾಲದಲ್ಲಿ ಸ ಸಭಿಗೂಡಿ, ಕೊರಳಿಗೆ ಪುಷ್ಪ ಹಾರವ ಬಿಗಿದು 
ಪುಕ್ಳ ಟೆಯಾಗಿ ಚಪ್ಪಾಳೆ ತಟ್ಟು ವವರು. 
ಯಲ ಸಿಗದ ಸಕ್ಕರೆಯನಲ್ಲ ಮಾತಿನಲಿ ತಂದು ಸುರಿವವರು 
ಗಾಯದ ಮೇಲೆ ಅಹಿಂಸಕ ಜೇನು ತುಪ್ಪವ ಸವರಿದವರು. 

os ಬಟ್ಟೆ ತೊಟ್ಟ ಬೆಳ್ಳಕ್ಕರಿಗರು. 
ಮನದ e “ae ನಾಲಗೆ ತುದಿಯ ಬೆಲ್ಲದಲಿ ಕೂಡಿ 
ರಸಸಿದ್ದಿ ಪಡೆದವರು. 
ಸತ್ಯದ ಮಿಸುನಿ-ಮಿಂಚನು ಅಸ ಸತ್ಯದ ಖನಿಯ ತೋಡಿ ಹುಗಿದವರು. 


ಇಷ್ಟಾದರೂ ನಾವು ಬದುಕಿದ್ದೇವೆ, ಬಾ 

ಈ ಮಿಶ್ರಿತ ಬೆಣ್ಣೆಯನ್ನು ಸಳಮಳ ಕುದಿಸಿ, ಸೋಸಿ 

ತುಪ್ಪ ಬಂದರೆ ಉಳಿಸು; 

ಇಲ್ಲ, ತಪ್ಪುದಂಡವ ಕೊಡಿಸು. 

ವರುಷದ ವಸಂತಕ್ಕೆ ಹರುಷದಲಿ ಪಲ್ಲವಿಸಿ 

ಭುಲ್ಲವಿಸಿ ನಿಂತಿವೆ ಹೊಂಗೆ, ಮಾವು, ಬೇವು. 

ನಾವೇನು ಪಾಪ ಮಾಡಿದ್ದೇವೆ? | 

ಭೂತದ ಬೇರಿನಿಂದ ವರ್ತಮಾನದ ಟೊಂಗೆ ಟಿಸಿಲೊಡೆದು 
ಭವಿಷ್ಯದ ಚಿಗುರು, ಹೂ, ಹಣ್ಣು ಗಳ ನೀಡು ನಮಗೆ : 
ನಾವು ಹಸಿದಿದ್ದೇವೆ. ಕ 


ಅಂತೂ ಸಕಾಲಕ್ಕೆ ಆಗಮಿಸಿ, ವೇದಿಕೆಯ ಮೇಲೆ 
ವಿರಾಜಮಾನನಾಗಿರುವ ವಿಶ್ವಾವಸು 

ದಯವಿಟು رد‎ ಅಧ್ಯಕ್ಷತೆಯ eee. 

ನಮ್ಮ ಮುಂದಿನ ಕಾರ್ಯ ಸಾಂಗಗೊಳಿಸು. 

ಹಿಂದಿನ ಮಹಾಶಯರು ಇದೇ ಕುರ್ಚಿಯಲಿ ಕುಳಿತು 

i 


ಮಾಡಿದ ಕಮಾಯ, ನಡೆಸಿದ ಕಾರುಭಾರ 6-9 
ಎಲ್ಲವನು ವರದಿಯಲಿ ಸಾದರಗೊಳಿಸಿ ಒಪ್ಪಿ ಸಿದ್ದೇವೆ. 

ಕಾರ್ಯಕ್ರಮದ ಪಟ್ಟಿ ತುಂಬ ಭಾರವಾಗಿದ್ದರೂ 

ಕೊನೆಗೆ ಆಭಾರ ಮನ್ನಣೆಯುಂಟು; 

ಕೆಲವರಿಗಾದರೂ ಅಲ್ಟೋಪಹಾರದ ವ್ಯವಸ್ಥೆ ಯುಂಟು. 

ನಿನಗೂ l 

ನಿನ್ನ ಪರಿವಾರಕ್ಳೂ 

ಮತ್ತೊಮ್ಮೆ ಸುಸ್ವಾಗತ. 

ಸುಗ್ಗಿ 


ತೆಕ್ಕೆಯೊಳು 33, 3% 333 ಹಿಡಿದು ಹಿಗ್ಗಿ 
ನೆಟ್ಟಗೆ ಮೇಟಿಸುತ್ತ ಹಂತಿಯ ಕಟ್ಟಿ, "ಹಾಡಿ 
ಬೆಳುದಿಂಗಳಿಗೆ: ತಿಕ್ಕಿ ಮುಕ್ಕಿ ಥಂಡಿಗೆ ತೀಡಿ, 
ಪ್ರಾಣವಾಯುವಿನಲ್ಲಿ ತೂರಿ, ನೆತ್ತ ರು ನುಗ್ಗಿ 
ಮ ವನು ಮೀರಿ, ಹೊಕ್ಕು ಹೊರಬಂದು we) 
ಖಂಡುಗ ರಾಶಿ, ಕೊಲ್ಲಾರಿ ಬಂಡಿಯಲಿ ಹೂಡಿ 
ಮೂಡಲಹೋರಿ, ಕತ್ತಲೆಗೆ ಪಂಜು ಹಿಡಿದಾಡಿ 
ಕಹಳೆಯನೆತ್ತಿ ಊದಿ, ಜಾನ ಮುಟ್ಟಿತು ಸುಗ್ಗಿ 
ಕರಣಂಗಳ ಕಣ: ಬಣ ಬಣ, ಹೊಲವೆಲ್ಲ ಹಕ್ಕಲು. 
ಹಕ್ಚಿ ಪಕ್ಕಿ ಗೂಡಿಗೆ ಸೇರಿ ಬರಿಗಾಳಿ ಬಯಲು. 
ಚಿಕ್ಕೆಗಳ ಸೊಕ್ಕಿಳಿದು ಶೂನ್ಯವಾಯಿತು ಮುಗಿಲು. 
ಮೂಲೆಯಲಿ ಮಲಗಿತು ಕುನ್ನಿ; ಹಗೆ ತುಂಬ ಕಾಳು. 
ಕಾಲಕಾಲಕ್ಕೆ ಮಳೆಬಂದು ಬೆಳೆ ಕಂಗೊಳಿಸಿ 
ಅಂಗಾಂಗದಲ್ಲಿ ಸುಗ್ಗಿ; ಯತು ಕೊಟ್ಟ ಭಾಷೆ. 

ಎಪ್ಪತ್ತರ ಬೇಂದ್ರೆ 


ಕಣ್ಣು ಮಿಂಚಿಸಿ, ನೂರು ಹಂಚಿಕೆಯ ಸಂಚಿಕೆಯ 
ತುಂಬಿ ತಲೆಯಾಡಿಸುತ, ಯಾವುದೋ ಒಳದನಿಗೆ 
ನಾದ ಕೂಡಿಸಿ, ನೆಲಕೆ ನೀರು ಬರಿಸುವ ಹಾಗೆ 
ಬೀಸು ಗಾಳಿಯ ಜೊತೆಗೆ ಬಂದರದೊ ಬೇಂದ್ರೆ ! ಕೈಯ 
ಮಾಟಕ್ಕೆ ಮಾತು ಮಾಂತ್ರಿಕನಾಟ : ಅರಗಳಿಗೆ- 
ಹೊರ-ಒಳಗೆ ತುಂಬಿ ತುಳುಕುವ ಬೆಡಗು. ಕಡಲ ಗುಟು- 
ಕರಿಸಿ. ಚಿಕ್ಕೆಗಳ ಮುಕ್ಕಳಿಸುವರು; ತಟ್ಟನೆ ಒಗಟು 
ಒಡೆಯುವ ಒಡಪು ನುಡಿ: ಕುಡಿಮಿಂಚು ಬಾನ ಗುಡಿಗೆ. 
ಇಪ್ಪತ್ತೊ? ಎಪ್ಪತ್ತೊ? ಮುಪ್ಪತ್ತು ಮುಂದೆ ನಡೆ; 
ಅಂಬಿಕಾತನಯನಿಗೆ ದತ್ತುಕೊಟ್ಟಂದು ಇವ- 
ರೊಪ್ಪತ್ತು. ಜಗದಂಜಿ-ಹಡಲಿಗೆ ಹೊತ್ತು ಕುಣಿವ 
ಗೆಲ್ಲಿ ಪುರಸತ್ತು? ಹಣ್ಣುದ ಕೇದಿಗೆಯ ಹೊಡೆ: 
ಚೂಪಾದ ಗರಿ : ಹುಷಾರಿ; ಕಂಪಿಗೆಲ್ಲಿಯ ಕೊರತೆ : 
ನಡೆದದ್ದೆ ಸಾಧನಕೇರಿ, ನುಡಿದದ್ದೆ ಕವಿತೆ, 

೧೩೧ 





ಲಾಲಬಹಾದ್ದೂ ರ ಶಾಸ್ತ್ರಿ 


ನಮ್ಮ ಮಧ್ಯೆ ಇವನಿದ್ದನೆಂದರೆ ನಂಬುವೆಯ 
ಇಷ್ಟು ಸಾದಾ ಸೀದಾ ಮನುಷ್ಯ ? ಬಡತನದ 
ಪಲ್ಲಕ್ಕಿ ಹೊತ್ತು ಮೆರೆಸಿದ ಪ್ರಾಮಾಣಿಕತೆಯ. 


ಹೆಂಡತಿ ಮಕ್ಕಳಿಗೆ ಆಸ್ತಿ ಸಂಪಾದಿಸದ 
ಮನೆಯಿರದ ಪ್ರಧಾನಿ : ಇವನೆಂಥ`' ಭಾರತೀಯ ? 
ಬಂದದ್ದು ಹಂಜಿಯ ಮಾಡಿ ರಾಟಿ ತಿರುಗಿಸಿದ, 


ಗದ್ದುಗೆಯನೇರಿದರು ಕಾಣಿಸಿಕೊಳದ ಕಿರಿಯ, 
ಬಾಜಾ ಬಜಂತ್ರಿಯ ನಿಲಿಸಿ ಸಹಜ ತಂತಿಯ ಮಿಡಿದ. 
ಎಲ್ಲರಿಗು ಕಿವಿಗೊಟ್ಟೂ ತನ್ನ ಒಳದನಿ ಮರೆಯ. 





ಮಹಾಪೂರವ ಧೀರ ಶೆಪ್ಪದಲಿ ದಾಟಿಸಿದ 
ಮಾಯಿಸಿದ ಮೈಮೇಲೆ ಬಂದು ಬಿದ್ದವರ ಗಾಯ. 
ಯಾರಿಗೂ ಸಿಗದ ಬಿಳಿ ಪಾರಿವಾಳವ ಹಿಡಿದ. 


ಮಧ್ಯರಾತ್ರಿಯಲಿಂತು ಕೊರೆದು ಮಿಂಚಿನ ಗೆರೆಯ 
ಮರೆಯಾದ : ದಡಕ್ಕೆ ಮುಟ್ಟಿಸಿದ ಹೊತ್ತ ಹೊರೆಯ. 

ನಿನೂತನ ಕವಿಯ ಕೈಫಿಯತ್ತು 
“ಏನೊ ಚಂದ್ರ ಪೆಂಗೆ 
ನಾಜೈ ಇಲ್ವೆ ನಿಂಗೆ |” 
ಹೀಗೆ ಸಿಕ್ಕಾಬಟ್ಟೆ ಬೆಳುದಿಂಗಳನು ಚೆಲ್ಲಿ 
ಹಾಳುಮಾಡಿ, ಹತ್ತೀಬಿತ್ತುವದು ಸರಿಯಲ್ಲ. 
ಅದನೆಲ್ಲ ಸಂಗ್ರಹಿಸಿ, ಭಟ್ಟೇ ಇಳಿಸಿ, ಗೊಟ್ಪಾಹಾಕು | 
ಅಜೀರ್ಣವಾಗಿ ಹೊಟ್ಟೆ ರಖಾಡಿಸಿದರೂ ಚಿಂತೆಯಿಲ್ಲ 
ನಾವು ಕುಡಿಯಲು ತಯಾರು. 
ನಿನ್ನ ಬೆಳಕೇನೊ ತಂಪಾಗಿ, ಸೊಂಪಾಗಿ ಹಿತವಾಗಿರಬಹುದು 
(ಹಾಗೆಂದು ಹೇಳುತ್ತಾರೆ ಮುಗ್ಧರು) 
ಆದರೆ, ಮಟ ಮಟ ಮಧ್ಯಾಹ್ನದ ಸೂರ್ಯನಂತೆ 
ನಮ್ಮ ಕಣ್‌ GAD; 
ಒಮ್ಮೆಯಾದರೂ ತಲೆಯನಾಸ್ಫೋಟಿಸಿಲ್ಲ; 
ಮೇಲಾಗಿ ನಿನ್ನಲ್ಲಿ ಬೆಳವಣಿಗೆಯೇ ಇಲ್ಲ. 
(ಇದ್ದರೂ ಇರಬಹುದು ಒಂದು ಪಕ್ಷ) 
ಬೆಳೆಬೆಳೆದು ತಳವಿತಳ ಪಾತಾಳವನ್ನು ಕಲಕಿ ಕಾಲಾಡಿಸಿಲ್ಲ. 
ನೋಡಿಲ್ಲಿ: ಎಷ್ಟು ಬೆಳೆಸಿದ್ದೇವೆ- 

ನಮ್ಮ ತಲೆ. 
(ಇಂದಿನ ಪರಿಸ್ಥಿತಿಯಲ್ಲಿ ಇದೇ ಶ್ರೇಷ್ಠಕಲೆ.) 
ಭಾವಕೋಶದ ಮಾತೇಕೆ ? 
ಅದಕೆ ಟಾಚಣಿ ಚುಚ್ಚಿ ಪಿನ್‌ಕುಶನ್‌ಮಾಡಿ 
ಎದೆಯ ಮೇಜಿನ ಮೂಲೆಯಲ್ಲಿ 
ಇಟ್ಟಿದ್ದೇವೆ. 
ನಿನ್ನ ಸುತ್ತಲೂ ಒಂದೇ ನಮೂನೆಯ, ಅದೇ 

ಮಿಣಮಿಣಕು ಚಿಕ್ಕೆಗಳ ಥಕ್ಕಥೈ: 

ವಿವಿಧ ಪ್ರತಿಮೆಗಳ ಬಾವುಟವನೆತ್ತಿ ಹಿಡಿದಿದೆ 

ರಂಗು ರಂಗಿನ ನಮ್ಮ ಬುಶ್‌ಕೋಟು ತೊಟ್ಟ ಮೈ. 

ನೀ ತಯಾರಿಸಿದ್ದು ABO” ಮಸಾಲೆ ದೋಸೆಯಲ್ಲ. 
(ನಮ್ಮ ದೋಸೆಗೆ ಮಾತ್ರ ತೂತಿಲ್ಲ; 

ಸಂಪ್ರದಾಯದ ಗಾದೆ ಮಾತಿಗೆ ನಾವು ಬೆಲೆ ಕೊಡುವುದಿಲ್ಲ.) 
ಅಥವಾ ಗಮಗಮಿಸುವ ಆಮ್ಲೆಟ್‌ ಅಲ್ಲ- 

ಬರಿಯ ಕೆನೆಮೊಸರಿನ ಬಿಳಿಜೋಳದ ರೊಟ್ಟಿ. 

(ಅದನ್ನು ತಿನ್ನುವ ಹಳ್ಳಿಯ ಮುಕ್ಕರೇ ಗಟ್ಟಿ. 

ಹೊಸ ರುಚಿ ಬೆಳೆಸಿಕೊಂಡ ನಮಗೆ ಅದೆಲ್ಲ ಲೊಳಲೊಟ್ಟೆ.) 
ಅಯ್ಯ, ಚಂದ್ರಾಮ ಚೆಲುವ 

ತಿಂಗಳಿಗೊಮ್ಮೆ ಮೈ ತುಂಬಿಕೊಂಡು, ದುಂಡಾಗಿ 

ಗಲ್ಲ ಉಬ್ಬಿಸಿಕೊಂಡು ಬಂದರೂ ನಾವು ನೋಡುವದಿಲ್ಲ. 
(ನಮಗೆ ಹೊಟ್ಟೆಕಿಚ್ಚು ) 

ಕದ ಹಾಕಿ. ಕಿಡಕಿ ಮುಚ್ಚಿ, ನಾವೆ ಹುಟ್ಟಿಸಿಕೊಂಡ ಚಿಂತೆಗಳ 
ಕಂತೆ ಬಿಚ್ಚಿ, ಹಾಯಾಗಿ ಮಲಗುತ್ತೇವೆ. 


` ಬೇಕಾದರೆ ನೂರು ಕ್ಯಾಂಡಲ್‌ ಬಲ್ಬು ಹಾಕಿ 


ಗುಂಡಿಯೊತ್ತುತ್ತೇವೆ: 

ಬಂದು ಬಡಿಯುವ ನೂರು ಪತಂಗಗಳ ಬಾಲ್‌ ಡಾನ್ಸು 
ನೋಡಿ ಛಾನ್ಸು ಹೊಡೆಯುತ್ತೇವೆ. 

ಕಾಜಿನ ಕಿಟಕಿಯಲ್ಲಿಣಿಕಿ ಮುಗುಳು ನಕ್ಕರೆ ನೀನು 

ಕರಿ ಪರದೆಯೆಳೆದು ಕೈ ತೊಳೆದುಕೊಳ್ಳುತ್ತೇವೆ. 
ಆಕಾಶನೌಕಿಯ ಕಳಿಸಿ 

ನಿನ್ನ ಷೋಡಶ ಕಲೆಗಳ ಛಾಯಾಚಿತ್ರ ತೆಗೆದು 
ದೊಡ್ಡದು ಮಾಡಿ 

ಪತ್ರಿಕೆಯ ಮುಖಪುಟದಲ್ಲಿ ಪ್ರಕಟಿಸುತ್ತೇವೆ. 
ಆಗಲಾದರು ad, ಬ ಹೊರಬೀಳುವದು 

ಯುಗ ಯುಗಗಳಿಂದ ತಂಗುಳಾಗಿದೆ ನಿನ್ನ ಬೆಳುದಿಂಗಳು. 

ಅವರಿವರು ಯಾತಹೊಡೆದು ತೋಟವಮಾಡಿ 

ಹಣ್ಣು -ಹಂಪಲು ಹೂವು ಬೆಳೆದು ಕೊಟ್ಟಿರಬಹುದು. 

ನಮ್ಮಂತೆ ಬದುಕಿನ ಬಾವಿಯಾಳಶ್ಟಿಳಿದು 

ಜೊಂಡು ಪಾಚಿಯ ಕಂಡು ಉಂಡವರೆಷ್ಟು ಮಂದಿ ? 
ಕಾಶದಲ್ಲಿ ಮೇಲೆ ಮೇಲೆ ತೇಲುತ್ತಿರುವ ನೀನು 

ನಮ್ಮ ಬಾವಿದಂಡೆಗೆ ಹಣಿಕಿ ಹಾಕಬೇಡ; 

ಅನುಭವಕ್ಕೆ ಶೆಕ್ಕಿಬಡಿದು, ಗುದುಮುರಿಗೆ ಹಾಕಿ, ಕಚ್ಚಾಡಿ 

ಕೆಸರು ರಾಡಿಯ ಹಿಡಿಸಿ, ತಳಕಿಳಿದು 

ಮೇಲೆ ಗುಳ್ಳಿಗಳ ಬಿಡುವದಿದ್ದರೆ ಮಾತ್ರ ಬಾ. 

ನಮಗೆ ಬೇಕಿಲ್ಲವೋ ಆ ದೂರಲೋಕದ ಅತೀಂದ್ರಿಯ ದೃಶ್ಯ- 

ನಮಗೆ ಹಿತ: ಇಲ್ಲೆ ಈ ಬಾವಿಯ ತಲಸ್ಪರ್ಶ. 


ಹೋಗು, ನಮ್ಮಂತೆ ಸದಾ ಅಸ್ವಸ್ಥನಾಗು 
ಬೇನೆಯಿರದಿದ್ದರೂ ನರಳು: 

(ಅದೇ ವಾಸ್ತವದ ಬಾಳು-) 

ಕೃಷ್ಣಪಕ್ಷದ ಕತ್ತಲಲಿ ಮುಳುಗು ತಲೆ ಕೆಳಗು. 


لس 
co‏ 





ನಮ್ಮ ಕುದುರೆಗೆ ಕಣ್ಣುಪಟ್ಟಿಯ ಬಿಗಿದು 

ಹುಲ್ಲುಗಾವಲದ ಹಸುರು ಕನಸುಗಳನೆಲ್ಲ ಎಲ್ಲಿಯೋ ಹುಗಿದು 

ನೋಡು : ಹೇಗೆ ಹೊರಟಿದ್ದೇವೆ : ಆಸ್ಪತ್ರೆಗೆ. 

ಗ್ರಹಣ ಹಿಡಿದರೆ ಅದರಲ್ಲೆ ಒದ್ದಾಡುವದೆ ಒಳಿತು; 

(ಇದು ನಮ್ಮ ಅನುಭವದ ಮಾತು) 

ಹೊರಬಂದು ಬೆಳುದಿಂಗಳನು ಚೆಲ್ಲುವ ಗೋಜಿಗೆ ಮರ್ಯೋ 
ಹೋಗಬೇಡ 

ಚಂದಪ್ಪ, ಎಂದೆಂದಿಗೂ ಚೆಲುವಿನ ಹೆಸರು ಎತ್ತಬೇಡ. 

ಮಣ್ಣಿನ ವಾಸನೆ 


ಸಂಜೆ ಉದುರಿದ ಮಳೆಗೆ 

ಮಣ್ಣ ವಾಸನೆ ಬೇರೆ. 

ಮಲ್ಲಿಗೆಯ ಕಂಟಿ- ಮೈಗಂಟಿರುವ ಮೊಗ್ಗೆ 
ಪರಿಮಳದ ಗೆಜ್ಜೆ. 

ಬೇಲಿಮಗ್ಗು On ಛತ್ತರಿ ಹಿಡಿದ ಪಪ್ಪಾಯಿ 
ಬಣ್ಣದುಂಬಿದ ಹಣ್ಣು = 

ಹಸುರಿನಲಿ ಕೆಂಪು ಮೀಟುವ ಕೊಂಬು, 
ಇರುಳೆಲ್ಲ ಸೆಖೆ: 


ಗಾಳಿಯಿರದಿದ್ದ ರೂ ಅಲ್ಲಾಡುತಿರುವ ನೌಕ್ಕೆ 
ನಿದ್ದೆ-ಬಂದರು ದೂರ; 


ಕಣ್ಣು ಮಿಟುಕಿಸಿವೆ ಚಿಕ್ಕೆ. 


ಬೆಳಗಿನ ಮಂಜು 

ಕಣ್ಣೆ ರೆಪ್ಪೆಯ ಭಾರ. 

ಗಿಡಗಿಡದಲ್ಲಿ ಒಡಮುರಿವ ಚಿಗುರು 
ಬುಡದಲ್ಲಿ RGE ಹೊಡೆವ ಟಗರು. 
ತೆರೆದ ಕಿಟಕಿಯ ಅಡ್ಡ ಪ ಪಟ್ಟಿಯ ಮೇಲೆ 
ಒಂದರ ಮೇಲೊಂದು 

ಚಿಂವ್‌ ಚಿಂವ್‌ ಚಿಲಿಪಿಲಿ ಗುಬ್ಬಿ. 
ಮಧ್ಯಾಹ್ನ 

ಕೆಟ್ಟ ಬಿಸಿಲು 
ಭೂಮಿಕಾ...-ದಿ....ದೆ. 
ಅರಗಚ್ಚಾಗದೇ ಮಳೆ ಹೊಡೆದು 
ನೀರು ಹೊರಳಾಡಿದರೆ 

ಮಣ್ಣ ಮಸನೆಯೆಲ್ಲ ಹರಿದು, ಹಿಂಗಿ 
ಕಣ್ಣುಂಬ ನಿದ್ದೆ ಬರದೆ ? 

ನಂಬಿಕೆ 


ಅನಂತವೆಂದರೂ ಆಕಾಶಕೊಂದು ಅಕೃತಿಯುಂಟು. 
ನೀಲವೆಂದರೂ ನೂರು ಬಣ್ಣದ ಲೀಲೆಗವಕಾಶವುಂಟು. 
ಭೂಮಿಯ ಮೇಲೆ ಕಾಲೂರಿ ನಡೆದಿದ್ದರೂ ಇದರ 
ಸ್ತರಗಳ ನಡುವೆ ಸ್ಥಿರಗೊಂಡ ಒಡನಾಟ, ನಿರಂತರ ನಂಟು. 
ಹಗಲೆಲ್ಲ ಹಸುರಾಗಿ, ತುಂಬು ಕೆಂಪಾಗಿ, Jog- 
ಕೊಂಬೆಗಳೆಲ್ಲ ಸಂಜೆ ಬಾನಿನ ನಿರಾಳ ಮನದಳಚ್ಯೊತ್ತಿ 
ಚಿತ್ತಾರವಾಗಿ ಕಪ್ಪು ಮುಸುಕಿನ ಒಳಗೆ ಹುದುಗುವವು 
ಇದ್ದು ಇಲ್ಲದ ಹಾಗೆ. ಇರುಳಿನಲಿ ಒಮ್ಮೆಲೇ ಚಿಗುರೊಡೆದು 
ಅಂತರಂಗವ ಬಿಚ್ಚಿ ಬಯಲಿಗಿಡುವದು ಬಾನು: 
ಎಚ್ಚರಾಗದ ಹಾಗೆ ನೆಲದ ಮೈದಡವಿ ಮುದ್ದಿಸುವದು. 
ಆಗ ಎಲ್ಲರಿಗು ನಿದ್ದೆ. ಬೆಳಗಿನ ಜಾವ ಯಾವುದೊ 

ಕನಸು; ಬೆಳಗಾದ ಮೇಲೆ ಮರೆತು ನೆನೆಸುವದು- 
ತಿರುಗಾಡಿ ಬರುವಾಗ ಗೆಳೆಯರಿಗು ಹೇಳಿ ನಕ್ಕು 
ನಗಿಸುವದು; ಹೂ ABT ನೀರು ಹಣಿಸುವದು. 


= 1 ಸ 


ಚಳಿಗಾಲದಲ್ಲಿ ಒಂದೊಂದೆ ಎಲೆಯುದುರಿ ನೆನಪು ಕಳಚು- 
ಕ್ರಿರುವಾಗ ಯಾರಿಗೂ ಕಾಣದಹಾಗೆ ಬೇರಿಂದ ರಸ ಹೀರಿ 
ಚಿಗುರಿ ನಿಂತವರಾರು? ಬಿರುಗಾಳಿ ಬೀಸಿ ಆಕಾಶದುದ್ದ- 
ಧೂಳಡರಿ ದಿಕ್ಕು ತಪ್ಪಿಸಿ, ಮನೆಮನೆಯ ಕಿಡಕಿ ಬಾಗಿಲು 
ಬಡಿದು, ಪಟಪಟ ಹನಿಯುದುರಿದಾಗ ಯಾರು ನೆಲಕಿಳಿದು 
ಬಂದವರು? ಮರುದಿನ ಬೇಲಿಗುಂಟ ಹೂವರಳಿದಾಗ ಯಾರು 
ಕೆಲಕಿಲ ನಕ್ಕು ಹೋದವರು? ನಿರ್ಮಲವಾಗಿ ನಿಂತ ಮೋಡ 

ಹೊಯ್ದಾಡಿ ಎಲ್ಲೊ ಇಳಿಯುವದು-ಭೂಮಿ ಗುಟುಕರಿಸುವದು 
ಆಗೀಗ ಮಿಂಚಿ ಅಂತರಿಕ್ಷದಲೇನೊ ಹೊಳೆಯುವದು. 


x ತೇ 


ಯಾವುದೋ ಗಳಿಗೆಯಲಿ ಹಠಾತ್ತನೆ ಒಳಗೆ ಅನಿಸುವ - 
ದೊಂದು; ಬೆಟ್ಟದ ಮುಡಿಯ ಕಲ್ಲು ಬಂಡೆಯಲಿ ಚಿಲ್ಲನೆ ಬುಗ್ಗೆ 
ಚಿಮ್ಮಿ ಮುಂದೆ "ಹರಿದದ್ದೆ ಲ್ಲೊ. ಹಗಲಿರುಳು ಜಾರುವವು; 
se ನನ್ನೊ. ಳಗಿಂದ ಏನೂ ಹೀರುವವು; ಮತ್ತೆಲ್ಲೊ 
ತಿರುಗಿ; ಪತ್ತೆಯಿಲ್ಲದ ಹಾಗೆ ಜೇನಿಟ್ಟು "ಬಿಡಿಸಿಕೊ? A 
ದುಡಿಸುವವು. ಜೇಂಗೊಡವ ಕಂಡು 'ಅಚ್ಚರಿಗೊಂಡರೂ 
ಅವಸರ ಪಡುವ ಹಾಗಿಲ್ಲ; ದಾಹ ತೀರಿಸಲು ನೀರಲ್ಲ, 

ಮತ್ತು ಬರಿಸುವ ಮದ್ಯವಲ್ಲ. ಅಂಗೈಯಲ್ಲಿ ಹನಿಹನಿ 

ಹಾಕಿ, ನೆಕ್ಕಿ ನಾಲಗೆ ತುಂಬ ಸವಿದು, ಕಣ್ಮುಚ್ಚಿ 

ತೆರೆಯಬೇಕು. 


. ಜ್ಯ ೫ 


ನನ್ನ ನಂಬಿಕೆಯೊಂದು ಆಕಾಶ: 

ನಿಜ, ಅದಕೆ ತಳಬುಡವಿಲ್ಲ; ನಾನೆಷ್ಟು ಬೆಳೆದರೂ 

ನನಗೆ ನಿಲುಕುವುದಿಲ್ಲ; ದೂರದಿಂದಲ್ಲದೆ ನಾನದನು 

ಮುಟ್ಟಿ ಅನುಭವಿಸಿಲ್ಲ. ಮೇಲೆ ನೋಡದೆ ಸೆಟೆದುಕೊಂಡೇ 
ನಡೆದರೂ ಅದು ಸದಾ ನನ್ನ ತಲೆಯ ಮೇಲೆ. 

ಹಗಲು ಹೊತ್ತಿನಲಿ ಅದರೆಡೆಗೆ ಲಕ್ಷ್ಯವಿಲ್ಲ. ನಮ್ಮ.:ಬದುಕಿನಲಿ 
ನಾವು ಮಗ್ಧ ರಾದರೆ ಸಾಕು, ಅದಕೆ ಚಿಂತೆಯಿಲ್ಲ. 

ರಾತ್ರಿ ವಿದ್ಯುದ್ದೀಪ ಕೈಕೊಟ್ಟು, ಮಿಣಿಮಿಣಿ ಮೇಣ- 
ಬತ್ತಿಯ ಹಚ್ಚಿ, ಅಂಜಿ ಆಕಳಿಸುತ್ತ ಕುಳಿತಾಗಲೂ 

ಆಕಾಶದಲ್ಲಿ ಹೊಳೆವ ನಕ್ಷತ್ರಕ್ಕೆ ಲೆಕ್ಕವಿಲ್ಲ. 

ಎರಡು ದಡ 


ಮಂಜಿನಾಚೆಗೆ ಜಡೆಗಟ್ಟಿ ಕುಳಿತ ಬೆಟ್ಟದಡಿ ಏಳು- 
ಕೊಳ್ಳದಲಿ ಹುದುಗಿದೆ ಭೂತ. ಪಾತಾಳದಿಂದ 
ಪುಟಿದು, ನೆಲದ ವಾಸನೆ ಹಿಡಿದ್ದು ಮುಗಿಲ ಕೆಚ್ಚಲ 
ಗುಮ್ಮಿ, ಹಗಲ ಬೆಳಕನು BS. ಇರುಳ ಕತ್ತಲೆ- 
ಯೊಡನೆ ಬಿದ್ದು ತೆಕ್ಸಿ ಮುಕ್ಕಿ, ಕಂಡು ಕಾಣದ ಕಾಡು- 
ಮೇಡಿನ ನೂರು ರುರಿ-ತೊರೆಗೆ ಸೊಕ್ಕಿ, ಉಕ್ಸಿಹರಿ- 
ದಿದೆ ಊರೂರ ಮೈಗೆ ತಾಗಿ ತಿಕ್ಕಿ. ಹೊಸನೀರು 

ಹಳೆ ನೀರ ಕೊಚ್ಚಿ ಹುಚ್ಚಿದ್ದು ಎರಡೂ ದಡವ ಬಾಚಿ 
ಬಗ್ಗಡವಾಗಿ, ತಟಸ್ಥ ತರು-ಮರದ ಬೇರಿಗೂ 
ಕೈಚಾಚಿ, ಉರುಳಿ ಹೊರಳಾಡಿ ಮೈತುಂಬ ರಾಡಿಯ 
ಬಡಿದು ಈಗೀಗ ಶರತ್ಕಾಲದ ನಿಧಿಧ್ಯಾಸದಲಿ ಮೆಲ್ಲ 
ತಿಳಿಗೊಂಡಿಹುದು. 





ಪಶ್ಚಿಮದಲ್ಲಿ ಇಳಿದ ಕೆಂಬೆಳಕು 
ಪೂರ್ವದಲಿ ಹೊಂಬೆಳಕ ತೂರುವದು. ನಿಂತಿರುವ 
ದಂಡೆ ವಾಸ್ತವವೆನಲು ಆಚೆ ದಡ ಕಲ್ಪನೆಯೆ? ಈಸು 
ಬಂದರೂ ಸಲೀಸು ತಲುಪ್ರವೆವೆಂಬ ಭರವಸೆಯುಂಟೆ? 
ನೆಲ-ಮುಗಿಲ ನಡುವೆ ಆಗೀಗ ಕಾಮನಬಿಲ್ಲ ಸೇತುವೆಯು. 
ಸುಖದುಃಖಗಳ ತಡಿಗೆ ಬಡಿದು, ತೆರೆಗೆ ಹೊಯ್ದಾಡಿ 
ಸೋಲು-ಗೆಲುವಿನ ತೋಳ ತೊಟ್ಟಿಲವಾಗಿ, ಎಡ-ಬಲದ 
ತೋಟ ಪಟ್ಟಿಗೆ ನೀರ ಮೊಗೆದು ಸಾಗಿದೆ ಹೀಗೆ. 


ಎರಡು ದಡಗಳ ನಡುವೆ ಏಸೊ ಸಂಸಾರ ಮುಳು- 
ಗೆದ್ದು ಗಾಸಿಗೊಂಡಿವೆ ಈಸುಗುಂಬಳಕಾಯಿ: ಗಾಸೆಪಟ್ಟು. 
ನಿದ್ದೆ-ಎಚ್ಚರದ ನಡುವಣಚ್ಚರಿ ಬದುಕೆ? ಕೆದಕಿದರೆ 

ಒಂದಿಷ್ಟು ರಕ್ತ, ಮಾಂಸ; ಮೂಲದಲಿ ಮ ನಿನ್ನೆಗೂ 
ನಾಳೆಗೂ. ಯುಗಯುಗದಿಂದ ಬರೆದು ಗೀಚಿದ್ದೆಲ್ಲ 
ಹಾಳೆ ? ಜೋಗಿತಿಯಾದಳಂತೆ ಮುಪ್ಪಾದ ಸೂಳೆ. 


ಮಳಲದಂಡೆಯಲಿ ಕುಸಿದಿವೆ ಕಾಲು ಆಚೆ ತೋಪಿನಲಿ 
ಕೋಗಿಲೆಯ ಜೋಗುಳ ಲಾಲಿ. ಎದುರಿಗೆ ನೀರ 
ಭೋರ್ಗರೆತ, ಎಳೆತ-ಸೆಳತ : ಸ್ವಚ್ಛಂದ ಛಂದೋ ಬಂಧ 
ಕ್ಲಿತಿಜದಂಚಿಗೆ 33, ಉದ್ಭಾಹುಗಳ ಚಾಚಿ ಒಡಲ 
ತೆರೆದಿದೆ ಕಡಲ ಕುಡಿವೆನೆಂದು, ಹಿಡಿದು ಕಡೆವೆ- 

ನೆಂದು, ತಳಸೋಸಿ ಮುತ್ತುಗಳ ಪಡೆವೆನೆಂದು. 


ಎರಡು ದಡಗಳ ನಡುವೆ ಹಾಯಿ ಬಿಚ್ಚಿವೆ ದೋಣಿ, 
ಳುಗಿ ಮಿನುಗಾಡುತಿವೆ ಮೀನು; ದೂರ ನೀಲಶ್ರೇಣಿ. 

ಗಾಂಧಿ 
೧ 


ಇರುವ ನೀರೆಲ್ಲ ಸುರಿದು 

ಹಸಿದ ನೆಲ ಹಸುರಾಗಿ ಕಳಕಳಿಸಿ 

ಬಾನು ಥಳಥಳಿಸಿರಲು- 

ಬೆಳ್ಳೆಗೆ ಮೇಲೆ ಹೊರಟಿತ್ತು ಮಂದಹಾಸದ ಮೋಡ: 
ಗಾಂಧಿ ನೋಡ. 

ಮಹಡಿ ಮನ್ಶೆ ಗುಡಿಸಲು 

ಪಡುಭೂಮಿ, ಹೊಲ-ಗದ್ದೆ, ಸುಡುಗಾಡು ಸುತ್ತಲು 
ಒಂದೆ ಸಮ 

ಮೋಡದೊಡಲ ಕರುಣಾವೃಷ್ಟಿ. 

ಕತ್ತಲೆ-ಎದೆಗೆ ಜಗ್ಗನೆ ಬೆಳಕ ಹೊತ್ತಿಸುವ ಮಿಂಚುದೃಷ್ಟಿ. 
ಗುಡುಗಿಗಿಂತಲು ಘೋರ ಮೌನ, 

ನೀಲದಲಿ ಪ್ರಾರ್ಥನೆಯ ಮೂಲ ತಾನ-ವಿತಾನ 
ಮಳಿಗೆ ಮೈದೊಳೆದು ಎದೆಯನರಳಿಸುವ 

سرت رل 





೨ 


ಬೆಳಗಾಗುವುದೆ ತಡ, ಹೊರಟದ್ದೆ ಪ್ರಭಾತಪೇರಿ- 
ಯುಗಯುಗದ ಭಾರದಲಿ ಸುಂದು ಹಿಡಿದು ಮಲಗಿ 
ಮಲಗಿರುವ ಕಿವಿ-ಗವಿಗಳಲಿ ಹೊಡೆದನು ನಗಾರಿ. 
ನರನರವೂ ಹೊಸ ನೆತ್ತರಿನ ತುತ್ತೂರಿ. 

ಕ್ಷಿತಿಜದಾಚೆಯ ಯಾವ ಪ್ರೇರಣೆಗೊ ಹೊರಹೊಮ್ಮಿರುವ 
ಹೊಂಗಿರಣಗಳ ಕಸಬರಿಗೆ ಹಿಡಿದು 

೧೪೨ 


ಉಡುಗಿದ್ದೆ ಉಡುಗಿದ್ದು 

ಸಂದಿ-ಗೊಂದಿ, ಗಟಾರು, ಊರು, ಹೊಲಗೇರಿ. 
ಮರಳಿದ್ದು ಯಾವ ಸಂಜೆಗೊ- 

ಮತ್ತೆ ಕರೆದಿತ್ತು ನೂರು ದಾರಿ. 

ಎಡ-ಬಲಕೆ ಮಂದಿ-ಮಕ್ಕಳು 

ಹಿಂದೆ ನೆರಳಿನಲಿ ಹೆಜ್ಜೆಯ ಹಿಂದೆ ಹೊಸ ಒಕ್ಕಲು. 
"ನಕ್ಕಳಾ ತಾಯಿ.? 

ಮೈದುಂಬಿ ತುಂಬು ಹೊಳೆ ದಾಟಲು 

ನಂಬಿಗೆಯ ಗುಡಿಸಲ ಕಣ್ಣ ಕಂಬನಿಯನೊರಸಲು 
ಮೂಕ ತಂತಿಯ ನಾದ ಹಿಡಿದು 

ಗಡಬಡಿಸಿ ಹೊರಟ ದುಡು ದುಡು ನಡಿಗೆ 
(ಕೈಯಲ್ಲಿ ಭದ್ರವಿದೆ ಸತ್ಯಾಗ್ರಹದ ಬಡಿಗೆ.) 


33, ಉಪವಾಸದಗ್ಗಿ ಕುಂಡದಲಿ ಕರಗಿ ಮಿರುಗಿಸಿದ 


ಕೋಟಿ ಕೋಟಿ ಜನದೆದೆಯ ಕಲ್ಮಹ-ಬಗೆ. 
ಹೆಡಮುರಿಗೆ ಬಿಗಿದ ಹಾವ ಕೊಲ್ಲದೆ, ವಿಷವ ಕ 
ಹುತ್ತ ಸೇರಿಸಿದ ಗಾರುಡಿಗ. 
ನಿತ್ಯಚಕ್ರದಖಂಡ ಸತ್ಯಸ್ಥೇಹದ ನೂಲ 

ತೆಗೆದು ಸುತ್ತಿದನು ಖಂಡ ಖಂಡ. 


ಎಂಥ ಬಿರುಗಾಳಿಯಲು 
ಮಾತು-ಕೃತಿಗಳ ಪರಡಿ ಏರು-ಪೇರಾಗದೊಲು 


ಹಿಡಿದ ಸಮತೂಕ. 

"ನಾ? "ನೀ? ಎಂಬ ಘಟಾನುಘಟಿಗಳೆನೆಲ್ಲ ಹಿಡಿದು ಪುಟವಿಕ್ಸಿ, ತಿಕ್ಕಿ 
ಹೂಡಿದನು ತಾಯ ರಥಕೆ- 

ಪಾದಗಟ್ಟೆಗೆ ತಂದು ನಿಲ್ಲಿಸಿದ ಸಲ್ಲಿಸಿದ ತನ್ನನೇ ನೈವೇದ್ಯಕೆ. 
ಜನದ ಸೇವೆಯ ಸಾಣೆಕಲ್ಲಿನಲಿ ತಿರುತಿರುಗಿ ತೆಯ್ದು 
ಗಂಧವಾದನು ಅವರ ಹಣೆಗೆ. 

ಆಗದಿದ್ದರೂ ಕಾಲಕಾಲಕ್ಕೆ ಮಳೆ 


DA 
ಇ 

ಬಾರದಿದ್ದರೂ ಬೆಳೆ 
ಬೆವರು ಸುರಿಸುತ ಜೀವಸತ್ತ್ವವಾದನು ಕಪ್ಪುನೆಲದಲ್ಲಿ ನಿಂತಿರುವ 
ತೆನೆಯ ಧ್ವಜಕೆ- 


a 


ಯಾರು ಹೇಳಿದರು ನಾವೆಲ್ಲ ನಿನ್ನ ಮರೆತೆವೆಂದು ? 
ಹಗಲೆಲ್ಲ ಕಟಕಟಿ ಬೇಡವೆಂದು 

ಕಟೆದು ನಿಲಿಸಿದ್ದೇವೆ 

ಕೂಟು ಕೂಟಿನಲಿ ನಿನ್ನ ನಗುವ ಮೂರ್ತಿ; 

ಕಂಡು ಕಾಣದ ಹಾಗೆ ದಾಟಿ ಹೋಗುತ್ತೇವೆ- 
ಮರುಗುವದು ಒಳಗೊಳಗೆ 

ಪಾರದರ್ಶಕದಂಥ ನಿನ್ನ ಅಂತಃಕರಣ: 

ಕಾಡಿಗೆ ಬಳಿದ ಕಾಜಿನಲಿ ಮಾತ್ರ ಕಾಣುವದು 
ನಮಗೀಗ ಹಿಡಿದ ಗ್ರಹಣ. 

ನೀನಿಂದು ಬದುಕಿದ್ದರೊಂದು ವೇಳೆ 
ಗರತಿಯಾಗಬಹುದಿತ್ತೇನೊ ರಾಜಕಾರಣದ ಸೂಳೆ. 
ಸತ್ಯಕ್ಕೆ ತಲೆ ತೆಗೆದು ನಿಂತವ ನೀನು 

ನಿನಗೆ ಟೊಪ್ಪಿಗೆ ಹಾಕುವ ಧೈರ್ಯ ಯಾರಿಗಿತ್ತು ? 
ಕರುಣೆಯೋ, ಕನಿಕರವೊ, ಕ್ಷಮೆಯೊ 

ನೀನು ನಗುತ್ತಲೇ ಇರುವಿ; 


ಅಂತೆಯೇ 
ದಿನವೂ ನಮಗೆ ಬೈಗು ಬೆಳಗುಗಳುಂಟು; 
ಇರುಳ ಬಾನಿನ ತುಂಬ ನೀನೊಬ್ಬನೇ ಕೋಲೂರಿ ನಡೆದಂತೆ 


ಚಿಕ್ಸಿಗಳ ಗುರುತುಂಟು, 
ಬರಗಾಲದಲ್ಲಿಯೂ ಗುಟುಕು ಗಂಜಿಯುಂಟು; 

ನಮ್ಮೊಳಗೆ ನಾವು ಗುರುಗುಟ್ಟಿದರೂ 
ನೆಲವ ಕಾಯುವ ನಿಷ್ಠೆಯುಂಟು; 
ಉಂಟು; ಉಂಟು) 

ನಾವೆಲ್ಲ ಪೂಜಿಯ ಗಂಟು. 


ಆದರೂ 
ನಿನ್ನ ಹೆಸರಿನಂಕಿಯ ಮುಂದೆ ನಮಗೂ ಒಂದು ಬೆಲೆಯುಂಟು. 
a 

ನಗರದಲ್ಲಿ ನೆರಳು 


ನಗರದಲ್ಲಿ ನೆರಳು 
ವಿನಾಯಕರಿಗೆ ವಂದನೆ 
ದೀಪಾವಳಿ 

ಕೃತಾರ್ಥ 

ಗುಬ್ಬಿ 


ಕೊಡೆ: 


ಎರಡು ರಂಗದ ಯುದ್ದ 
ಮನುಷ್ಯಪ್ರಾಣಿ 

ಮಲ್ಲಿಕಾರ್ಜುನನ ಶಿಖರಕ್ಕೆ ಬೆಳಕಾಗಿ 
ಯಾರು ಕೇಳುತ್ತಾರೆ ಹೇಳಿರಣ್ಣ 


= 
ಯಲೊ ದ ಕವಿತೆ 
CC-0. Jangamwadi Math Collection. ಬಳಯ ಬಾಲದ ಕವಿಸ 

4۰ 
فك 


ನಗರದಲ್ಲಿ ನೆರಳು 


ಮಟ ಮಟ ಮಧ್ಯಾಹ್ನದಲ್ಲಿ 

ನೆರಳು ಹುಡುಕುತ್ತ ಹೊರಟಿದ್ದೇನೆ. 

ಹಿಡಿದ ಕೊಡೆಯೂ ಕಾದು 

ಭಾರವಾಗಿ ಬೇಸರಾಗಿದೆ ಅದೂ. 

ದಾರಿಯಿಕೈಲಕು ತಣ್ಣಗೆ ಮೈಚಾಚಿ 

ನಿಂತಿರುವ ಗಿಡದ ಟೊಂಗೆಗಳನ್ನು ಕೈಚಾಚಿ 

ವಿದ್ಯುತ್ತಂತಿಗಡ್ಡಬರುತ್ತವೆಂದು 

ಅಡ್ಡಾಕಿಡ್ಲ ಕಡಿದು ಹಾಕಿದ್ದಾರೆ. 

ಒಪ್ಪೋರೆ ನೆರಳೊ-ಬಿದ್ದಿದೆ ಅಸಡ್ಡಾಳ 
ಮುಳ್ಳುಬೇಲಿಯ ಮೇಲೆ. 


ಎಷ್ಟೋ ದಿನಗಳಿಂದ ಇಷ್ಟೆತ್ತರ ಬೆಳೆದು 

ಸುತ್ತೆಲ್ಲ ಛತ್ತರಿ ಹಿಡಿದು 

ಅಮರವಾಗಿದ್ದ ಮರಗಳನ್ನು 

3,02, ಬಂದು ಹಾಯುತ್ತವೆಂದು 

ದನ ಬಂದು ನಿಲ್ಲುತ್ತವೆಂದು 

ದಾರಿಯನ್ನೆಲ್ಲ ಇನ್ನಿಷ್ಟು ಅಗಲ 
ಮಾಡುತ್ತೇವೆಂದು 

ಉದಾರಿಗಳು ۱ 

ಕಡಿದು ಸೌದೆ ಒಟ್ಟಿದ್ದಾರೆ. 

ಅಲ್ಲಲ್ಲಿ ತೋಟದ ತುಂಬ ಬಾಬ್‌ಕಟ್‌ ಮಾಡಿದ 

ನಾನಾ ನಮೂನೆಯ ಕಮಾನಿನ ಗಿಡಬಳ್ಳಿಗಳು- 

ನೆಲಕೆ ತೊನ್ನು ಹತ್ತಿದ ಹಾಗೆ ನೆರಳು. 

ಉದ್ದಕ್ಕೂ ಚುರುಗುಡುತ್ತಿರುವ ಟಾರುರೋಡು. 

ಅದಕ್ಕೂ ಮೂಡುತ್ತವೆ ನೂರೆಂಟು ಕೋಡು: 
ಹಾಯಿಸಿಕೊಂಡು, ದಬಾಯಿಸಿಕೊಂಡು 


ನಿಜಾಯಿಸಿಕೊಳ್ಳುವದೆ ನೆಟ್ಟಗೆ ದಾರಿ ಹಿಡಿದವರ ಪಾಡು. 


ಸಣ್ಣವನಿದ್ದಾಗ- 
ನಮ್ಮೂರ ಹೊರಗಿನ ಆಲದ ಮರದ ದಟ್ಟ 
ನೆರಳಲ್ಲಿ 
ಗೋಲಿಯಾಡಿ, ಬೆರಳಿಗೆ ನೆತ್ತರು ಬರುವಂತೆ 
ಡೀಕಿ, ಡೀಕಿಸಿ 
ಒಬ್ಬರಿಗೊಬ್ಬರು ತೆಕ್ಟಿಬಿದ್ದು; ಅಂಗಿ ಹರಿದು 
ಅತ್ತಿದ್ದು, ಮತ್ತೆ ನಕ್ಶಿದ್ದು, ಸಂತೋಷ 


ಉಕ್ಕಿದ್ದು 
ನೆನಪಾಗುತ್ತ ದೆ- 
ಈ ನಗರದ ಸುಡುವ, ಸುತ್ತು ಬಳಸುವ, 

ಕತ್ತು ಹೊರಳಿಸುವ 

ಕುತ್ತು ಒಡ್ಡುವ ದಾರಿಯಲ್ಲಿ 
ಹೀಗೆ- 
ಮಂದಿಯ ನಡುವೆ ನೆರಳು ಹುಡುಕುತ್ತ 
ನಡೆಯುವಾಗ. 

ದಾಹ 


6-0 
ನಿನಾಯುಕರಿಗೆ ವಂದನೆ 


ತುಂಬಿದ ತಲೆಯ ಬೆಳ್ಳಿಗೂದಲಿಗೆ ಬೆರಳಾಡಿ 
ಚಿಂತನೆಯ ಅಷ್ಟಪೈಲಿನ ಹರಳ ಹೊರಳಿಸುತ 
ಅಂತಃಕರಣದಂಗೈಯಲ್ಲಿ ತೂಗಿ, ಬದುಕ 
ಬೆಲೆಗೈವ: “ಅದೇನದಲ್ಲ? ಅದೆಲ್ಲವ ಕೂಡಿ. 
ಕನ್ನಡಕ ದಾಟಿ, ನುಣ್ಣಗೆ ಎದೆಯ ಮೀಟಿ, ಹದ 
ಬರುವವರೆಗು ಮಿದಿಯುವ ದೃಷ್ಟಿ, ಸೂಟು ಬೂಟನು 
ಕಳಚಿ ಲಂಡಂಗಿ ಧೋತರದಿ ಮುಗುಳ್ಳಗೆ ಹದನು. 
"ಹೆಲೋ ಬರ್ರಿ': ತೆರೆಯುವದು ನಡುಮನೆಯ ಕಿಡಕಿ, ಕದ. 
ಎಂಟು ದಿಕ್ಕಿನ ಗಾಳಿಗಲ್ಲಿ ಕಡಲಿನ ಹಾಡು, 
ಮೂಡ- ಪಡುವಣ ನೆಳೆಲು-ಬೆಳಕಿನಲ್ಲಿ ತೇಲುವರ-- 
ಸಂಚೆ, ಬಾಳ ದೇಗುಲದಿ ಸಮನ್ವಯ-ತೇರ 
ಸಿಂಗಾರ. ಅರುವತ್ತರಲು ಭಾರಿ ಕಸರತ್ತು. 
ಎತ್ತರದಲ್ಲು ಬಾಗಿ ಹತ್ತಿರ ಬರುವ ಮಹತಿ: 
ಸಂಕ್ರಾಂತಿ : ಕೈಕುಲುಕಿದಂತೆ ದ್ಯಾವಾ ಪೃಥಿವಿ. 


ಚಿರಂತನ ದಾಹ $7 
CC-0. Jangamwadi Math Collection. Digitized by eGangotri 


೧೫೦ 


ದೀಪಾವಳಿ 
೧ 


ಅಲ್ಲಲ್ಲಿ ಹುಲ್ಲು ಹಳದಿಗೆ ತಿರುಗಿ, ನೆಲ್ಲು ತೆನೆ ಹಾಯ್ದು 
ಗಾಳಿಯುದ್ದಕು ಬಾಗಿ, ಬಾಚುತ್ತ ಬಿಸಿಲಿನಲಿ ಮಿರಿಮಿರಿ ಮಿಂಚಿ 
ಆಕಾಶದಲ್ಲಿ ಸ್ವಾತಿಯ ಮೋಡ ಸುರಿದು, ಹಿಂಜರಿದು 
ಕ್ಷಿತಿಜದಂಚಿನಲಿ ಸಂಜೆಯ ಸೂರ್ಯ ರುಖುಗ ۸ 
ಅಲ್ಲೊಂದು ಇಲ್ಲೊಂದು ಚಿಕ್ಕೆ ಕುತೂಹಲದಿ ಕಣ್ಣು ತೆರೆದಾಗ 
ಬೆಳ್ಳೆಗೆ ಮಂಜು ಮುಸುಕಿನಲಿ ಬಂತು ದೀಪಾವಳಿ. 

ವಿ 
ಗೋದಿಸಸಿ ನಾಟಿ, ಜೋಳದ ತುಂಬುತೆನೆ ತಲೆದೂಗಿ 
ಹುಚ್ಚೆಳ್ಳು ಹಚ್ಚ ಹಸುರಿಗೆ ಅಚ್ಚೆ ಬಂಗಾರದಂಚಾಗಿ 
ದನಕರುಗಳೆಲ್ಲ ಮೇದು ಮೆಲುಕಾಡಿಸುತ ಬರುವಾಗ 
ಕೆರೆಯಂಚಿನಲಿ ಸಾಲಾಗಿ ಕುಳಿತ ಬೆಳ್ಳಕ್ಕಿ ಬಾನಿಗೆ ಹಾರಿ 
ನಸುಗಪ್ಪಿನಲ್ಲಿ ತೊಗಲಬಾವಲಿ ಹಿಂಡ ಹಿಂಬಾಲಿಸುತ 
ಮನೆಮನೆಯ ಶಿವನಬುಟ್ಟಿಗೆ ಇಳಿದು ಬಂತು ದೀಪಾವಳಿ. 

a 
ನೆಲದ ಹುಲ್ಲಿನ ಮೇಲೆ ಮುಗಿಲ ಮಲ್ಲಿಗೆ ಜಗುಳಿ, 
ಹೊನ್ನ ವರೆ, ಅಡಿಕೆ, ಗೊರಟಿಗೆ, ಚೆಂಡು ದುಂಡು ದುಂಡಗೆ ಅರಳಿ, 
ಬೇಲಿಗುಂಟ ಬಿಳಿ, ಹಳದಿ, ಕೆಂಪು, ಜಾಂಬಳಿ, ನೀಲಿ ಹೂಗಳ ಮೇಲೆ 
ಕುಳಿತ ಪಾತರಗಿತ್ತಿ ಬೆಂಬತ್ತಿ ಮಕ್ಕಳಾಡಿರಲು, 
ನೂರು ಸಲ ಗುಬ್ಬಿ ಗೂಡಿಗೆ ಮರಳಿ ಗುಟುಕಿಡಲು 
ಅಕ್ಟರತೆಯಲಿ ಮರಿಗೆ ರೆಕ್ಕೆ ಮೂಡಿಸಿ ಬಂತು ದೀಪಾವಳಿ. 

ಸಂದಿಗೊಂದಿಯ ಕಸ, ಧೂಳಿ, ಜೊಂಡಿಗ, ಜೇಡಬಲೆ ಗುಡಿಸಿ 
ಸುಣ್ಣ ಬಣ್ಣವ ಹಚ್ಚಿ, ಹಳೆಯ ತಲೆದಿಂಬಿಗೆ ಹೊಸ ಚೀಲ ತೊಡಿಸಿ, 

ಹೆರಕು-ಮುರುಕು ಸಾಮಾನುಗಳ ಗಂಟು ಕಟ್ಟೆ ಮೂಲೆಗೆ ಇರಿಸಿ, 
ಸ್ನೇಹಿತರ ಬಳಗಕ್ಕೆ ರೆಡಿಮೇಡ್‌ ಶುಭಾಶಯವ ಕಳಿಸಿ, 
ವಿಶೇಷ ಸಂಚಿಕೆಯ ಮುಖಪುಟದಲ್ಲಿ ಹೆಣ್ಣಿನ ವಿಚಿತ್ರ 

ಭಂಗಿ ಕಂಡಾಗ- 
ಮುಸಿ ಮುಸಿ ನಕ್ಕು, ಇದ್ದುದರಲ್ಲೆ ಖುಷಿಯಾಗಿ ಬಂತು ದೀಪಾವಳಿ. 


೫ 
ಹೊಲ, ಗದ್ದೆ, ಗಿರಣಿ, ಗಣಿ, ಕಚೇರಿ ಕಾರ್ಹಾನೆಯಲಿ 
ಬೆವರು ಸುರಿಸಿ, 
ಸಂಪು, ಹರತಾಳ, ಕೊಲೆ, ಸುಲಿಗೆ, ಅಪಘಾತ: ರಕ್ತಕುಂಕುಮವಿರಿಸಿ, 
ವಿಧಾನಸಭೆಯ ವಿಧಿಯಿರದ ಗೊಂದಲದೊಳಗೆ ಸಿಕ್ಕು ಪಾರಾಗಿ 
ಪಕ್ಷಾಂತರಕೆ ಮನಸೋಲದೆ ತನ್ನ ದಾರಿಯ ತಾನು ಹಿಡಿದು, 
ಕಲ್ತಿನೇಟಿಗೆ ಎಲ್ಲ ವಿದ್ಯುದ್ದೀಪ ಒಡೆದು ಚೂರಾಗಿರಲು 
ಹಣತೆಗಳ ಹುಡು-ಹುಡುಕಿಕೊಂಡು ಬಂತು ದೀಪಾವಳಿ. 
೬ 
ಹೆಲವಾರು ಸಲ ಮಾವನ ಮನೆಗೆ ಬಂದ ಅಳಿಯನಂತೆ 
ಭೆಟ್ಟಿಯಾದಾಗೊಮ್ಮೆ "ಚಹ ಕುಡಿಸಪಾ? ಎನುವ ಗೆಳೆಯನಂತೆ, 
ದಿನ ದಿನವು ಪತ್ರಿಕೆಯಲ್ಲಿ ಬರುವ ವಾಚಕರ ಪತ್ರಗಳ ದೂರಿನಂತೆ, 
ಹೊಸ್ತಿಲ ತೊಳೆವ ಮೊದಲೆ ಬಾಗಿಲಲಿ ಸಪ್ಪಳಾಗುವ 
ಹಾಲಿನ ಬಾಟ್ಲಿಯಂತೆ 
ಬಹು ದಿನದ ಮೇಲೆ ಬಂದ ಕವನ ಸಂಕಲನದ 
ತಿದ್ದಿದೆರಡನೆಯ ಆವೃತ್ತಿಯಂತೆ 
ಬರುವ ಕಾಲಕ್ಕೆ ಬಂತು ದೀಪಾವಳಿ. 

೧೫೨ 


ಕೃತಾರ್ಥ 
ಹೇಗೊ ಹೇಗೋ ಸುತ್ತಿ ಬಳಸಿ 
ಅಟ್ಟದಮೇಲೆ ಹತ್ತಿ ಕುಳಿತವರು. 
ಅಂತರಿಕ್ಷವೆ ಸುರಕ್ಷಿತವೆಂದು ಮಣ್ಣ ಸಂಪರ್ಕವಿಲ್ಲದೇ ಮೊಳೆತವರು. 
ಆಡಿದ್ದೆ ಆಡಿ, ಮಾಡಿದ್ದೆ ಮಾಡಿ 
ಹಾಡಿದ್ದೆ ಹಾಡುವುದರಲ್ಲಿ ಮೈ ಮರೆತವರು. 
ಎಲ್ಲಾ ಬಗೆಯ ನಗೆಯ ಕಂಪೊಗೆವಲ್ಲಿ ನುರಿತವರು. 
ಅವರಿಗೇನಿದೆ ಚಿಂತೆ? 
ನೋಡುತ್ತಾರೆ ಒಮ್ಮೊಮ್ಮೆ ಕೆಳಗೆ: 
ಭೂಮಿತಾಯಿಯ ಮೇಲೆ ಕೃಪೆ ಮಾಡಿದಂತೆ. 
ಕುಟ್ಟುತ್ತಾರೆ, ತಿರುತಿರುಗಿ ಬೀಸುತ್ತಾರೆ, ಮಸಾಲೆ ಅರೆಯುತ್ತಾರೆ 
ತಲೆಯ ಮೇಲೆ. 
ಎಲ್ಲೆಲ್ಲಿಯದೊ ಸಿಟ್ಟು ತಂದು ಕತ ಕತ ಕುದಿಸುತ್ತಾರೆ ಒಳಗೆ 
ಒಲೆಯ ಮೇಲೆ, 
ಕೆಮ್ಮಿ ಕೇಕರಿಸಿದರೆ 332} ಜುಮ್ಮುದಟ್ಟುತ್ತ 3.03 
ಯಾರಿಗೋ ಅಭಿಪೇಕವೆಂದು. 


ಹಗಲು ಹೊತ್ತಿನಲಿ ಹತು DANY ಕೂಡ Dave ಸಂದು. 

ರಾತ್ರಿಯಲಿ ನಿದ್ದೆ ಹತ್ತುವವರೆಗು ಇವರೇ ದೀನಬಂಧು. 
ಜ್‌ 

5636 - ಬಾಗಿಲಿನಿಂದ ಹೊರಗೆ ಚೆಲ್ಲುತ್ತಾರೆ: 

ಕಸಕಡ್ಡಿ, ಹಾಳೆ, ಹಣ್ಣಿ ನ ಸಿಪ್ಪೆ , ಸುಡುಗಾಡು ಕಾಲಿಯ ಕೊಂಬು. 
ಎಮ್ಮ ಮನೆಯಂಗಳದಿ ಬೆಳೆಯುವದು ೩ 

ಇದು ಅವರ ತಪ್ಪೆ? : 


ಅತ್ತಿತ್ತ ನೋಡಿ, ಯಾರೂ ಕಾಣುವದಿಲ್ಲವೆಂದಾಗ 
ಅವರನುಗ್ರಹಿಸಿದಮೂಲ್ಯ ಬದುಕನ್ನೆ © ಒಂದೂ ಬಿಡದಂತೆ ಬಳಿದು 
ಬೇಲಿಯಾಚಿಗೆ ಒಗೆದು 
ಕೈತೊಳೆದು 


'ಕೃತಾರ್ಥನಾಗುತ್ತೇನೆ- 


ಇಲ್ಲ; ಅಪಾರ್ಥಕೆಡೆಯಾಗುತ್ತೇನೆ. ` 

ಗುಬ್ಬಿ 


ಗೋಡೆಗೆ ತೂಗು ಹಾಕಿದ ಫೋಟೋದ ಹಿಂದೆ 
ಗುಬ್ಬಿ ಗೂಡು ಕಟ್ಟಿದೆ. 

ಹುಲ್ಲು, ಹತ್ತಿಯ ಚೂರು, ದಾರ ಮೆತ್ತಗೆ ಒಟ್ಟಿದೆ. 
ಈ ಪುಕ್ಕಲು ಪ್ರಾಣಿಯ ಧೈರ್ಯಕ್ಕೆ 

ಬರೀ ಎರಡು ರೆಕ್ಕೆ. 

ಅಡಿಗೆಯ ಮನೆಗೂ ಬಂದು ಕುಟುಕುತ್ತದೆ 

ಅನ್ನದ ಅಗುಳು- 

ಬರ್ರನೆ ಹೊರಗೆ ಹಾರಿ ಆರಿಸಿ ಹುಲ್ಲಿನ ಹುಳು 

(ಈ ಶಾಕಾಹಾರಿ) 

ಸರ್ರನೆ ಬರುತ್ತದೆ ಮರಳಿ, ಮರ-ಮರಳಿ. 
ಕಿಟಕಿಯ ಸರಳಿಗೆ ಕುಳಿತು, ಚಕಮಕ ಹೊರಳಿ , 
ತೂರಿ ಬಂದು “ಚಿಂವ್‌ ಚಿಂವ್‌? ಮರಿಗೆ ಗುಟುಕಿಟ್ಟು 
ಹಾರಿ ಹೋಗುತ್ತದೆ 

ಎಷ್ಟೋ ಬಾರಿ. 


ನೋಡ ನೋಡುತ್ತ 

ಗುಬ್ಬಿಯ ಪುಟ್ಟ ಆಕೃತಿ ಮರೆಯಾಗಿ 
ತಾಯಿಯ ವಿಶಾಲ ಹೃದಯದಲ್ಲಿ ಕರಗಿ 
ಹೋಗುತ್ತೇನೆ ಜೀವಂತವಾಗಿ. 

ಕೊಡೆ 


ಕೊಡೆ ಹಿಡಿಯುತ್ತೀವೆ: 

ಬಿಸಿಲಿಗೆ, ಮಳೆಗೆ, ದೊಡ್ಡವರ ಕಾರು 
ಸಿಡಿಸುವ ಕೊಳೆಗೆ, ಆಗದವರು 

ಎದುರಿಗೆ ಬಂದಾಗ ಮರೆಗೆ 

ಹೊತ್ತು ಬಂದಂತೆ. 

ಮತ್ತೊಬ್ಬರ ತಲೆಗೆ 

ನೆರಳು ಮಾಡುವ ಉಸಾಬರಿಗೆ 

ಹೋಗಿ ಚುಚ್ಚುತ್ತೇವೆ. 

ಮೆಚ್ಚುತ್ತೇವೆ 

ಹೆಣ್ಣು ಏರಿಸಿದ 

ಹೂವಿನ ಕೊಡೆಗೆ, ತಂತಿ ಮೇಲಿನ ನಡಿಗೆ. 

ಏಕಚಕ್ರಾಧಿಪತಿಯ 

ಬೆಳ್ಳೊಡೆಗೆ 

ಬೆಂಕಿ ಹಚ್ಚುತ್ತೇವೆ. ಮೆರೆಸುತ್ತೇವೆ 

ಉಧೋ ಉಧೋ ಎಂದು 

ಛತ್ರ ಚಾಮರ ಹಿಡಿದು 

ಪಲ್ಲಕ್ಕಿಯಲ್ಲಿ ಬೇಕಾದ ದೇವರನಿಟ್ಟು. 


ಹೊತ್ತು ಹೋದಂತೆ ಮಡಿಚಿ- 

ಹಿಡಿಯುತ್ತೇವೆ ನಮ್ಮ ಅಭಿರುಚಿ- 
ಗೆ ತಕ್ಕಂತೆ, ಬೆದರಿಸಲಿಕ್ಕೆ ನಾಯಿ-- 
ಗೆ, ನಡೆಯಲಿಕ್ಕೆ ಊರುಗೋಲಾಗಿ. 

ಎರಡು ರಂಗದ ಯುದ್ಧ 


೧ 
ಬೆಳಗಾಗುವುದರೊಳಗೆ ಯುದ್ಧದ ಸುದ್ದಿ ಹಬ್ಬಿ 
ಕೆಟ್ಟ ಕಹಿಯಾಗಿತ್ತು ಬೆಳಗಿನ ಚಹ; 
ಸುಡುತಿತ್ತು ಯುದ್ಧ ವಿರಾಮದ ರೇಖೆ, ಆಚೆಯವರಿಗೆ 
ವಿನಾಕಾರಣ ತುರಿಕೆ-ಕೆರೆದಂತೆ ಭೂಮಿದಾಹ. 


ಪಾಕಿಗಳ ತುಫಾಕಿಗಳ ಛೂ ಬಿಟ್ಟು, ಪರಿಸ್ಥಿತಿ 

ವಿಕೋಪಕ್ಕೆ ಹೋದಾಗ ಮರೆಗೆ ನಿಂತು ಹುರಿದುಂಬಿಸುವ 
ಮಸಲತ್ತು; ಅದುಮಿಟ್ಟ ಬದ್ಧದ್ವೇಷದ ಬಾಂಬು ಸಿಡಿದು 
ನೆರೆ-ಹೊರೆಯಾಗಿ ಬೆಂಕಿ ಕಾರತೊಡಗಿತ್ತು. 


ರೇಡಿಯೊ ಸೆಟ್ಟಿನಲಿ ಕಿವಿಯಿಟ್ಟು - 
ನ್ಯಾಟ್‌ ಬೆನ್ನ ಟ್ಟಿ, ಸೇಬರ್‌ಜೆಟ್ಟು ಜಿಟ್ಟೆಯಂತೆ ಪಟ ಪಟ ನೆಲಕುರುಳಿ, 
ಜಾಪೀ ಟ್ಯಾಂಕು ಚೂರಾಗಿ. ಶಸ್ತ್ರಗಳ ಚೆಲ್ಲ ಸೈನ್ಯ ಗುಡಚಾಪಿ ಸುತ್ತಿ: 

“ಖೈಬರ್‌? ಖಬರುಗೆಟ್ಟು, "ಶಹಜಹಾನ್‌? ಕುಂಟುತ್ತ ಕೂರುತ್ತ 

ಸಾಗರದ ತಳ ಕಂಡಿರಲು, 

ನಾಣ್ಯ ತೂರಿದ ಹಾಗೆ ಒಂದೊಂದೆ ಠಾಣ್ಯ ಕೈವಶವಾಗಿ 

ಮೈಯಲ್ಲಿ ಕಾವೇರಿತ್ತು. 

ಯಮನ ಕೋಣಕ್ಕೆ ಬಣವಿ ಹಿರಿದು ಒಟ್ಟಿತ್ತು ಮೇವು. 


[ನಮ್ಮ ಕಡೆಗೂ ಅಲ್ಪ ಸಾವು-ನೋವು.] 


ey 


ಯುದ್ಧರತ್ರಿಯ ನಂಜೇರಿ ಉರಿದಿತ್ತು ಪಶ್ಚಿಮ ರಂಗ. 
ಹಿಂಜರಿದಿತ್ತು ಗಾಯ ನೆಕ್ಕುತ್ತ 
ತೊಲೆಯ ಇರುಕಿನಲಿ ಬಾಲ ಕತ್ನರಿಸಿ ತತ್ತರಿಸಿದ ಮಂಗ. 

ನಾಡ ಮಕ್ಕಳ ۱۱0۵۵۵ ورب وق‎ ಮಾನವೀಯತೆಗೆ 
ಗುಂಡಿಕ್ಕಿ ಗಹಗಹಿಸಿ ನಕ್ಕ 

ರಕ್ಕಸನ ಹೆಡಮುರಿಗೆ ಬಿಗಿದು, ಕುಕ್ಕರಿಸಿ, 
ಮೆಲ್ಲನುಸಿರಾಡಿಸಿತು 

ರಕ್ತ ಚಿಮ್ಮಿದ ನವೋದಯದ ಪೂರ್ವರಂಗ. 

ಹೊವು ಮೊಗ್ಗೆ ಯ ಗೋಣು ಹಿಸುಕಿ, ಕಳ್ಳು-ಬಳ್ಳಿಗಳ ಹಿಂಡಿ 
ಕೊಂಬೆಗಳ ಚೆಲ್ಲಾಪಿಲ್ಲಿ ಕಡಿದೊಗೆದ ಹೆಮ್ಮರದ ಹೆಮ್ಮೆ 
ಚಿಗುರೊಡೆದಿತ್ತು ಮತ್ತೆ; ಹಸಿರು-ಬಂಗಾರ, 

ಹಳದಿ ಹೊಗಳ ಕುಸುರು ತೂಗಿತ್ತು ಮೈಲು ಮೈಲು. 
ತನ್ನ ಮಕ್ಕಳ ಹೆಣವ ಹೊತ್ತು ಸಾಗಿಸಿದ ಪದ್ಮಾನದಿ 
ಹರಿದಿತ್ತು ನಿರಂತರ ಮುಕ್ತಿವಾಹಿನಿಯಾಗಿ 

. ಸ್ವಾತಂತ್ರ್ಯದ ಸೆಲೆಯ ಕುಡಿದು. 

ಒಂಬತ್ತು ತಿಂಗಳ ತುಳಿತ ಹಿಂಸೆ ಸಂಕಟ ಹೊತ್ತು 

ಹಸಿರು ನೆಲ-ಬಿಸಿನೆತ್ತರ ಬಿಂದು-ಬೇನೆ ತಿಂದು 
ಬಂಗ್ಲಾದೇಶ ಉದಯಿಸಿತ್ತು. 

ಅಹಂಕಾರ ಹೇರಿ ಅದ್ದೂರಿಯಿಂದ ಬಂದ 

ಅಮೇರಿಕೆಯ ಮಾರಿ 

ಛೀಮಾರಿಯಾಗಿ ದೂರ ಸಾಗರದಲ್ಲಿ ನೌಕೆ ಠಳಾಯಿಸಿತ್ಕು. 
ಮೂಡಿತ್ತು ಏಸಿಯದ ಆಕಾಶದಲ್ಲಿ ಹೊಸತಾರೆ 
ಭಾರತಿಯ ಮೂಗು-ನತ್ಕು. 


5 


ದೂರದಲಿ ಕುಳಿತು, ಬಿಸಿಬಿಸಿ ಸುದ್ದಿಗಳ ಮಸಾಲೆ 
ದೋಸೆಯ ತಿಂದು, ಬಿಟ್ಟಿ ಕಾಫಿಯ ಕುಡಿದು 

ಹಸಿ-ಬಿಸಿ ಯುದ್ಧಗೀತೆಯ ಬರೆವ wae: 

“ಆಗ ಅಬ್ದುಲ್‌ ಹಮೀದ್‌, ಈಗ ಮೊಹಿಂದರ ಸಿಂಗ್‌ 
ಸಾವಿರದ ಸೈನಿಕರು ನುಗ್ಗಿ ಜೀವ ಸಫಲ....” 

ಸುಳ್ಳಲ್ಲ. ಇವನಿಗೂ ಕುಳಿತಲ್ಲೆ ವೀರಾವೇಶ, 

ಎತ್ತಿ ಹಿಡಿಯಲಾರನು ಗನ್ನು, ಕೆಳಗಿಡಲಾರ ಪೆನ್ನು 

ಕಾಲ ಕೆಳೆಗಿನ ಮಣ್ಣು ಜರೆದಂತೆ ಭಾಸ. 

ಜೀವಕ್ಕೆ ಶ್ರುತಿ ಹಿಡಿದು, ಮಾತು ಕೃತಿಯಾಗದೆಯೆ 

ಆಕಾಶಕ್ಕೆ ಚಿಕ್ಕಿಗಳ ತೂತು ಬಿದ್ದಂತೆ ಆಭಾಸ. 

ಇವನ ಠಾಣ್ಯದ ಸುತ್ತು ಹತ್ತಿರದಲ್ಲೆ ಮೋಸದ ಸುರಂಗ. 
ಬಾಯಿಬಡಕರ ತೋಫು, ಲಂಚ ಬಡಕರ ಸಂಚು. 

ಸ್ವಾರ್ಥಿಗಳ ಕಂದಕದಲ್ಲಿ ಆತ್ಮ ಸಂರಕ್ಷಣೆಯ ಹೊಂಚು. 

ಇವರ ವಿಷ ವರ್ತುಲವಕಡಿದು, ವೈಯಕ್ಕಿಕತೆಯ ಧ್ವಜವನ್ನೆತ್ತಿ 
ಭಾವದ ಮಧ್ಯಬಿಂದುವಿನಿಂದ ಬುದ್ಧಿಯ ಸಮಸ್ಕ ಪರಿಘದವರೆಗೆ 
ನಡೆದಾಡಿ ಹಾಡಬಲ್ಲನೆ ? ಸಮಷ್ಟಿಯ ಕೂಡಬಲ್ಲನೆ ? 

ಆ ರಂಗದಲ್ಲಿ ಹೋರಾಡಿ ಗೆಲ್ಲಲು ಸೈನ್ಯ ಸಿದ್ಧವಿತ್ತು; ಇಲ್ಲಿ 
ಬೇಕಿದೆ ಅದೇ ಶಿಸ್ತು, ನಿಯತ್ತು; ಗುಲ್ಲು ಎಬ್ಬಿಸದೆ ಈ ರಂಗದಲ್ಲೂ 
ಗೆಲ್ಲು: ನಿನ್ನ ಸೇನಾಧಿಪಶಿ ಅಂತರಂಗದ ಸೊಲ್ಲು. 

ಮನುಷ್ಯಪ್ರಾಣಿ 

ಎರಡು ಕಾಲು ಸಮವಿದ್ದರೂ ವಿಷಮ ನಡೆ. ಬರಿಗಾಳಿ- 
ಯಲ್ಲಿ ಕೈಬೀಸಿ ಹೊಟ್ಟೆಯ ಕಡೆಗೆ ಮುಖ. ಸೊಂಟದ 
ಸುತ್ತು ಗಾಣ: ತಿರುಗುವ ಕೋಣ, ಉಳಿದ ಕಡೆಗೆಲ್ಲ 
ತುಂಬ ಜಾಣ. ಬಾಗುವದು ನಡ ಮುರಿದಂತೆ, ಕುರ್ಚಿ 
ಸಿಕ್ಪಾಗ ಬೀಗುವದು. ಬರೆದು, ತಲೆ ಕೆರೆದು ಬರಿದೆ ಹರಿ- 
ಹಾಯುವದು. ಚಾಪೆಯ ಕೆಳಗೆ ನುಸಿದು ನಿಷ್ಠಾರಣ 
ಹಲ್ಲು ಕಿಸಿಯುವದು; ಒಳಗೊಳಗೆ ಮಸೆದು, ನುಣ್ಣಗೆ 
ಹೊಸೆದು ಬಲೆಗೆ ಹಗ್ಗ, ಎಳೆಯಿರದೆ ಮಾತಿನ ಮಗ್ಗ 
ನೇಯುವದು : ಕನಸು-ಪೀತಾಂಬರವ ಉಡಿಸಿ ನೋಡಿ 
ಮುದ್ದಾಡಿ, ಗುದ್ದಾಡಿ ಒದ್ದಾಡುವದು; ಎದ್ದಾಗ ಬೆಳಗು 
ಸುಮ್ಮನಿದ್ದಾಗ ಒಳ-ಹೊರಗು ಕೊರಗು. ಬುರುಗಿನಲ್ಲಿ 
ಕಾಮನಬಿಲ್ಲ ಬೆರಗು. ಭೂಮಿಯಿಂದ ಜಿಗಿದು ಸ್ವರ್ಗಕ್ಕೆ 
ವರ್ಗಬೇಕು. ಎಷ್ಟುದಿನ ದುರುಗ ಮುರುಗಿಯ 
ಬಾರುಕೋಲಿಗೆ ಹೀಗೆ ಮೈಯನೊಡ್ಡುವದು ? 

ಯಷಿಯಲ್ಲದವನು ಕಾವ್ಯಕಟ್ಟಲಾರ ? 
ಪಾನಪಟ್ಟಿ ಕಟ್ಟಿಸಿ ತಿಂದು ಖುಪಿಪಡುವ ಬಾರ. 
ಹೊಗಳಿಕೆಗೂ, ನಾಯಬೊಗಳಿಕೆಗೂ ಅಂತರ:ಕಡಿಮೆ. 
ನಿಂತರೂ ನಟಿಸುವಂತಿರಬೇಕು, ಎಡವಿದರೂ ಜೋಕು. 
ಒಂಟಿ ಬೇಸರು; ಜಂಟಿ, ಕುಂಟಿ ತಪ್ಪಿದರೆ ಕುರುಡಿ : 
ಕತ್ತಲೆಯಲ್ಲಿ ಕೀಲು ಕಳಜಿ ಗಡಗಡ ಒಗ್ಗಾಲಿ ಚಕ್ಕಡಿ. 
ಕಂಡವರ ಕಟ್ಟೆಗೆ ಕೂತು ಪಂಟು ಹೊಡೆದು, ಯಾರದೊ 
ನಂಟು ಹಚ್ಚಿ ಮಾಳಿಗೆ ಹತ್ತಿ ಒತ್ತಿ ಒದೆಯುತ್ತಾನೆ ಏಣಿ. 
ಹೊತ್ತು ಬಂದಾಗ ಹೋಟಲು ಮಾಣಿ, ಇಲ್ಲ ರಾಜ- 
ಕಾರಣಿ, ಅದೂ ಬಿಟ್ಟರೆ ಧರಣಿ ಕೂತು ನಾಮಸ್ಕರಣಿ. 
ಕೊಂಡಿಗೆ ಕೊಂಡಿ ಕೂಡಿಸಿ ಸರಪಳಿಯ ಕೊರಳಿಗೆ ಸುತ್ತಿ 
ಕೊಂಡು ನಡೆದಿದ್ದಾನೆ : ಪ್ರಾಣಿಸಂಗೃಹಾಲಯದೊಳಗೆ 
ತಿರುಗಿ ಸ್ಥಾನವಿಲ್ಲದ್ದಕ್ಕೆ ಮರುಗಿ, ಉಳಿದಿದ್ದಾನೆ ಹೊರಗೆ. 

ಮಲ್ಲಿಕಾರ್ಜುನನ ತಿಖರಕ್ಕೆ ಬೆಳಕಾಗಿ* 


ನಸುಕಿನ ಕ್ಷಿತಿಜ ಕಂಠಕ್ಕೆ ಹೊ ಹೊಮ್ಮಿ ಆಕಾಶ 
ಕ್ಳುಲಿವ ರಾಗ, "ಬಯಲನಾಲೋಡಿಸುತ ಪ್ರತಿಪ- 
ದಾರ್ಥವ ಹಿಂಜಿ, ಆಲಾಪಕ್ಕೆ ಸ್ವರ ಸ್ವರೂಪ- 

ದ ಹಂಜಿ: ಸೃಷ್ಟಿ ಮೂಲದ ನಾದ : 1 ಪ್ರಕಾಶ. 

ಹಿಗ್ಗಿ ತಳತಳ ಹೊಳೆದು, ಎಳೆದು ತನ್ನೋ 2 Rech 
ಹಡೆದ ಮೂರ್ತಿಗೆ ಜೀವಮಂಬಿ ಮೊರೆವ ನಿನಾದ, 
ಜಗದ ಒಡಲೊಳು ಕುದಿವ ವಿರೋಧ ತಗ್ಗಿಸಿ ಸಮೆದ 
ಸ್ಥ ಪಿಂಡಸ ಭಾವ : ಐಕ್ಯಸ್ಥಲಕ್ಕೆ ನಡೆದು. 

hes A ಮಧ್ಯ ನಿರವಧಿ ಕಾವುಕೂತು 
ಕಣ್ಮುಚ್ಚಿತೆರೆವ ಹೊಸ ಜೀವ-ಭಾವದೆರಂಕೆ, 
ವಚನಕ್ಕೆ ವಚನ ಕೊಟ್ಟಂತೆ ಕಟ್ಟಿದ ಸೇತು: 

ನೋಂತು ಶರಣರ ಕರುಳ ಮಿಡಿದು ee ಸೋಂಕೆ 
ಕಿವಿಗೊಟ್ಟಿ ಸಲಕೆ ಹೊಸಮಿಂಚು-ಕಂಚಿನ ತಾನ. 
ರಸವರ್ಷ, ON OSA SF : ಪುನರುತ್ಥಾನ, 


٩ ` ಶ್ರೀ ಮಲ್ಲಿಕಾರ್ಜುನ ಮನಸೂರರ ಸಂಗೀತ ಕಳಿ 

೧೫೯ 


ಯಾರು ಕೇಳುತ್ತಾರೆ ಹೇಳಿರಣ್ಣ 


ಅಲ್ಲಿ ಮುಳುಗುತ್ತಾರೆ, ಇಲ್ಲಿ ಏಳುತ್ತಾರೆ 
ಎದ್ದು ಮೆರೆಯುತ್ತಾರೆ, ಹದ್ದು ಮೀರುತ್ತಾರೆ 
ಯಾರು ಕೇಳುತ್ತಾರೆ ಹೇಳಿರಣ್ಣ. 


ಕದ್ದು ಕೇಳುತ್ತಾರೆ, ಸುದ್ದಿ ಮಾಡುತ್ತಾರೆ. 
ಗುದ್ದಿ ನೋಡುತ್ತಾರೆ, ಒದ್ದು ಓಡುತ್ತಾರೆ 


ಯಾರು ಕೇಳುತ್ತಾರೆ ಹೇಳಿರಣ್ಣ. 


ಹೊರಗೆ ಮೆಚ್ಚುತ್ತಾರೆ, ಒಳಗೆ ಚುಚ್ಚುತ್ತಾರೆ 
ಮರೆಗೆ ಕಚ್ಚುತ್ತಾರೆ, ತೆರೆಗೆ ಬಿಚ್ಚುತ್ತಾರೆ 
ಯಾರು ಕೇಳುತ್ತಾರೆ ಹೇಳಿರಣ್ಣ. 


ತಲೆಯ ಕೆರೆಯುತ್ತಾರೆ, ಕಲೆಯ ಕೊರೆಯುತ್ತಾರೆ 
ನೆಲವ ಮರೆಯುತ್ತಾರೆ, ಬೆಲೆಗೆ ಮೆರೆಯುತ್ತಾರೆ 
ಯಾರು ಕೇಳುತ್ತಾರೆ ಹೇಳಿರಣ್ಣ. 


ಬಲೆಯ ಬೀಸುತ್ತಾರೆ, ಬುಟ್ಟಿಗೆಸೆಯುತ್ತಾರೆ 
ಇಟ್ಟುಕೊಳೆಸುತ್ತಾರೆ. ಹೊಟ್ಟಿ ಬೆಳೆಸುತ್ತಾರೆ 
ಯಾರು ಕೇಳುತ್ತಾರೆ ಹೇಳಿರಣ್ಣ. 


ಮೇಜು ಗುದ್ದುತ್ತಾರೆ, ಮೈಕು ಮುರಿಯುತ್ತಾರೆ 
ಮಾಲೆ ಬೇಡುತ್ತಾರೆ, ಮೋಜು ಮಾಡುತ್ತಾರೆ 
ಯಾರು ಕೇಳುತ್ತಾರೆ ಹೇಳಿರಣ್ಣ. 


POW) ಎತ್ತುತ್ತಾರೈ, ಎತ್ತಿ ಹಾಕುತ್ತಾರೆ 
ಬಂಡು ಹೂಡುತ್ತಾರೆ, ಬೆಂಡು ಸುಲಿಯುತ್ತಾರೆ 
ಯಾರು ಕೇಳುತ್ತಾರೆ ಹೇಳಿರಣ್ಣ. 

ಕೈಯ ಮುಗಿಯುತ್ತಾರೆ, ಕಾಲು ಕೆದರುತ್ತಾರೆ 
ಬಾಲ ಹಿಡಿಯುತ್ತಾರೆ, ಮೇಲೆ ಏರುತ್ತಾರೆ 
ಯಾರು ಕೇಳುತ್ತಾರೆ ಹೇಳಿರಣ್ಣ. 


3090 ಬಡಿಯುತ್ತಾರೆ, ಕಾಯಿ ಒಡೆಯುತ್ತಾರೆ 
ಮರ್ಜಿ ಹಿಡಿಯುತ್ತಾರೆ, ಕುರ್ಚಿ ಪಡೆಯುತ್ತಾರೆ 
ಯಾರು ಕೇಳುತ್ತಾರೆ ಹೇಳಿರಣ್ಣ. 


ರೈಲು ತಡೆಯುತ್ತಾರೆ, ದೀಪ ಒಡೆಯುತ್ತಾರೆ 
ಕಲ್ಲು ತೂರುತ್ತಾರೆ, ಸುಳ್ಳು ದೂರುತ್ತಾರೆ 
ಯಾರು ಕೇಳುತ್ತಾರೆ ಹೇಳಿರಣ್ಣ. 


ಹೊತು 


فک 


ಹೊರೆವವರಿಲ್ಲ, ಕಿತ್ತು ತಿಂಬವರೆಲ್ಲ 
ಳೆದವರಿಗೂ ತುತ್ತು ಭರವಸೆಯಿಲ್ಲ 
ಹೊರಳಿದರದೇ ನೋಟವಣ್ಣ. 


ಹೇಳುವವರೇ ಎಲ್ಲ, ಕೇಳುವವರೇ ಇಲ್ಲ 
ಹೇಳಿಕೇಳೀ ಬಾಳ ಏಕತಾರಿಯ ಪದವ 
ಯಾರು ಕೇಳುತ್ತಾರೆ ಹೇಳಿರಣ್ಣ. 


رد 


ತ್ರಿ 
ಎತ್ತು 


ಚಿರಂತನ ದಾಹ ೧೬೧ 
CC-0. Jangamwadi Math Collection. Digitized by eGangotri 


ಬಕೆಯಲೊಲ್ಲದ 3 


ಪುನರ್ವಸು; ಪುಷ್ಯ 

ಹೊರಬಂದ. ಗುದ್ದಲಿ, ಸಲಿಕೆ, VID 
ಬಳಸಿ ಅಗೆದಗೆದು ಬಳಿದು ಕೈಯಾಡಿಸಿದ. 
ಮಣ್ಣು ಘಮಘಮಿಸಿತ್ತು : ಗೊಬ್ಬ ರ ಹಾಕಿ 
ಹದಗೊಳಿಸಿದ. ಕರಿಕೆಯ ಳು ಮಾತ್ರ 
ಸಿಗಲಿಲ್ಲ; ಕೈಗೆ ಸಿಕ್ಕಷ್ಟೆ ಜಗ್ಗಿ ಕೆ ಕಿತ್ತೊಗೆದ. 
ಬೇರಿನ ವಾಸನೆಗೆ ಬೇರೇನೊ ನೆನೆದು ನಕ್ಕು. 


ಮುಗಿಲ ಬೆಳಕಿನ ಬೀಜ ಮರವಾಗಿ ನೆಲವ ತಬ್ಬಿ 

ಗಾಳಿ ಜೋಕಾಲಿಯಾಡಿ ತೂಕ ಹಿಡಿದಿತ್ತು. 

ಸುಖದ ಸಂವೇದನೆಯಲ್ಲಿ ಮಣ್ಣ ಬೀಜ ಮೊಳೆದೋರಿತ್ತು. 
ಹೊಳೆದಿತ್ತು ಅಪೂರ್ವ ಚೆಲುವಿನಲಿ ಬಯಲು. 
ಯಾವುದೋ ಲಯದ ಗತ್ತಿನಲಿ ಜೀವ ಮಿಡಿದಿತ್ತು. 
ದಿನಕೊಂದು ಚಂದ, ಆಮೂರ್ತಕ್ಕೆ ಮೂರ್ತತೆಯ ಬಂಧ. 
ಬಗೆಬಗೆಯ ಸಸಿ ಬೆಳೆದು ಪಲ್ಲವಿಸಿ ನಿಲುವಾಮೋದ. 
ಆಶ್ಲೇಷಾ, ಮಘಾ ಮಳೆಗಳ  ಓಘ- ಮೊಗೆಮೊಗೆದು 
ನೋಡನೋಡುತ್ತ ಹಸುರು ಹರಯಕ್ಕೆ ಬಂದಿತು ಪೂರ. 
ತೊಳಿದು ಹೋಗಿತ್ತು ಕೀಡಿಯ ರೋಗ. 


ಒಂದು ಬೆಳಿಗ್ಗೆ ಕಂಡವು ಮೊಗ್ಗೆ : ಸಮಸ್ತ ಪ್ರ ಪಂಚದ ಹಿಗ್ಗು 
ಅಗ್ಗಲಿಸಿತ್ತು ಕಣ್ಣ. ಪ್ರ ಬಣ್ಣ. ಇವಕೆ ಹೇಳಿ ಮಾಡಿಸಿದಂತೆ, 
ಸೂರ್ಯ ಕಾಂತಿಯ ಸುರ ಮುಖ ಹೊರಳಿ ಪೂರ್ವಕ್ಕೆ 
ದೃಷ್ಟಿ ನಿಲ್ಲಿಸಿತ್ತು. ಡೇಲಿಯಾ ಯಾವ ದಿಕ್ಸಿಗು ಸ ಸರಿಯೆ 

ಇಷ್ಟಗಲ ಸಂತುಷ್ಟಿ. ಗುಲಾಬಿಯ ಕಪೋಲಕ್ಕೆ ಮುತ್ತು. 
ಸಂಪಿಗೆಯ ಮೂಗಿನಲಿ ನತ್ತು. ಕಂಪು ಗಾಳಿಗೆ ಹೀಗೆ 
ಮೆಲ್ಲಗೆ ಜಂಪು. ಚೆಂಡು ಹೂಗಳ ದಂಡೆ ಗೌರಿ ಹುಣ್ಣಿಮೆ- 
ವರೆಗು. ಹಾಳೆಯ ಮೇಲೆ ವಿಧವಿಧ ಬಣ್ಣ ಸಿಂಪಡಿಸಿದಂತೆ 
ಪ್ಲಾಸ್ಟ್‌ ಹೂಗಳ ಭಂಗಿ-ಭಣಿತೆ, ಭಲಾ ಬೇಲಿಯನೆಲ್ಲ 
ತಬ್ಬಿ ಹಬ್ಬಿರುವ ಬೋಗನ್‌ವಿಲಾ. ಸಾಮಾನ್ಯವಲ್ಲ ಮುಳ್ಳಿನ 
ಹಿಡಿತ. ಮೌನವಾಗಿಯೆ ನಗುವ ಜೀನಿಯಾ-ಬಾಡದು 
ಬೇಗ, ತುಂಬಿ ಕಾಡದು. ನೂರು ಸಾವಿರ ಕಾಸ್ಮಸ್‌ 
ಕುಸುಮಗಳ ಒಲೆತ ಅತ್ತಿಂದಿತ್ತ, ಇತ್ತಿಂದತ್ತ. 

ಹಿಂಡು ಚಿಟ್ಟೆಗಳ ಕಾಲು ಕಟ್ಟಿದ ಹಾಗೆ ಚಂಚಲ ಚಿತ್ರ. . 
ಅಂತಃಕರಣ ಕುಡಿಚಾಚಿ WANA ಹೂವ ಕೊಡುವ 
ಮಲ್ಲಿಗೆಗೆ ಒಲ್ಲೆನ್ನದು ಮನಸು. ಬೆಳುಗಾಲದ ಬಿಸಿಲಿನಲ್ಲಿ 
ಬೆಳ್ಳಿ--ಬಂಗಾರವನು ಸೂರೆಗೊಳಿಸಿರುವ ಸೇವಂತಿಗೆಗೆ 
ಸಂತಸ ಸುಗ್ಗಿ. ಈಸು ದಿನ ಎಲ್ಲಿದ್ದವೊ ಪಾತರಗಿತ್ತಿ 
ಜಾತ್ರೆಗೆ ಬಂದಂತೆ ಮುತ್ತಿವೆ ಈಗ ಮಾನವಮಿಯ ಹೊತ್ತಿಗೆ. 
ಉತ್ತರಿಯ ಬಿಸಿಲಿಗೆ ತಗ್ಗಿದ ಹೂಮೊಗವನೆತ್ಮಿ ಮುತ್ತಿಡಲು 
ಶರದೃತು: ವಿಜಯ ದಶಮಿಗೆ ಸುಗಂಧದ ಸೀಮೋಲ್ಲಂಘನ, 
ಉರಿಯಿರದ, ನೆಲದ ಸಾರವ ಹೀರಿ ಬಣ್ಣದೈಸಿರಿ ತಳೆದ 
ಪರಿಮಳದ ಹೂವ ಹಣತೆಯಲಿ ಬೆಳಗುವವು 

ಲೌಕಿಕ ಜಿನಾಗಮಗಳೆರಡೂ. 


ಇಂಥ ತಂಪ್ಲೊತ್ತಿನಲಿ ಮಾನ್ಯ ಸಂಪಾದಕರೆ, 
SNS ಏತಕೆ ಬೇಕು ಹೇಳಿ. ಗೌರವಧನದ ಚೌರಿಬೀಸಿ 
ಮುಂಗಡ ಚಿಕ್ಕು. ಕಳಿಸಿ ಪೀಡಿಸಚೇಡಿ. ಬಾಡಿರುವ 
ಹೂಗಳ ತೆಗೆದು, ಒಣಗಿದೆಲೆಗಳ ಗುಡಿಸಿ, ಅಲ್ಲಲ್ಲಿ 
ಅಸ್ತಿತ್ವಕ್ಕೆ ಧಕ್ಕೆ ಬಾರದ ಹಾಗೆ ಬೆಳದ ಕಸ-ಕಳೆಯ 
ಕೆತ್ತಿ, ಕುರುಪಿಯಾಡಿಸಿ, ಜರಜರಿಯಿಂದ ನೀರೆರೆಯುವಲ್ಲಿ 


ನನಗೆ ಸುಖವುಂಟು. ನಿಮಗೆ ಗೊತ್ತಿಲ್ಲ. ನಮ್ಮ ನಾಯಿ 

ಮಣ್ಣು ಕೆದರಿ ತಣ್ಣಗೆ ಮಲಗಿ, ಅಕ್ಕಪಕ್ಕದ ಹೂ ' 
ಗಿಡವ ಮುರಿದು ಮುದುಡಿಸಿದೆ,- ಅದಕೆ ಸಲಿಗೆ 
, ಕೊಟ್ಟಿ ವನು ನಾನೇ ಎಂದು ಈಕೆಯ ಸ್ಪಷ್ಟ ಹೇಳಿಕೆ. 
ನೋಡಿ, ಅದನೆಲ್ಲ ಈಗ ಸರಿಪಡಿಸಬೇಕು; ಬಿಡುವಿಲ್ಲ. 
ಮೇಲಾಗಿ ಬರೆಯುವ ಮನಸ್ಸಿಲ್ಲ; ನನ್ನ ಕವಿತೆ ಇರದಿದ್ದರೆ 
ವಿಶೇಷ ಸಂಚಿಕೆಯ ಬೆಲೆಯೇನೂ ಇಳಿಯುವದಿಲ್ಲ. 

ತಪ್ಪು ತಿಳಿಯಬೇಡಿ; ಅರ್ಥವಿಷ್ಟೆ: ಬರೆದ ಕವಿಶೆಯ 

ಭಾರ ಬರೆಯದ ಕವಿತೆಗಿಂತ ಹೆಚ್ಚಲ್ಲ. 


SRI JAGADGURU VISHWARADHYA 
JNANA SIMHASAN JNANAMANDIR 
LIBRARY, 
Jangamwadi Math, VARANASI, 

